

अलविदा राजमाता

माधवी राजे सिंधिया पंचतत्व में विलीन



सत्ता सुधार ■ ग्वालियर

सिंधिया राजघराने की राजमाता व केंद्रीय मंत्री ज्योतिरादित्य सिंधिया की मां माधवी राजे सिंधिया का बुधवार सुबह दिल्ली में निधन हो गया था। 75 वर्षीय माधवी राजे लंबे समय से बीमार थीं। बीते दो माह से वह दिल्ली के एम्स में ही भर्ती थीं। गुरुवार को ग्वालियर में राजमाता माधवी राजे सिंधिया पंचतत्व में विलीन हो गईं।

राजसी परंपरा से हुआ राजमाता का अंतिम संस्कार किया गया। इससे पहले उनकी पार्थिव देह गुरुवार दोपहर से अंतिम दर्शनों के लिए रानी महल में रखी गई थी। कटोराताल स्थित थीम रोड स्थित अम्मा महाराज की छतरी में राजमाता विजयाराजे सिंधिया व स्व. माधव राव सिंधिया की समाधि के पास ही शाम को ज्योतिरादित्य सिंधिया ने उन्हें मुखानि दी। इस दौरान सिंधिया राजघराने के साथ राजनीतिक जगत की तमाम हस्तियां मौजूद रहीं। वहीं नेपाल, कश्मीर और गायकवाड़ राजघराने के साथ ही कई बड़ी हस्तियां श्रद्धांजलि देने पहुंचीं।

- ज्योतिरादित्य सिंधिया ने दी मुखानि
- महल में अंतिम दर्शन के लिए उमड़ा जनसैलाब
- अंतिम संस्कार में शामिल हुए सीएम
- अम्मा महाराज की छत्री के पास हुआ अंतिम संस्कार
- राजसी परंपरा से दी राजमाता को अंतिम विदाई



परंपरा अनुसार बेटे ने कराया मुंडन

राजमाता माधवी राजे सिंधिया के बेटे ज्योतिरादित्य सिंधिया ने मंत्रोच्चार के बीच अंतिम संस्कार की प्रक्रिया को संपन्न कराया। उन्होंने परंपरा के अनुसार अपना मुंडन भी कराया।

दो हजार जवान रहे तैनात

राजमाता माधवी राजे के अंतिम संस्कार कई वीवीआईपी के साथ राजघरानों के लोग शामिल हुए। ग्वालियर एसपी ने बताया कि लोगों की सुरक्षा में दो हजार से भी ज्यादा जवान और अधिकारी नियुक्त किए गए थे। वहीं, एयरपोर्ट से लेकर सिंधिया छत्री परिसर तक किलेबंदी कर दी गई थी।

किसी के बाप की हिम्मत नहीं कि सीएए को हटा दे

विपक्षियों पर गरजे पीएम मोदी, बोले- इंडी गठबंधन टूटेगा-बिखरेगा

- चुनाव बाद लखनऊ और दिल्ली के दोनों शहजादे छुट्टी पर जाएंगे
- कन्याकुमारी से कश्मीर तक और अटक से कटक तक उमंग
- यही उत्सव लोकतंत्र की ताकत, इस पर दुनिया का ध्यान गया
- पहली बार पहले पेज पर लोकतंत्र के उत्सव की खबरे छाईं

एजेंसी ■ आजमगढ़

चुनावी जनसभा को संबोधित करने निजामाबाद के गंधुवई पहुंचे पीएम मोदी ने भोजपुरी से जनता का अभिवादन कर अपने संबोधन की शुरुआत की। उन्होंने कहा कि सब भैया-बहिनी के पांव लगत हई। उन्होंने कहा कि दो दिन पूर्व मैं वाराणसी में था। वहां जो माहोल बना, जिस तरह से काशीवासियों ने लोकतंत्र का उत्सव मनाया। वैसा कभी पूर्व में नहीं दिखा। देश की एकता, अखंडता व संविधान की रक्षा के लिए सीएए लागू किया जाना जरूरी था, जिसे हमने किया और किसी के बाप की हिम्मत नहीं है कि सीएए को हटा दे। सपा-कांग्रेस पर कटाक्ष करते हुए कहा कि शहजादों ने अपनी दुकान चलाने के लिए आजमगढ़, प्रदेश व देश का विकास नहीं होने दिया। आज लोकतंत्र का उत्सव मनाया जा रहा है। भारत के हर कोने में



योगी ने चलाया स्वच्छता अभियान

आजमगढ़ में सभा के दौरान मोदी ने एमपी के सीएम को लेकर तो बड़ी बात की ही। साथ ही यूपी के मुख्यमंत्री योगी आदित्यनाथ की भी तारीफ की। उन्होंने कहा है कि उत्तर प्रदेश में माफिया, दगाड़ों और रंगदारी मांगने वालों की सफाई करके मुख्यमंत्री योगी ने भरपूर स्वच्छता अभियान चलाया है। वहीं पीएम मोदी ने कहा कि हम यदुवंश का महत्व जानते हैं। भाजपा यदुवंश का सम्मान करने वाली पार्टी है। हमने मध्य प्रदेश में डॉ. मोहन यादव को मुख्यमंत्री बनाया।

कन्याकुमारी से कश्मीर तक और अटक से कटक तक सब ओर इस उत्सव की उमंग है। यही उत्सव लोकतंत्र की वह ताकत है जिस पर दुनिया का ध्यान गया। पहली बार है कि दुनिया के अखबारों में पहले पेज पर भारत के लोकतंत्र के उत्सव की खबरे छाई हुई हैं।

- चार जून के बाद मोदी सरकार जरूर बनेगी
- चांदी का चम्मच लेकर पैदा हुए बच्चों के लिए देश चलाना संभव नहीं
- कांग्रेस ने कर्नाटक में ओबीसी आरक्षण छीन मुसलमानों को दे दिया
- इंडी गठबंधन के लोग मोदी के खिलाफ वोट जिहाद की अपील कर रहे
- सपा के शीर्ष नेता राम मंदिर को लेकर आए दिन घटिया बातें कर रहे
- कांग्रेस के शहजादे ने तो राम मंदिर को गालियां देने का मिशन चलाया

यदुवंश के सम्मान में हमने मध्य प्रदेश में डॉ. मोहन यादव को बनाया सीएम

मोदी गारंटी का मतलब आज का कानून

पीएम ने कहा कि जनता का प्रेम और आशीर्वाद, रहे दुनिया को अचरज कर रहा है। दुनिया देख रही है कि भारत के लोगों को मोदी की गारंटी पर कितना भरोसा है। इसलिए साथियों मोदी की गारंटी का मतलब क्या होता है, इसका ताजा उदाहरण आज का कानून है।

बंटवारे का शिकार हुए लोग

जनता ने देखा होगा कानून के तहत शरणार्थियों को भारत की नागरिकता देने का काम शुरू हो गया है। काफी संख्या में हिंदू, जैन, पारसी जो शरणार्थी बन लंबे अरसे से हमारे देश में रह रहे हैं। यह वे लोग हैं, जो धर्म के नाम पर हुए भारत के बंटवारे के शिकार हुए हैं। सबसे बड़ी बात तो यह है कि यहां महात्मा गांधी का नाम लेकर लोग सत्ता की सीढ़ियों पर तो चढ़ जाते हैं लेकिन महात्मा गांधी की बातों को याद नहीं रखते।

धर्म के नाम पर लड़ता विपक्ष

70 वर्षों में हजारों परिवार प्रलापना और अपनी बेटियों की इज्जत बचाने के लिए अपना धर्म, अपनी संस्कृति, अपनी परंपरा बचाने के लिए मजबूर होकर भारत में शरण लिए। लेकिन कांग्रेस ने उनकी कभी सुध नहीं लिया। क्योंकि ये लोग कांग्रेस के वोट बैंक नहीं थे। इन लोगों में ज्यादातर दलित थे, पिछड़े समाज से थे, इसलिए इन पर जुल्म हुआ। सपा और कांग्रेस जैसे दलों ने यूपी सहित पूरे देश को दंगों की आग में झोके का काम किया। हिंदू-मुस्लिम को लड़ा कर व सेकुलरिज्म का चोला ओढ़ कर सपा व कांग्रेस ने सिर्फ अपनी दुकान चलाई। इनका यह नकाब मोदी ने उखाड़ फेंका है।

चांदी 85,700 रुपए किलो और सोना फिर साढ़े 73 हजार तोला

नई दिल्ली। सोना और चांदी के भाव में गुरुवार को एक बार फिर बढ़त दिखी। कारोबार के दौरान 10 ग्राम सोना 541 रुपए महंगा होकर 73,475 रुपए का हो गया। चांदी ने अपना नया ऑल टाइम हाई बनाया है। ये 1,195 रुपए महंगी होकर 85,700 रुपए प्रति किलो ग्राम पर पहुंच गई। वहीं सोने का ऑल टाइम हाई 73,596 रुपए का है जो उसने बीते महीने 19 अप्रैल को बनाया था। भोपाल सहित चार महानगरों की बात करें तो दिल्ली में 10 ग्राम 22 कैरेट सोने की कीमत 68,000 रुपए और 10 ग्राम 24 कैरेट सोने की कीमत 74,170 रुपए है। मुंबई में 10 ग्राम 22 कैरेट सोने की कीमत 67,850 रुपए और 10 ग्राम 24 कैरेट सोने की कीमत 74,020 रुपए है। कोलकाता में 10 ग्राम 22 कैरेट गोल्ड की कीमत 67,850 रुपए और 24 कैरेट 10 ग्राम सोने की कीमत 74,020 रुपए है। चेन्नई में 10 ग्राम 22 कैरेट सोने की कीमत 67,950 रुपए और 10 ग्राम 24 कैरेट सोने की कीमत 74,130 रुपए है। वहीं मद्रास की राजधानी भोपाल में 10 ग्राम 22 कैरेट सोने की कीमत 67,900 रुपए और 10 ग्राम 24 कैरेट सोने की कीमत 74,070 रुपए है।



भोपाल में 10 ग्राम 24 कैरेट सोने की कीमत 74,070 रुपए

कुपवाड़ा में सुरक्षाबलों ने घुसपैठ करने वाले दो आतंकियों को मारा

जम्मू कश्मीर। उत्तरी कश्मीर के जिला कुपवाड़ा के तंगधार इलाके में आतंकवादियों ने घुसपैठ की कोशिश की है। सतर्क सुरक्षाबलों ने इसका पता लगते ही घुसपैठियों की घेराबंदी कर दी है। नियंत्रण रेखा के

बारामुला लोकसभा सीट पर 20 मई को मतदान है। इस बीच सुरक्षा के पुख्ता इंतजाम किए गए हैं। पुलिस, सीआरपीएफ, सेना व अन्य सुरक्षा एजेंसियां सतर्कता बरत रहे हैं। जीओसी लेफ्टिनेंट जनरल अग्रिम इलाके में चार से पांच आतंकियों को घेर लिया गया है। सुरक्षाबलों ने घुसपैठ करने वाले दो आतंकवादियों को मार गिराया है।

तंगधार इलाके में घुसपैठ की कोशिश विफल

अरबों की टैक्स चोरी! कटनी में धन्नासेठों के ठिकानों पर छापा

एजेंसी ■ कटनी जिले के कई बड़े व्यापारियों के घर और उनके कई ठिकानों पर एक साथ 50 से कारों के साथ इनकम टैक्स के 100 से ज्यादा अधिकारियों की टीम ने छापेमारी की। ये सभी व्यापारी दाल मिल, चावल मिल और कई बड़े व्यापार करते हैं। जिसमें से एक

सबसे बड़ा व्यापार करने वाले अनिल इंडस्ट्रीज के तीन भाइयों के घर व उनके ठिकानों पर कार्रवाई की गई। माधवनगर की अनिल इंडस्ट्रीज के अलावा कई व्यापारियों के ठिकानों पर सुबह ही इनकम टैक्स दबिश दी। अनिल इंडस्ट्रीज और कई व्यापारियों पर अरबों रुपए की कर चोरी पकड़ी गई है।

50 कर के साथ 100 अधिकारियों ने दी दबिश

उत्तराखंड में पहली बार दिखा चाइनीज पौंड हेरॉन पक्षी ...

ब्रीडिंग सीजन में भारत आया नया विदेशी मेहमान

एजेंसी ■ नई दिल्ली

उत्तराखंड में एक नया विदेशी मेहमान आया है। न सिर्फ आया है बल्कि उसने उत्तराखंड के कोटद्वार को अपना ब्रीडिंग प्लांट भी बना लिया है।

यह मेहमान एक पक्षी है। इसका नाम है चाइनीज पौंड हेरॉन। आमतौर पर यह पक्षी पूर्वोत्तर राज्यों जैसे- मेघालय, मिजोरम और नगालैंड में दिखता है। या फिर राजस्थान में, लेकिन उत्तराखंड में



यह पहली बार आया है। इसे पहली बार उत्तराखंड की वाइल्डलाइफ बर्ड फोटोग्राफर और बर्ड गाइड किशन बिष्ट ने देखा। उन्होंने इसे अपने कैमरे में कैद किया। उन्होंने

सीनियर बर्ड एक्सपर्ट्स से पूछा। सभी ने बताया कि उत्तराखंड में यह पहली बार देखा गया है। इसके अलावा किशन ने इंटरनेशनल बर्ड डेटाबेस चेक किया।

गोयल और गुप्ता को जेड श्रेणी की मिली सुरक्षा

नई दिल्ली। खालिस्तानी संगठनों से निपटने में अहम रोल अदा करने वाले पूर्व भारतीय अधिकारियों पर खालिस्तानी संगठनों से बढ़ते खतरों को देखते हुए सरकार ने इन अधिकारियों की सुरक्षा को बढ़ा दिया है। केंद्रीय खुफिया एजेंसी को पता चला था कि कुछ अधिकारियों पर खालिस्तानी समूहों से खतरा मंडरा रहा है। बढ़ते खतरों को देखते हुए पूर्व रॉ प्रमुख सामंत गोयल और पूर्व एनआईए प्रमुख दिनकर गुप्ता को जेड श्रेणी की सुरक्षा दी गई है।

खालिस्तानी खतरों के बीच केंद्र ने लिया फैसला

ओमान में भारतीय की मौत पर फूटा परिजनों का गुस्सा

कार्यालय के बाहर शव रखकर मांगा मुआवजा

एजेंसी ■ तिरुवनंतपुरम

ओमान में भारतीय नागरिक की मौत के बाद मृतक के परिजनों विरोध प्रदर्शन कर मुआवजे की मांग की है। परिजनों ने शव को एआईएसएटीएस कार्यालय के बाहर रखकर प्रदर्शन किया। गौरतलब है कि 13 मई को ओमान के अस्पताल के आईसीयू में भर्ती एक भारतीय व्यक्ति की मौत हो गई थी। परिवार ने आरोप लगाया था कि अगर एयर इंडिया एक्सप्रेस की उड़ान रद्द नहीं होती तो उनकी पत्नी अपने पति की मौत से पहले उनसे मिल सकती थी।



परिजनों ने आरोप लगाया कि एयर इंडिया एक्सप्रेस के चालक दल की हड़ताल की वजह से बार बार उड़ानें रद्द की हो रही थीं। इस वजह से मृतक की पत्नी अपने पति से मिलने नहीं जा सकीं। मृतक के ससुर ने दावा किया कि अगर उनकी बेटी को ओमान जाने दिया जाता, तो शायद मौत को रोका जा सकता था।

बड़ा फैसला

डायबिटीज, हार्ट और लिवर के रोगियों के लिए केंद्र सरकार का राहत भरा निर्णय

आहत मरीजों को राहत... 41 दवाइयों के कम हो गए दाम

एजेंसी ■ नई दिल्ली

एनपीपीए ने आम लोगों को राहत देने के लिए बड़ा फैसला लिया है। जिसके बाद अब ऐसी बीमारियों की दवाएं सस्ती की जाएंगी, जिसके कारण आम लोगों को ज्यादा पैसे चुकाने पड़ते हैं।

लोगों की ओर से बार-बार दाम घटाने की मांग की जा रही थी। दरअसल, केंद्र सरकार ने मधुमेह, हृदय और लीवर जैसी बीमारियों के इलाज के लिए आमतौर पर इस्तेमाल होने वाली 41 दवाओं और छह फॉर्मूलेशन की कीमतें कम कर दी हैं। फार्मास्यूटिकल्स विभाग



और राष्ट्रीय फार्मास्यूटिकल मूल्य निर्धारण प्राधिकरण (एनपीपीए) द्वारा जारी एक अधिसूचना के अनुसार, एंटासिड, मल्टीविटामिन और एंटीबायोटिक्स उन दवाओं में

से हैं जो सस्ती हो जाएंगी। फार्मा कंपनियों को निर्देश दिया गया है कि वे विभिन्न दवाओं की कम कीमत की जानकारी तत्काल प्रभाव से डीलरों और स्टॉकस्टों को दें।

- एक ही शहर के अस्पतालों में मनमाफिक दाम वसूलने की बातें सामने आई थी
- कंपनियों को निर्देश-दवाओं के दाम कम होने की जानकारी तुरंत डीलरों को दें
- एक अनुमान के मुताबिक भारत में इस समय 10 करोड़ लोग मधुमेह का शिकार

भारत में सबसे ज्यादा मधुमेह रोगी

यह निर्णय एनपीपीए की 143वीं बैठक में लिया गया ताकि यह सुनिश्चित किया जा सके कि आवश्यक दवाओं की कीमत जनता के लिए सस्ती रहे। भारत दुनिया में सबसे अधिक मधुमेह के मामलों वाले देशों में से एक है, जहां 10 करोड़ से अधिक मधुमेह रोगी हैं। जिन देशों को कीमतों में कटौती से फायदा होने की उम्मीद है।

संशोधित कीमत जारी पिछले महीने, फार्मास्यूटिकल्स विभाग ने 1 अप्रैल से प्रभावी, 923 अनुसूचित दवा फॉर्मूलेशन के लिए अपनी वार्षिक संशोधित कीमतें और 65 फॉर्मूलेशन के लिए संशोधित खुराक कीमतें जारी कीं। पहले 69 दवाएं हुई थीं सस्ती अधिकतम और रिटेल कीमतों में यह संशोधन होल्सेल ग्राइंड इंडेक्स में बदलाव के आधार पर दवाओं की कीमतों में 0.00551 प्रतिशत की वृद्धि की एनपीपीए की घोषणा के बाद हुआ है। इस साल की शुरुआत में एनपीपीए ने डायबिटीज और हाई ब्लड प्रेशर में इस्तेमाल होने वाली 69 दवाओं की कीमतें कम कर दी थीं।

राजमाता के अंतिम संस्कार में शामिल हुए सीएम, डिप्टी सीएम और मंत्रीगण



सत्ता सुधार ■ भोपाल/ग्वालियर
सीएम मोहन यादव ने राजमाता को श्रद्धांजलि दी। उन्होंने कहा, हमारे केंद्रीय मंत्री ज्योतिरादित्य सिंधिया की माता जी का दुखद निधन हुआ है। मैं अपनी और मध्यप्रदेश सरकार की ओर से शोक संवेदना व्यक्त करता हूं।

परमपिता परमेश्वर से कामना करता हूं कि महाकाल बाबा उनको मोक्ष प्रदान करें। मध्यप्रदेश के मुख्यमंत्री मोहन यादव, प्रदेश

अध्यक्ष वीडी शर्मा और सरकार के कई मंत्री व विधायक भी इस कार्यक्रम में शामिल हुए। अंतिम दर्शन के पश्चात राजमाता के मृतक शरीर को पालकों में जय विलास पैलेस से शहर में स्थित सिंधिया छतरी पर ले जाया गया। छतरी पर ज्योतिरादित्य ने पूरे विधि-विधान से अपनी मां का अंतिम संस्कार किया। मध्यप्रदेश के डिप्टी सीएम राजेंद्र शुक्ला केंद्रीय मंत्री ज्योतिरादित्य सिंधिया की मां राजमाता माधवी राजे सिंधिया को श्रद्धा

सुमन अर्पित करने पहुंचे। उन्होंने कहा, अपूर्णीय क्षति है। राजमाता का यूँ जाना, राजमाता का विशेष प्रभाव और इस समूचे अंचल में हमेशा से रहा है।

एक लंबी बीमारी के बाद उनका निधन हुआ है। उनका हम सबको छोड़कर जाना दुखद है। मैं ईश्वर से प्रार्थना करता हूं कि सिंधिया जी को इस दुख को सहन करने की शक्ति मिले। ग्वालियर पहुंचे मध्यप्रदेश शासन के मंत्री कैलाश विजयवर्गीय ने कहा

कि राजमाता जी का यूँ जाना ग्वालियर और सिंधिया परिवार ही नहीं प्रदेश के लिए एक छति है। इस दुखी की घड़ी में हम सिंधिया परिवार के सहभागी हैं। मैं श्रद्धांजलि देने आया हूं, मां का जाना किसी भी व्यक्ति के लिए बहुत ही दुखद होता है। हमारे नेता ज्योतिरादित्य सिंधिया की माता का निधन हुआ है। राजमाता का निधन हुआ है, यह बहुत दुख की घड़ी है। हम सिंधिया परिवार के साथ इस दुख की घड़ी में सहभागी हैं।



राजमाता श्रीमंत माधवीराजे सिंधिया को भाजपा प्रदेश अध्यक्ष वीडी शर्मा ने फूल अर्पित कर श्रद्धांजलि दी।



राजमाता माधवीराजे सिंधिया को श्रद्धांजलि देने पहुंचे कैलाश विजयवर्गीय, प्रहलाद पटेल समेत कई मंत्रियों ने केंद्रीय मंत्री ज्योतिरादित्य सिंधिया को सात्वना दी और उनकी माताश्री के पर निधन दुख व्यक्त किया।



राजमाता माधवीराजे सिंधिया को श्रद्धांजलि देने पहुंचे सीएम मोहन यादव, जयभान पटेल और गुहमत्री नरोत्तम मिश्रा।



पूर्व केंद्रीय मंत्री के. श्रीमंत माधवराव सिंधिया की महारानी एवं केंद्रीय मंत्री श्रीमंत ज्योतिरादित्य सिंधिया की माताश्री राजमाता श्रीमंत माधवीराजे सिंधिया के निधन पर जयविलास महल में गुरुवार को दिवंगत पुण्यात्मा के अंतिम दर्शन कर उन्हें श्रद्धासुमन अर्पित करते हुये श्रीमंत ज्योतिरादित्य सिंधिया एवं राजकुमार श्रीमंत महाआर्यमन के साथ मग्न के पूर्व कैबिनेट मंत्री भगवान सिंह यादव।



यादें

ग्वालियर सहकारी बाजार के अध्यक्ष अरविन्द कैंगे द्वारा 6 अक्टूबर 2003 को आयोजित एक कार्यक्रम में मुख्य अतिथि के रूप में उपस्थित हुई राजमाता श्रीमंत माधवी राजे सिंधिया ने स्व सेवा केन्द्र का लोकार्पण करते किया था, साथ में बाएं से दाएं अध्यक्षता कर रहे मप्र तिलहन संघ के पूर्व अध्यक्ष भगवान सिंह यादव, पूर्व विधायक रमेश अग्रवाल, पूर्व सांसद सूर्य प्रसाद, पूर्व विधायक डॉ. आरके गोयल और पूर्व विधायक हरीसिंह नरवारिया।

बीफ न्यूज

मध्यप्रदेश की सभी जेल टेलीमैडिसिन से जुड़ेंगी

भोपाल। प्रदेश की सभी सेंट्रल और जिला जेलों में अब सीधे तौर पर बंदी टेलीमैडिसिन के जरिए डॉक्टर से परामर्श ले सकेंगे। प्रदेश के जेल महानिदेशक जीपी सिंह ने बताया कि टेलीमैडिसिन योजना के तहत वीडियो कॉन्फ्रेंसिंग के जरिए जेल के कैदी डॉक्टर से संबंधित बीमारी के बारे में परामर्श ले सकेंगे और उसके आधार पर दवाइयां भी जेल में उपलब्ध कराई जाएंगी। भारत सरकार के इस प्रोजेक्ट के तहत बीमार कैदियों को उपचार कराना भी आसान हो जाएगा।

मुख्यमंत्री के चुनाव प्रचार पर रोक लगाने की मांग

भोपाल। लोकसभा चुनाव 2024 के परिप्रेक्ष्य में मध्यप्रदेश के मुख्यमंत्री डॉ. मोहन यादव ने हरियाणा के लोकसभा क्षेत्र गुडगांव के रेवाड़ी जिले के कुडाली कस्बा में प्रचार करने पहुंचे थे, जहां उन्होंने धर्म के नाम पर वोट मांगते हुये कांग्रेस पार्टी के लोगों को हराभी जैसे शब्दों का उपयोग किया है। ऐसी भाषा चुनाव आदर्श और प्रचार सहिता का उल्लंघन है। कांग्रेस ने आयोग से मांग की है कि मध्य प्रदेश के मुख्यमंत्री को लोकसभा चुनाव के प्रचार-प्रसार पर रोक लगाई जानी चाहिए।

3.48 लाख करोड़ के पार हो सकता है 2024-25 का पूर्ण बजट

जुलाई में प्रस्तावित बजट की तैयारी में जुटा वित्त विभाग

सत्ता सुधार ■ भोपाल

लेखानुदान से काम चला रही प्रदेश सरकार जुलाई में होने वाले मानसून सत्र में वित्तीय वर्ष ने 2024-25 का बजट पेश करेगी। वित्त विभाग बजट की तैयारियों में जुट गया है। सरकार का 2024-25 का पूर्ण बजट का अनुमान 3.48 लाख करोड़ है। इसमें लेखानुदान के 1.45 लाख करोड़ रुपये भी शामिल होगा। अगले वित्तीय वर्ष के लिए राजस्व प्रतियां 2.52 लाख करोड़ रुपये आंकी गई हैं। इसमें राज्य कारधान से आय 96 हजार करोड़ रुपये है।

वित्त विभाग ने 2024-25 के बजट अनुमान और तैयारी को लेकर दिश निदेश जारी किए हैं। इसमें विभाग ने वेतन-भत्ते, ऋण भुगतान और 15वें वित्त आयोग के लिए बजट अनुदान को प्राथमिकता में रखने को कहा है। प्रदेश सरकार ने लोकसभा चुनाव के चलते फरवरी में पूर्ण बजट पेश नहीं किया था। सरकार लेखानुदान लेकर आई थी। इसमें तीन महीने का सरकार का योजनाओं और वेतन भत्तों के खर्च का बजट जारी किया गया था। इसमें किसी तरह के नए कर संबंधी नए प्रस्ताव और व्यय के नए मद शामिल नहीं किए गए थे। जानकारी का कहना है कि सरकार अब लोकसभा चुनाव के बाद जुलाई में अपना पूर्ण बजट



मई अंत तक प्रस्ताव भेजें विभाग

वित्त विभाग ने विभागों से कहा है कि नई योजनाओं के प्रस्ताव प्रशासकीय स्वीकृति के बाद ही भेजें। इसमें उद्देश्य और लाभ की जानकारी का विवरण भी भेजने को कहा गया है। वहीं, जिन योजनाओं को बंद किया जा रहा है, उसकी जानकारी भी देने को कहा गया है। अनुसूचित जाति और अनुसूचित जनजाति की उपयोगिता के लिए पर्याप्त राशि रखने को कहा गया है। सभी विभागों को मई अंत तक प्रस्ताव भेजने को कहा गया है।

लेकर आ सकती है। अब राज्य में चार से पांच साल बाद चुनाव है। ऐसे में सरकार कठोर निर्णय भी ले सकती है। यह समय सरकार के लिए सख्त निर्णय लेने के लिए आदर्श होता है। सरकार जुलाई माह के दूसरे सप्ताह में बजट पेश कर सकती है। राज्य सरकार फरवरी में पूर्ण बजट लेकर नहीं आई। सरकार लेखानुदान लेकर आई। जानकारी ने बताया कि इसका कारण

केंद्र की तरफ से योजनाओं और प्रोग्राम के लिए राज्य को मिलने वाले राज्यांश में देरी कारण रहा। केंद्र सरकार ने भी लोकसभा चुनाव के चलते लेखानुदान लेकर आई। अब वह भी जुलाई में पूर्ण बजट पेश कर सकती है। लेखानुदान में सरकार पूर्ण बजट पेश होने तक राज्य सरकार के खर्चों और योजनाओं के संचालन के लिए राशि को स्वीकृति देती है।

भाजपा राज के नाम पर देश की जनता को भ्रमित कर रही है: मुकेश नायक

इनका आचरण ही झूठ पर आधारित है, पार्टी के सभी लोग झूठ बोलते हैं

सत्ता सुधार ■ भोपाल

प्रदेश कांग्रेस मीडिया विभाग के अध्यक्ष मुकेश नायक ने प्रदेश के मुख्यमंत्री डॉ. मोहन यादव द्वारा देश-प्रदेश के करोड़ों कांग्रेसजन के प्रति अमर्यादित, आपत्तिजनक और अशोभनीय शब्दों का उपयोग किये जाने पर उन्हें संकुचित मानसिकता का परिचायक बताया है। उन्होंने कहा कि महात्मा गांधी की अंतिम सांस में उनके श्रीमुख से राम नाम ही निकला, उनका यह गीत रघुपति रावरा राजा राम पूरे भारत वर्ष ने गया और प्रदेश के मुखिया यह कह रहे हैं कि उनके रोम-रोम में राम है यदि इनके रोम-रोम में राम है तो उनके आचरण में राम क्यों नहीं हैं, उनके चरित्र में राम क्यों नहीं हैं, इनके



क्रियाकलाप में राम क्यों नहीं हैं। उनके आसपास दलालों का जमघट क्यों है? इससे पहले भी इन्होंने कहा था कि कांग्रेस की जो माता बहनें हैं वह केवल भोग विलास की वस्तुएं हैं, इन्होंने कहा हमारे राज में फोकट में अनाज मिलता है, रामराज में फोकट में अनाज मिलता था और अब इस तरह के बयान संवैधानिक पद पर बैठे व्यक्ति को शोभा नहीं देते। उन्होंने कहा कि झूठ लेना झूठ देना, इनका पूरा जीवन झूठ पर आधारित है उनके प्रधानमंत्री झूठ बोलते हैं और उनका अनुसरण करते हुए मुख्यमंत्री समेत पूरी भाजपा के लोग झूठ बोलते हैं, ये असंत और असंतुष्ट लोग हैं।

परेशानी

अफसरों की संख्या ज्यादा होने की वजह से समय पर नहीं मिल पा रहा प्रमोशन

आईएएस व आईपीएस अफसर पदोन्नति में दो साल पिछड़े

सत्ता सुधार ■ भोपाल

प्रदेश में कैडर मैनेजमेंट बिगड़ जाने की वजह से राज्य सेवा के अफसर तो पहले से ही हैरान परेशान हैं, ऐसे में अब अखिल भारतीय सेवा के अफसरों को भी मुश्किलों का सामना करना पड़ रहा है। इनमें प्रदेश कैडर के आईएएस और आईपीएस अफसर पदोन्नति के मामले में अब दूसरे राज्यों व केंद्र सरकार के अफसरों से दो साल पीछे हो गए हैं।

हालत यह है कि प्रदेश में अखिल भारतीय सेवा के कई बैच ऐसे हैं, जिनमें अफसरों की संख्या बहुत अधिक हो गई है। इसकी वजह से उन्हें समय पर पदोन्नति नहीं मिल पा रही है। प्रायः देखा जाता है कि अखिल भारतीय सेवा के



अफसरों को समय पर ही पदोन्नति मिल जाती है, लेकिन मप्र इस मामले में अब अपवाद बनता जा रहा है। इसकी वजह है, कि प्रदेश में कई अफसर ऐसे हैं जिन्हें सर्वोच्च पद तक पहुंचने का मौका ही नहीं मिल पा रहा है और वे सेवानिवृत्त



होने को मजबूर हो गए हैं। इसकी वजह से उन्हें मुख्य सचिव और डीजी का वेतनमान ही नहीं मिल पाया है। अगर केंद्र सरकार की बात करें तो भारतीय प्रशासनिक सेवा के 1993 बैच के अधिकारी सचिव वेतनमान में

इम्पैलमेंट हो चुके हैं। मप्र में 1993 बैच के अधिकारी अभी भी प्रमुख सचिव पद पर ही काम कर रहे हैं। प्रदेश में इस मामले में स्थिति इससे ही समझी जा सकती है कि इस बैच के सबसे वरिष्ठ अधिकारी प्रमुख सचिव गृह संजय दुबे आगामी एक जून को तक ही पदोन्नत नहीं हो पाएंगे, जबकि 31 मई को अपर मुख्य सचिव तथा अध्यक्ष राजस्व मंडल ग्वालियर अश्विनी कुमार राय सेवानिवृत्त हो रहे हैं। राय की सेवानिवृत्ति के बाद मुख्य सचिव वेतनमान पर स्वीकृत पद के बराबर 14 (सात कैडर तथा सात एक्स कैडर) अधिकारी बचेंगे। संजय बंदोपाध्याय की प्रदेश वापसी तथा श्रीमती वीरा राणा को

छह माह की सेवा वृद्धि के कारण अधिकारियों को पदोन्नति के लिए प्रतीक्षा और बढ़ गई है। ऐसे में अगर राज्य सरकार ने मुख्य सचिव वेतनमान के लिए नए पद स्वीकृत नहीं किए तो संजय दुबे को पदोन्नति के लिए एक सितंबर तक इंतजार करना पड़ेगा। उन्हें तब पदोन्नति मिलेगी जब 31 अक्टूबर को अध्यक्ष कर्मचारी चयन मंडल संजय बंदोपाध्याय सेवानिवृत्त होंगे। बीते कुछ सालों से प्रदेश में नई परंपरा शुरू हो गई है, जिससे यदि मुख्य सचिव वेतनमान के अधिकारी को सेवावृद्धि मिलती है तो, उस पद को अब रिक्त नहीं माना जाता है, जिसकी वजह से उस पद पर पदोन्नति नहीं मिल पाती है।

जीतू पटवारी ने करवाया पीसीसी कार्यालय का मेन गेट बंद

- पीसीसी चीफ वास्तु दोष के निराकरण के लिए कर रहे प्रयास
- बीजेपी बोली-कांग्रेस और उनमें ही सारा वास्तु दोष

सत्ता सुधार ■ भोपाल

मध्यप्रदेश कांग्रेस में बदलाव का दौर शुरू हो गया है। प्रदेश के युवा अध्यक्ष जीतू पटवारी प्रदेश कार्यालय में वास्तु दोष को देखते हुए गेट को बंद करवा दिए हैं और एक दूसरा गेट आने-जाने के लिए खोल दिया गया है। इस पर बीजेपी नेताओं ने तंज करते हुए कहा है कि दोष पूरे कांग्रेस में ही है। जीतू पटवारी एक दिन पहले पीसीसी का निरीक्षण किए थे।

जानकारी के अनुसार, प्रदेश कांग्रेस कमेटी के पदाधिकारी मानते हैं कि कांग्रेस मुख्यालय में वास्तु दोष है। इसलिए पीसीसी चीफ वास्तु दोष के निराकरण के लिए कोशिशें कर रहे हैं। यहां का मुख्य द्वार कल तक खुला रहता था, लेकिन आज उसे बंद कर दूसरे गेट को खोला गया है। बता दें कि एमपी कांग्रेस से कई नेता, जिनमें विधायक और सांसद सहित कई अन्य पार्टी कार्यकर्ता और पदाधिकारी कांग्रेस छोड़ बीजेपी ज्वाइन कर लिए हैं। ऐसे में पार्टी



छोड़ भाग रहे नेताओं को रोकने के लिए कांग्रेस ने ये नई तरकीब खोजी है। उनका मानना है कि यह वास्तु दोष है, इसलिए पार्टी मुख्यालय का मेन गेट बंद करना चाहिए।

वहीं कांग्रेस पार्टी के इस तरह के प्रयोग पर बीजेपी के प्रदेश प्रवक्ता नरेंद्र सलुजा ने कहा कि कांग्रेस और उनमें ही सारा वास्तु दोष है। लेकिन वे इसे दूर करने की बजाय कांग्रेस भवन में ही वास्तु दोष ढूंढ रहे हैं। सलुजा ने अपने सोशल मीडिया अकाउंट एक्स पर पोस्ट कर लिखा है कि कांग्रेस में वास्तु दोषज्मता नहीं कांग्रेस के नेता यह सच्चाई कब समझेंगे कि सारा दोष उनमें व कांग्रेस में है जल्दोकिन उसे दूर करने की बजाय वो तो हमेशा कांग्रेस भवन में ही वास्तु दोष ढूंढने में लगे रहते हैं।

उन्होंने आगे लिखा कि अब जीतू पटवारी के निर्देश पर पीसीसी का वास्तु दोष दूर करने के लिए पीसीसी का हमेशा बंद रहने वाला द्वार खोल दिया गया है और मुख्य द्वार पर ताला लटका दिया गया है।

ब्रीफ न्यूज

हार्जसिंग बोर्ड फीडर पर आज विद्युत प्रवाह बंद रहेगा

शिवपुरी। प्री मानसून आवश्यक रखरखाव का कार्य किए जाने हेतु 33/11 के.व्ही.बालाजीधाम उपकेन्द्र के 11 के.व्ही.हार्जसिंग बोर्ड फीडर से संबंधित समस्त क्षेत्रों में 17 मई को विद्युत प्रवाह बंद रहेगा। 17 मई को 11 के.व्ही.हार्जसिंग बोर्ड फीडर के बंद रहने से प्रातः 8 बजे से दोपहर 1 बजे तक मेडिकल कॉलेज, तात्या टोपे नगर, उकुरपुरा, कल्यामिल के आसपास के क्षेत्र प्रभावित रहेंगे।

डी.एल.एड. पाठ्यक्रम के लिये प्रवेश प्रक्रिया प्रारंभ

शिवपुरी। प्रदेश के समस्त जिला शिक्षा एवं प्रशिक्षण संस्थान तथा अशासकीय महाविद्यालयों में डीएलएड पाठ्यक्रम में शिक्षण सत्र 2024-25 के लिये पंजीयन की प्रक्रिया 13 मई, 2024 से एम पी ऑनलाईन के माध्यम से शुरू कर दी गई है।उक्त संस्थानों में प्रवेश के इच्छुक अभ्यर्थी राज्य शिक्षा केन्द्र भोपाल की वेबसाइट <https://rsk.mponline.gov.in/> पर जाकर प्रवेश संबंधी समस्त जानकारी प्राप्त कर सकते हैं। इसके बाद वे अपना ऑनलाइन पंजीयन कर सकते हैं। प्रथम चरण के पंजीयन की अंतिम तिथि 26 मई 2024 निर्धारित की गई है।

सर्किल जेल शिवपुरी में निरुद्ध बंदियों की टीबी की जांच

शिवपुरी। जेल मुख्यालय भोपाल द्वारा दिए गए निर्देश के अनुक्रम में राष्ट्रीय क्षय उन्मूलन कार्यक्रम के अंतर्गत जिला क्षय इकाई के माध्यम से गत दिवस सर्किल जेल शिवपुरी के अस्पताल भवन में निरुद्ध बंदियों की टीबी स्क्रीनिंग एवं स्वास्थ्य शिविर आयोजित किया गया। इस शिविर में सिविल सर्जन जिला चिकित्सालय शिवपुरी द्वारा गठित चिकित्सीय दल द्वारा समस्त महिला एवं पुरुष बंदियों की टी.बी. स्क्रीनिंग की गई एवं आवश्यकतानुसार उपचार किया गया। इस मौके पर मेडिकल ऑफिसर क्षयरोग डॉ.संकल्प जैन, टी.बी. एच.बी. डॉ.खुशबू तिवारी एवं टी.बी. एम.बी. डॉ.नरेंद्र बाथम व जेल चिकित्सक डॉ.जलज शर्मा, उप जेल अधीक्षक दिलीप सिंह उपस्थित रहे। शिविर के दौरान सभी बंदियों का परिक्षण किया गया जिसमें लाभान्वित बंदियों की संख्या 10 रही।

नवीन 33 के.व्ही.लाईन खनियाधाना शहर एवं रेडी फीडर पर विद्युत आज से प्रारंभ

शिवपुरी। जिले के अंतर्गत नवीन 33 के.वी.लाईन खनियाधाना शहर एवं रेडी फीडर का निर्माण कार्य पूर्ण हो चुका है। उक्त नवीन लाईनों पर 33000 बोर्ड का कंरेट बिना किसी अन्य सूचना के 17 मई से प्रारंभ किया जाएगा। म.प्र.म.क्षे.वि.वि.क. लिमि. के उपमहाप्रबंधक (एसटीसी) ने बताया कि 33 के.व्ही लाईन से ग्राम रेडी चौराहा, चमरौआ, राजनगर, सिलपुरा, खनियांधाना, मुंडिया एवं पोथयाई इत्यादि स्थानों के आसपास के निवासीगण, कृषक एवं अन्य सर्वसाधारण आवश्यक सावधानियाँ बरतें। जिसमें नव-निर्मित लाईन के नीचे अपनी फसलों का खलियान, भूसा एवं अन्य ज्वलनशील पदार्थ न रखें। नव-निर्मित लाईन के नीचे स्वयं का अथवा जानवरों का रथाई अथवा अस्थाई आवास न बनायें। नव-निर्मित लाईन के पोल, स्टे तथा अन्य उपकरणों को नहीं छुएं एवं लाईन से छेड़छाड़ न करें। नव-निर्मित लाईन के पोल, स्टे आदि से अपने मवेशियों को नहीं बांधें तथा दूर रखें।

अभा ब्राह्मण महासभा सनातन ने पं. कृष्णकांत शास्त्री का ब्राह्मण रत्न के रूप में किया सम्मान

सत्ता सुधार ■ शिवपुरी
कथा के मुख्य यजमान श्रीमती प्रभा रामाशंकर भागवत के द्वारा होटल पारस रेसीडेंसी पर श्री मद् भागवत कथा आयोजित कराई जा रही है।श्रीमद् भागवत कथा ज्ञानयज्ञ सप्ताह के पांचवे दिन कथा व्यास पंडित श्री कृष्णकांत शास्त्री (बंदावन धाम) द्वारा रासलीला व कथा वध का प्रसंग तथा भगवान की लीलाओं का वर्णन किया।

इस अवसर पर धर्म के क्षेत्र में पूर्ण समर्पण एवम सेवा भाव के साथ अप्रतिम योगदान देते हुए



युवती ने लिखा-ऐसी जिंदगी से मरना अच्छा, अस्पताल में मौत

परिजन बोले-बॉस ने साथियों समेत किया गैंगरेप, खिलाया जहर

सत्ता सुधार ■ शिवपुरी
शिवपुरी में 22 साल की युवती ने बुधवार को अपने दफ्तर में जहर खा लिया। अस्पताल में इलाज के दौरान उसकी मौत हो गई। गुरुवार को पोस्टमार्टम के बाद परिजन बेटी का शव ऑटो में रखकर एसपी ऑफिस पहुंचे। यहां बेटी के बॉस और उसके साथियों पर गैंगरेप के बाद जहर देने का आरोप लगाया। अधिकारियों ने कार्रवाई की बात कहकर हंगामा शांत कराया।

पोंडित एक फाइनस कंपनी के दफ्तर में काम करती थी। इसके मुख्य संचालक रवि चौबे पर ही परिजन ने आरोप लगाए हैं।

सुसाइड नोट में युवती ने लिखा,



“मम्मी-पापा मुझे माफ कर देना। ऐसी जिंदगी से अच्छ तो मुझे मरना पसंद है।

परिजन बोले- बेटी को जबरन जहर खिलाया

युवती के परिजन ने बताया, “बेटी दो-तीन दिन से ऑफिस नहीं गई थी। बुधवार को रवि चौबे घर आया था। वह बेटी को साथ ले गया था। रवि और उसके साथियों ने बारी-बारी से गैंगरेप किया। इसके बाद बेटी को जबरदस्ती जहर खिला दिया।”

उसने बोला था कि मैं तेरे साथ कभी गलत नहीं करूंगा। तेरी मदद कर दूंगा।

इसमें उसका साथ उर्मिला ने भी दिया था। उर्मिला ने कहा था कि सर बहुत अच्छे हैं, भरोसा कर सकती है। इसके बाद रवि चौबे ने मुझे अपनी बातों में लेकर रेप किया। इसमें उसका सहयोग उर्मिला ने भी किया है।”

मोबाइल चैट में भी रेप करने का जिक्र

युवती के मोबाइल में वॉट्सएप चैट मिली है। इसमें उसने रवि चौबे पर धोखा देकर रेप करने का जिक्र किया है। देहात थाना प्रभारी जितेंद्र मावई ने बताया कि परिजन की शिकायत पर आरोपी रवि चौबे और उर्मिला के खिलाफ केस दर्ज कर लिया है। जांच की जा रही है।

राष्ट्रीय डेंगू दिवस के अवसर पर कार्यशाला आयोजित

सत्ता सुधार ■ शिवपुरी
मुख्य चिकित्सा एवं स्वास्थ्य अधिकारी डॉ.पवन जैन एवं जिला मलेरिया अधिकारी डॉ.संजय रिशेश्वर के निर्देशन में एम्बेड परियोजना फैमिली हेल्थ इंडिया व जिला स्वास्थ्य समिति शिवपुरी के संयुक्त तत्वाधान में जिला मलेरिया कार्यालय पर कार्यशाला आयोजित की गई। इस अवसर पर सभी ब्लॉक के मलेरिया सुपरवाइजर, मलेरिया टेक्निकल सुपरवाइजर, मैदानी कार्यकर्ता एवं एम्बेड टीम के सदस्य उपस्थित रहे। जिला मलेरिया अधिकारी डॉ.संजय रिशेश्वर ने बताया कि डेंगू की गंभीर बीमारी के प्रति लोगों को जागरूक करने के मकसद से राष्ट्रीय डेंगू दिवस मनाया जाता है। देश में हर साल डेंगू की समस्या से लाखों लोगों की जान चली जाती है। राष्ट्रीय डेंगू दिवस के दिन देश भर में कई तरह के कार्यक्रमों का

आयोजन किया जाता है। जिसमें डेंगू के लक्षण, इसके प्रचार प्रसार और बचाव के उपायों के बारे में बात की जाती है। इन कार्यक्रमों की बदौलत ही लोग अब इस बीमारी के प्रति काफी जागरूक हो गए हैं। एम्बेड परियोजना फैमिली हेल्थ इंडिया जिला समन्वयक दीपक जोहरी एवं नरेंद्र श्रीवास्तव (स्वास्थ्य विभाग) ने बताया कि स्वास्थ्य विभाग एवं फैमिली हेल्थ इंडिया के सहयोग से डेंगू और मलेरिया उन्मूलन के लिए लगातार प्रयास किए जा रहे हैं। डेंगू दिवस पर जन जागरूकता संदेश पहुंचाने के लिए मलेरिया ऑफिस पर मलेरिया प्रदर्शनी, सेल्फी एवं हस्ताक्षर अभियान चलाया गया। उन्होंने बताया कि आगामी सप्ताह में डेंगू पखवाड़ा 16 मई से 21 मई तक मनाया जाएगा जिसमें मुख्य रूप से लावा सेंवें, फीवर सर्वें, बुखार के मरीजों की जांच की जाएगी।

नगरपालिका के संपवेल पर पानी को लेकर हंगामा : परिसर में बिखरी मिली शराब की बोतलें पार्षद पति ने लगाए मनमानी के आरोप

सत्ता सुधार ■ शिवपुरी
शहर के फिजिकल क्षेत्र के परशुराम तिराहे स्थित नगरपालिका के संपवेल पर पानी न मिलने से नाराज वार्ड पार्षद पति सहित जनता ने हंगामा कर दिया। जल संकट से जूझ रही आक्रोशित जनता को देख नगर पालिका कर्मि मौके से निकल गए। जनता का कहना था कि उनके घरों में पिछले आठ दिनों से पानी की सप्लाई नहीं की गई है।

संपवेल को बना रखा महखाना

बता दें कि लोगों को नगरपालिका के संपवेल के भीतर परिसर में दर्जनों शराब और बीयर की बोतलें मिली हैं। लोगों का आरोप है कि यहां कर्मचारी दिन-रात शराब पार्टियां करने में व्यस्त

रहते हैं। वार्ड क्रमांक 27 से पार्षद पति राजू बाथम ने बताया कि पिछले आठ दिनों से उनके वार्ड सहित इंदिरा कालोनी, संजय कालोनी में पानी की सप्लाई नहीं की गई है। जब भी अधिकारियों से बात की जाती है तब उनके द्वारा पानी की लाइन को फूटा होना बता दिया जाता है। आज भी पानी की समस्या को लेकर नगरपालिका के संपवेल पर आए थे। जहां नगर पालिका के कर्मचारी अपनी कुर्सी छोड़कर भाग गए। नपा के कर्मचारियों ने मिलकर नगरपालिका के संपवेल को मयखाना बना रखा हैं। पार्षद पति राजू बाथम का आरोप है कि नगर पालिका के बड़े अधिकारी भी उनकी समस्या सुनने को तैयार नहीं हैं। इधर जनता प्यासी मर रही है।

रजौआ गांव के कुएं में मिला आदिवासी युवक का शव : एक दिन पहले बाजार में खरीददारी करने की कहकर निकला था

सत्ता सुधार ■ शिवपुरी

शिवपुरी के बैराड़ थाना क्षेत्र के रजौआ गांव के एक कुएं में शव ग्रामीणों ने देखा। सूचना के बाद मौके पर पहुंची पुलिस ने शव को कुएं से बाहर निकलवाया। मृतक की पहचान गांव के ही रहने वाले कल्याण आदिवासी के रूप में हुई है। बता दें कि मृतक बुधवार को घर से लापता था। पुलिस ने मर्ग कायम कर शव का पोस्टमॉर्टम कराया है। जानकारी के मुताबिक रजौआ गांव का रहने वाला कल्याण आदिवासी बुधवार की



सुबह गांव से बैराड़ के बाजार से सामान खरीदने की कहकर निकला था। लेकिन वह रात में घर वापस नहीं लौटा था। जिसकी लाश आज (गुरुवार) सुबह 11 बजे कुएं में देखी गई। बताया गया है कि कल्याण आदिवासी शराब का शौकीन था। सम्भवतः बैराड़ जाने से पहले या फिर लौटते वक्त वह गांव के कुएं शराब के नशे में गिर गया। जिससे उसकी मौत हो गई। बैराड़ थाना पुलिस ने मर्ग कायम कर मामले की जांच शुरू कर दी है।

दुर्घटना मामले में फरार वारंटी दबोचा

गुना। सिटी कोतवाली पुलिस द्वारा वर्ष 2006 में एक्सीडेंट के एक प्रकरण में लंबे समय से फरार स्थाई वारंटी को गिरफ्तार किया है। प्राप्त जानकारी के अनुसार वर्ष 2006 में आरोपी दुलीचंद्र उर्फ वंटी पुत्र सुखलाल कोरी निवासी भार्गव कॉलोनी गुना के विरूद्ध गुना कोतवाली में अप.क्र. 270/20 धारा 279, 337, 338, 304ए भादवि के तहत अपराध दर्ज हुआ था। उक्त प्रकरण में आरोपी दुलीचंद्र कोरी के न्यायालयीन कार्यवाही से लगातार फरार रहने पर न्यायालय गुना द्वारा न्यायालयीन प्रकरण क्रमांक 4191/06 में आरोपी दुलीचंद्र कोरी की गिरफ्तारी हेतु स्थाई वारंट जारी किया गया था।

राहुल के भाषण को एडिट कर के वायरल कर दिया

कांग्रेस ने की प्रकरण दर्ज कर आरोपियों को गिरफ्तार करने की मांग

सत्ता सुधार ■ गुना

कांग्रेस नेता राहुल गांधी के चुनावी भाषण को एडिट कर प्रसारित करने के मामले में जिला कांग्रेस कमेटी ने गुना एसपी को लिखित शिकायत सौंपी है। कांग्रेस नेताओं के मुताबिक लोकसभा चुनाव में भाजपा का जनाधार खिसक रहा है, इसलिए वह अपनी आईटी सेल के माध्यम से इस तरह के झूठे प्रपंच गढ़ रही है। बता दें कि 10 मई को उत्तरप्रदेश के कानपुर में कांग्रेस नेता राहुल गांधी और सपा सुप्रीमो अखिलेश यादव ने एक चुनावी सभा को संबोधित किया था। जिसमें भाषण देते हुए



राहुल गांधी ने कहा था कि 4 जून के बाद नरेंद्र मोदी देश के प्रधानमंत्री नहीं रहेंगे। कांग्रेस का आरोप है कि इस भाषण के वीडियो को भाजपा की आईटी सेल ने एआई टूल की मदद से एडिट किया, जिसके बाद उनके शब्दों को बदलते हुए

राहुल द्वारा 4 जून के बाद नरेंद्र मोदी ही देश के प्रधानमंत्री रहेंगे, यह दिखाया जा रहा है। इस मामले को कांग्रेस ने गंभीरता से लिया और गुना में भी जिला अध्यक्ष मेहरबान सिंह धाकड़ के नेतृत्व में एसपी ऑफिस पहुंचकर शिकायत दर्ज कराई गई है। शिकायत के साथ कांग्रेस ने एडिट वीडियो के साथ चिंदम जगन मोहन व मंगेश पवार नामक व्यक्तियों के सोशल मीडिया एकाउंट की तस्वीरें भी सौंपी हैं। कांग्रेस का दावा है कि इसी एकाउंट से राहुल का एडिट वीडियो शेयर किया गया, जो बाद में वायरल हो गया।

बूचड़खाने ले जा रहे ट्रक से 45 भैंस बरामद : पुलिस चैकिंग को देख ड्राइवर फरार, पुलिस ने भैंसों को पहुंचाया गोशाला

शिवपुरी। जिले के कोलारस थाना क्षेत्र के पड़ोरा चौराहे पर भैंसों से भरे ट्रक को बरामद किया है। ट्रक में 45 भैंसों को दूंस दूंस कर भरा गया था। इन भैंसों को कटने के लिए बूचड़खाने ले जाया जा रहा था। पुलिस ने अज्ञात आरोपी के खिलाफ मामला दर्ज किया है। जानकारी के मुताबिक कोलारस पुलिस को मुखबिर से सूचना मिली कि गुना से ग्वालियर की ओर जा रहे ट्रक (एमपी06एचसी8076) में भैंसों को कूररता से भरकर बूचड़खाने ले जाया जा रहा है। सूचना पर कोलारस पुलिस ने पड़ोरा चौराहा फोरलेन पर वाहन चैकिंग लगाई थी। चैकिंग के दौरान जब पुलिस वाहन चैक कर रही थी। इसी दौरान एक ट्रक चैकिंग पॉइंट से करीब 500 मीटर दूर रुक गया था। कुछ देर बाद पुलिस को संदेह हुआ तो पुलिस ने ट्रक के पास जाकर देखा। ट्रक में कोई स्टाफ नहीं था। ट्रक का नंबर वही था जो मुखबिर द्वारा बताया गया था। पुलिस ने ट्रक की तलाशी ली तो उसमें 45 भैंसे कूररता से भरी हुई मिलीं। पुलिस ने भैंसों सहित ट्रक को जब्त कर भैंसों को गोशाला भिजवा कर अज्ञात के खिलाफ पशु कूररता अधिनियम के तहत मामला दर्ज किया है।

श्री मद् भगवद् ज्ञान यज्ञ में पांचवे दिन जमकर झूमे श्रद्धालु

मानव समाज एवम सनातन धर्म का प्रचार प्रसार करने पर अखिल भारतीय ब्राह्मण महासभा सनातन के जिला अध्यक्ष पुरुषोत्तम कांत शर्मा एवं अन्य पदाधिकारियों द्वारा कथा व्यास पंडित श्री कृष्णकांत शास्त्री जी महाराज को स्मृति चिन्ह, शाल श्रीफल भेंट कर व पुष्पमाला पहनाकर ब्राह्मण रत्न के रूप में सम्मानित किया। कथा में बड़ी संख्या में महिला पुरुष कथा का श्रवण करने पहुंच रहे हैं। इस अवसर पर अखिल

भारतीय ब्राह्मण महासभा सनातन के जिलाध्यक्ष पंडित पुरुषोत्तम कांत शर्मा, महा सचिव राजकुमार सरैया, हरगोविंद शर्मा, चंद्र प्रकाश शर्मा, देवेन्द्र शर्मा मडवासा, सतीश सडैया, कैलाश नारायण मुद्गल, कैलाश भागव, सचिव महेंद्र शर्मा, विशंभर दयाल, सुरेश भागव, यशवंत भागव, राजेंद्र द्विवेदी, राजाराम चतुर्वेदी, दयाशंकर पराशर व बड़ी संख्या में श्रोतागण आदि प्रमुख रूप से उपस्थित थे।

दैनिक

सत्ता सुधार

विज्ञापन, एजेंसी, समाचार के लिए संपर्क करें

दीपक अरोरा, ब्यूरोचीफ शिवपुरी मो. 8959194646

कपिल उपाध्याय, जिला संवाददाता मो. 9893099934



ब्रीफ न्यूज

युद्ध के बीच चीन पहुंचे पुतिन, जिनिपिंग के साथ बैठक में कर सकते हैं बड़ा एलान

बीजिंग। यूक्रेन और रूस के बीच चल रही जंग के दौरान रूस के राष्ट्रपति व्लादिमीर पुतिन चीन की दो दिवसीय यात्रा पर निकले हैं। चीन के नेता शी जिनिपिंग ने गुरुवार को एक आधिकारिक समारोह में पुतिन का स्वागत किया। पांचवीं बार रूस के राष्ट्रपति के तौर पर शपथ लेने के बाद पुतिन की यह पहली विदेश यात्रा है। रूसी राष्ट्रपति व्लादिमीर पुतिन ने अपनी चीन यात्रा से दुनिया को रूस-चीन संबंध की प्रार्थमिकता का संदेश दिया है। उम्मीद की जा रही है कि पुतिन अपने समकक्ष शी जिनिपिंग और अन्य शीर्ष अधिकारियों के साथ बैठक करेंगे। इस बैठक में यूक्रेन पर पूर्ण पैमाने पर आक्रमण शुरू करने से ठीक पहले 2022 में हस्ताक्षर किए गए नो लिमिट्स पार्टनरशिप के प्रति उनकी प्रतिबद्धता पर चर्चा हो सकती है और कुछ बड़ा एलान भी संभव है।
न्यायाधीशों के रूप में हम न तो राजकुमार हैं और न ही राजा हैं: सीजेआई

ब्रासीलिया। सीजेआई डी वार्ड चंद्रचूड़ ने कहा कि न्यायाधीश मुख्य रूप से लोगों की सेवा करने वाला और अधिकार दिलाने वाले होते हैं। क्योंकि न्यायाधीशों के रूप में हम न तो राजकुमार हैं और न ही राजा हैं। उन्होंने जी-20 देशों के मुख्य न्यायाधीशों की एक सभा को संबोधित करते हुए कहा डिजिटल परिवर्तन और न्यायिक दक्षता बढ़ाने के लिए तकनीक के उपयोग विषय पर बोलते हुए न्यायमूर्ति चंद्रचूड़ ने ये बातें कही हैं। उन्होंने कहा, न्यायाधीशों के रूप में हम न तो राजकुमार हैं और न ही राजा हैं। जजों की यह जिम्मेदारी है कि कोर्ट के फैसलों को समझने योग्य बनाया जाए। इस बात की संभावना है कि उनका यह बयान सुप्रीम कोर्ट और हाईकोर्ट के पिछले निर्णयों को पढ़ने के उनके अनुभव की उजज है।

स्विट्जरलैंड में कई लोगों पर कर दिया चाकू से हमला, गिरफ्तार

जेनेवा)। स्विट्जरलैंड के जोफिनजेन में रास्ते से गुजर रहे कई लोगों को चाकू मारकर घायल करने की सूचना है। पुलिस ने सोशल मीडिया पर बताया कि एक इमारत में दो घंटे तक छिपे रहने के बाद विशेष बलों ने एक हमलावर को गिरफ्तार कर लिया। पुलिस के हवाले से बताया कि घायलों को अस्पताल ले जाया गया है। शाम को बड़े पैमाने पर पुलिस ने अभियान चलाया। अधिकारियों ने लोगों को लोकल ट्रेन स्टेशन के आसपास के इलाकों में न जाने की सलाह दी। अभी यह स्पष्ट नहीं है कि हमलावर अकेला था या उसके और साथी भी थे।

झड़प का नया वीडियो: भारतीय सैनिकों पर हमला करते दिखे जिनिपिंग के पिछू
बीजिंग। चीन को फिगर-4 में हुए संघर्ष के दौरान बेहतर सड़क कनेक्टिविटी और गाड़ियों/नावों की संख्या का लाभ मिला। इससे चीनी सैनिक संघर्ष वाली जगह पर जल्द पहुंच गए और अपने से कम संख्या में मौजूद भारतीय सैनिकों पर हमला कर दिया। चीनी सैनिकों ने पहाड़ी की चोटी से कई भारतीय सैनिकों को धक्का दे दिया और उन पर पत्थर भी फेंके। इस दौरान भारतीय सैनिकों ने भी लाठी-डंडो और पत्थरों से चीनी सैनिकों का मुकाबला किया और उन्हें आगे बढ़ने से रोक दिया।

रिपोर्ट

महिला ने कंपनी के खिलाफ मुकदमा दायर किया महिला का दावा, एस्ट्राजेनेका की वैक्सीन लेने से शरीर पूरी तरह बेकार हुआ

एजेंसी ■ वॉशिंगटन
एस्ट्राजेनेका की वैक्सीन के खिलाफ एक और महिला ने मुकदमा दायर किया है। महिला का कहना है कि क्लिनिकल ट्रायल के दौरान दी गई वैक्सीन ने उन्हें पूरी तरह से डिसेबल या अक्षम बना दिया है। खास बात है कि ब्रिटेन में पहले ही 50 से ज्यादा लोग एस्ट्राजेनेका के खिलाफ मुकदमा कर चुके हैं। रिपोर्ट के अनुसार, ब्राए ड्रेसेन



अमेरिका में हुए एस्ट्राजेनेका कोविड वैक्सीन के क्लिनिकल ट्रायल में शामिल हुई थीं। उन्होंने बताया कि 2020 में ट्रायल में शामिल होने के बाद उन्हें गंभीर न्यूरोलॉजिकल परेशानी का सामना करना पड़ रहा है। खास बात है कि अमेरिका में ब्रिटेन की वैक्सीन का ट्रायल हुआ था, लेकिन इस्तेमाल के लिए मंजूरी नहीं मिली थी। ड्रेसेन का दावा है कि उन्होंने कंपनी के साथ एग्रीमेंट किया था, जिसमें वादा किया गया था कि रिसर्च के चलते चोटों के इलाज के लिए भुगतान कंपनी करेगी। बशर्ते

लागत उचित हों और चोट खुद की वजह से न लगी हो। महिला का कहना है कि नवंबर 2020 में वैक्सीन लेने के बाद उनके पूरे शरीर में चुभन महसूस होने लगी। इसके बाद भी एस्ट्राजेनेका ने उनके इलाज में आए खर्च का भुगतान नहीं किया। उन्होंने बताया कि रिफरैल न्यूरोपैथी से पीड़ित होने के बाद वह काम नहीं कर पा रही थीं। ऐसा उन्होंने हर समय महसूस होता था। ड्रेसेन ने कहा, इसकी वजह से नौकरी चली गई और अभी तक अक्षम हूं। उन्होंने कहा, मुझे अब भी मेरे शरीर में सिर से लेकर पैर तक 24 घंटे, सातों दिन पूरे शरीर में सुई

और चुभन का बुरा सपना आता है। रिपोर्ट के अनुसार, उन्होंने कहा कि वैक्सीन लेने के बाद वह कई बार अस्पताल में भर्ती हुईं, जिसके चलते बिल हज़ारों डॉलर तक पहुंच गया। ड्रेसेन ने यह भी बताया कि उन्होंने एक छोटे से भुगतान से भी इंकार कर दिया था, जिसका भरपूर उनके मुकदमे पर हो सकता था। यूट का एक कोर्ट में दाखिल उनकी शिकायत में कहा है कि महिला काम नहीं कर सकती, किसी खेल में भाग नहीं ले सकती, किसी की तरह बच्चों की परवरिश नहीं कर सकती और कुछ दूरी से ज्यादा वाहन भी नहीं चला सकती।

एजेंसी ■ लंदन
ब्रिटेन की टीचर रेबेका पर 15 और 16 साल के दो स्कूली छात्रों के संबंध बनाने का आरोप है। एक छात्र के साथ संबंध बनाने के बाद गर्भवती हो गई है जबकि एक अन्य छात्र के साथ यौन संबंध बनाने के कारण उसे नौकरी से निकाल दिया गया। जबकि 30 साल की टीचर रेबेका जॉयन्स ने अपने दो स्टूडेंट के साथ यौन संबंध बनाने की बात से इनकार किया है। उसने कहा कि ये सब तब हुआ जब वह स्कूल से निकाली जा चुकी थी। रेबेका ने माना कि उसने स्नैपचैट पर अपने दो छात्रों के साथ संपर्क रखा और उन्हें सैलफोर्ड क्रेज में अपने प्लैट पर

भी कई बार बुलाया। ऐसा कर उसने सुरक्षा नियमों को तोड़ा, जिससे उसके साथ से सपनों की नौकरी चली गई।मीडिया रिपोटर्स के मुताबिक रेबेका ने अपने बयान में माना कि उसका छात्रों से संपर्क रखना बेवकूफी भरा था। उसने माना कि गलती की है लेकिन इस बात से इनकार किया कि उसने 15 और 16 साल की उम्र के किसी भी लड़के के साथ यौन संबंध बनाकर कानून तोड़ा है। जॉयन्स ने इस बात से इनकार किया कि 15 साल के लड़के के साथ उसकी कोई यौन गतिविधि हुई थी। इस लड़के का वीर्य टीचर के बेड की चादर पर पाया गया था।

देश-विदेश

लाहौर हाईकोर्ट के वकीलों ने सुखदेव की 117वीं जयंती मनाई

पाक में सुखदेव को राष्ट्रीय नायक और स्कूल के पाठ्यक्रम में शामिल करने की मांग



एजेंसी ■ लाहौर
पाकिस्तान हमेशा ही भारत विभाजन से पहले के इतिहास को नकारता रहा है, जो दोनों देशों में एक साझी संस्कृति रही है। वहीं पाकिस्तान में ही एक वर्ग ऐसा है, जो भगत सिंह, महाराजा रणजीत सिंह जैसे नायकों को सम्मान देने की मांग करता रहा है। इस बीच लाहौर हाईकोर्ट में सुखदेव की जयंती मनाई गई, जिन्हें भगत सिंह और राजगुरु के साथ ही लाहौर जेल में फांसी दी गई थी। यह कार्यक्रम लाहौर हाईकोर्ट के वकीलों ने आयोजित किया था, जिसमें सुखदेव को याद किया गया। इस दौरान वकीलों ने पाकिस्तान सरकार से मांग की कि सुखदेव को स्कूल के पाठ्यक्रम में शामिल किया जाना चाहिए। उन्हें राष्ट्रीय नायक घोषित करना चाहिए।

ये सभी वकील भगत सिंह मेमोरियल फाउंडेशन से जुड़े हैं, जिसका गठन शहीदों की याद में किया गया था। हाईकोर्ट के वकीलों ने बुधवार को सुखदेव की 117वीं जयंती के मौके पर लाहौर हाईकोर्ट परिसर में केक काटकर सुखदेव की जयंती मनाई। इस मौके पर एक प्रस्ताव पारित किया गया, जिसमें मांग की गई कि सुखदेव के नाम पर लाहौर में एक सड़क बनाई जानी चाहिए। इसके अलावा सुखदेव के नाम पर डाक टिकट और स्कूली किताबों में उन पर एक चैप्टर शामिल किया जाना चाहिए। सुखदेव का जन्म 15 मई, 1907 को पंजाब के लुधियाना में हुआ था। भगत सिंह फाउंडेशन के चेयरमैन इम्तियाज रशीद कुरैशी ने कहा कि हम लोग इन सभी

स्वतंत्रता सेनानियों की जयंती और पुण्यतिथि को मनाते हैं। हमारी पाकिस्तान सरकार से मांग है कि इन लोगों के बलिदानों को समझते हुए उन्हें राष्ट्रीय नायक घोषित किया जाए। बता दें कि 23 मार्च, 1931 को भगत सिंह, राजगुरु और सुखदेव को लाहौर में फांसी दी गई थी। आज भी भगत सिंह के नाम पर लाहौर में स्मारक है। भगत सिंह को पहले अमकैद की सजा मिली थी, लेकिन फिर साजिश के तहत उसे फांसी में बदल दिया गया था। भगत सिंह का सम्मान भारत में ही नहीं पाकिस्तान में किया जाता है। भगत सिंह फाउंडेशन ने पीएम शहबाज शरीफ से मांग की कि भगत सिंह, सुखदेव और राजगुरु को राष्ट्रीय नायक घोषित किया जाए।

सवा करोड़ की ठगी के मामले में श्वेता पटेल को हो सकती है 30 साल की सजा

फ्लोरिडा में ब्रैडेंटन पुलिस विभाग का मानना है कि धोखाधड़ी में कई अन्य लोग भी शामिल हो सकते हैं

एजेंसी ■ फ्लोरिडा
अमेरिका के फ्लोरिडा में डेढ़ मिलियन डॉलर (1.25 करोड़ रुपये) की धोखाधड़ी के मामले में पुलिस ने श्वेता पटेल (42) नाम की गुजराती महिला को अरेस्ट किया है। फ्लोरिडा में ब्रैडेंटन पुलिस विभाग का मानना है कि धोखाधड़ी में कई अन्य लोग भी शामिल हो सकते हैं। अप्रैल में पुलिस को शिकायत मिली थी कि एक 80 साल के अमेरिकी व्यक्ति के साथ 1.5 मिलियन डॉलर की धोखाधड़ी की गई है। पुलिस की जांच में सामने आया है कि बुजुर्ग व्यक्ति के साथ धोखाधड़ी फरवरी 2024 में शुरू हुई थी। जिसमें कथित तौर पर धोखाधड़ी करने वाले गिरोह में शामिल दो लोग शामिल थे। जिन्होंने उनसे 1.5 मिलियन डॉलर की उगाही की थी। वे पहले पीड़ित के घर पहुंचे थे और इसके बाद बुजुर्ग व्यक्ति को डराया-धमकाया था। इस दौरान उन्होंने फेडरल एजेंट बताते हुए बुजुर्ग के खिलाफ गिरफ्तारी वारंट जारी होने



का हवाला दिया था। जॉर्जिया में रहने वाली श्वेता पटेल ने गिरफ्तारी के बाद पुलिस को बताया कि इस मामले में उसका काम सिर्फ बैग उठाना था और किंग नाम का एक शख्स उसे इस काम के लिए निर्देश दे रहा था। श्वेता ने यह भी कबूल किया कि उसने कुछ दिन पहले नॉर्थ कैरोलिना के एक बूढ़े आदमी से 25 हजार डॉलर वसूल

थे। इस मामले में पुलिस ने अब तक गिरफ्तार एकमात्र आरोपी श्वेता पटेल पर एक लाख डॉलर से ज्यादा की चोरी का आरोप लगाया है। श्वेता पटेल के खिलाफ आरोप प्रथम श्रेणी का अपराध है, जिसमें दोषी पाए जाने पर 30 साल तक की जेल और 10,000 डॉलर के जुर्माने का प्रावधान है। पुलिस को शक है कि इस बात की पूरी संभावना है कि यह

रैकेट अमेरिका के अलग-अलग राज्यों से संचालित किया जा रहा है। हाल ही में अमेरिका के अलग-अलग राज्यों में ऐसे ढेरों मामले सामने आए हैं जिनमें बुजुर्गों को निशाना बनाया गया और उनसे लाखों डॉलर का सोना एंठ लिया गया और ऐसे कई मामलों में गुजरातियों को गिरफ्तार भी किया गया है।

सुरक्षा घोटाले करने वाले लोगों को पकड़ने में पुलिस की मदद कर सकती है
इस मामले की जांच करने वाले पुलिस अधिकारी जिम कुरुलाना के अनुसार पीड़ित के घर आए दो फर्जी एजेंटों ने सदेह से बचने के लिए अपने सुपरवाइजर को फोन करने का नाटक किया था। एक नकली संघीय एजेंट के नकली सुपरवाइजर के रूप में बोलने वाली एक महिला ने चर्चा की कि यदि पीड़ित जेल नहीं जाना चाहते तो वे क्या कर सकते हैं। फिर उसी महिला ने पीड़ित को दिन में दो से तीन बार फोन किया, जिसने पीड़ित को आश्चर्य किया कि वह सामाजिक सुरक्षा घोटाले करने वाले लोगों को पकड़ने में पुलिस की मदद कर सकती है। इसके लिए जालसाज गिरोह ने फर्जी रिटिंग ऑपरेशन की कहानी बनाकर पीड़ित से टुकड़ों-टुकड़ों में डेढ़ करोड़ डॉलर का सोना खरीदा और अलग-अलग ठिकानों पर अपने आदमियों से सोना भी वसूल।

गाजा में रिटायर्ड भारतीय कर्नल की मौत पर बड़ा खुलासा

एंटीनियो गुटेरेस के उप प्रवक्ता ने प्रेस कांफ्रेंस में जवाब देते हुए कहा

एजेंसी ■ गाजा
संयुक्त राष्ट्र महासचिव एंटोनियो गुटेरेस के उप प्रवक्ता फरहान हक ने एक प्रेस कांफ्रेंस में सवाल का जवाब देते हुए कहा, ऐसा लग रहा है कि जिस यूएन व्होकल में कर्नल वैभव अनिल सवार थे उसको पीछे से निशाना बनाया गया है। व्होकल में दो यूएन स्टाफ मेंबर सवार थे, अनिल और डीएसएम की एक महिला स्टाफ जिसका ट्राइटमेंट किया जा रहा है और हमें विश्वास है कि वह जल्द ठीक हो जाएंगी।जब यूएन अधिकारी फरहान हक से पूछा गया कि जिससे गोली चलाई गई क्या ये टैंक इजराइल का था, तो उन्होंने कहा कि हो सकता है, क्योंकि रीजन में बस इजराइल के टैंक ही तैनात हैं। उन्होंने आगे कहा कि वे मामले में इजराइल के साथ बातचीत कर रहे हैं। बता दें गाजा के राफा में तैनात रिटायर्ड भारतीय कर्नल वैभव अनिल काले की मौत



हो गई है। गाजा युद्ध शुरू होने के बाद से ये पहला विदेशी यूएन कर्मी की मौत का मामला बताया जा रहा है। वैभव अनिल की मौत को लेकर यूएन के एक सीनियर ऑफिसर ने बड़ा बयान दिया है। यूएन ऑफिसर ने कहा है कि जो गोली भारतीय रिटायर्ड कर्नल को लगी है, उसको टैंक के जरिए फायर किया गया है। खबर के मुताबिक, बिना किसी को जिम्मेदार ठहराए इजराइल सेना ने कहा है कि वाहन उस इलाके से गुजर रहा था, जहां हमาส और सेना के

बीच लड़ाई जारी थी। इस इलाके को नॉन मूवमेंट जोन बताया जा रहा है यानी यहां वाहन आने की इजाजत नहीं थी। लेकिन इस पर अभी तक ये स्पष्ट नहीं है कि इजराइल को क्या यूएन के वाहन की जानकारी थी या नहीं।अनिल की मौत पर विदेश मंत्रालय का कहना है, 13 मई 2024 को गाजा में संयुक्त राष्ट्र सुरक्षा और सुरक्षा विभाग (डीएसएस) में सुरक्षा अधिकारी रिडार्थड कर्नल वैभव अनिल काले की मौत से हमें गहरा दुख हुआ है।

स्लोवाकिया के पीएम रॉबर्ट फिको की हालत गंभीर, भारत से लेकर अमेरिका ने की हमले की निंदा

लंदन। बीते रोज स्लोवाकिया के प्रधानमंत्री रॉबर्ट फिको पर एक युवक ने ताबड़तोड़ गोलीया चला दीं। इससे उनके सीने और पेट में गोली लगी है। उनकी हालत गंभीर है और अस्पताल में इलाज चल रहा है। हालांकि आरोपी को पकड़ लिया गया है। इधर पूरी दुनिया के कई देशों ने इस घटना को कायरतापूर्ण बताते हुए उनके जल्द ठीक होने की कामना की है। भारत के प्रधानमंत्री नरेंद्र मोदी ने भी गुरुवार को अपने स्लोवाकिया समकक्ष रॉबर्ट फिको पर हत्या के प्रयास पर दुख व्यक्त किया और इसे कायरतापूर्ण और कायरतापूर्ण कृत्य बताया। एक्स पर एक पोस्ट में मोदी ने कहा, स्लोवाकिया के प्रधानमंत्री रॉबर्ट फिको पर गोलीबारी की खबर से गहरा सदमा पहुंचा। मैं इस कायरतापूर्ण कृत्य की कड़ी निंदा करता हूं और पीएम फिको के शीघ्र स्वस्थ होने की कामना करता हूं। भारत स्लोवाक गणराज्य के लोगों के साथ एकजुटता से खड़ा है।

विश्व की सबसे बड़े गालों वाली मॉडल है अनास्तासिया

मॉडल ने अपने अनोखे चीकबोन्स के कारण कमाया नाम

एजेंसी ■ लंदन
प्रसिद्ध मॉडल अनास्तासिया पोक्रेशचुक दुनिया के सबसे बड़े गालों वाली महिला के तौर पर पहचानी जाती है। अनास्तासिया पोक्रेशचुक नाम की मशहूर मॉडल का लुक हमेशा इतना आकर्षक नहीं होता था। उन्होंने अपने अनोखे चीकबोन्स के कारण अपने लिए नाम कमाया है। अपने चेहरे के चरम आकार को नियंत्राने के लिए वह नियमित रूप से टैटू गुदवाती है। लेकिन दस साल पहले यूक्रेनी प्रभावशाली व्यक्ति का लुक कहीं अधिक प्राकृतिक था। उन्होंने अपने घुंघराले भूरे बालों को अपनया और मेकअप के प्रति कम रुख अपनाने को प्राथमिकता दी। तब से, 36 वर्षीय महिला गोरी हो गई है, उन्होंने अपने होंठ बड़े कर लिए हैं, अपने गालों पर इजेक्शन लगाया है और



कई अजीब सौंदर्य उपचार अपनाए हैं। उनका बदलाव कितना नाटकीय रहा है, यह दिखाने के लिए उन्होंने इंस्टाग्राम पर पहले और बाद की तस्वीरें साझा की हैं। पोस्ट का शीर्षक था, +26 और 35, पहली तस्वीर में कोई हयालुरोनिक एसिड नहीं है।+ और लोग इस नाटकीय बदलाव से दंग रह गए, जिनमें से 16,600 से अधिक लोगों ने तस्वीरें पसंद कीं। अनास्तासिया के

चेहरे के विकास पर उसके फॉलोअर्स की मिली जुली प्रतिक्रियाएं आई हैं। जहां कुछ लोगों को उनका सर्जरी से हुआ बदलाव पसंद आया, वहीं दूसरों ने कम प्रशंसा की।आलोचकों में एक फॉलोअर था जिसने टिप्पणी की, +क्यों, क्यों। आप बहुत खूबसूरत लग रही थीं और मुझे समझ नहीं आ रहा कि आप ऐसा लुक क्यों चाहती थीं।

स्टूडेंट से संबंध बनाने के आरोप से टीचर ने किया इनकार

एजेंसी ■ लंदन
ब्रिटेन की टीचर रेबेका पर 15 और 16 साल के दो स्कूली छात्रों के संबंध बनाने का आरोप है। एक छात्र के साथ संबंध बनाने के बाद गर्भवती हो गई है जबकि एक अन्य छात्र के साथ यौन संबंध बनाने के कारण उसे नौकरी से निकाल दिया गया। जबकि 30 साल की टीचर रेबेका जॉयन्स ने अपने दो स्टूडेंट के साथ यौन संबंध बनाने की बात से इनकार किया है। उसने कहा कि ये सब तब हुआ जब वह स्कूल से निकाली जा चुकी थी। रेबेका ने माना कि उसने स्नैपचैट पर अपने दो छात्रों के साथ संपर्क रखा और उन्हें सैलफोर्ड क्रेज में अपने प्लैट पर

भी कई बार बुलाया। ऐसा कर उसने सुरक्षा नियमों को तोड़ा, जिससे उसके साथ से सपनों की नौकरी चली गई।मीडिया रिपोटर्स के मुताबिक रेबेका ने अपने बयान में माना कि उसका छात्रों से संपर्क रखना बेवकूफी भरा था। उसने माना कि गलती की है लेकिन इस बात से इनकार किया कि उसने 15 और 16 साल की उम्र के किसी भी लड़के के साथ यौन संबंध बनाकर कानून तोड़ा है। जॉयन्स ने इस बात से इनकार किया कि 15 साल के लड़के के साथ उसकी कोई यौन गतिविधि हुई थी। इस लड़के का वीर्य टीचर के बेड की चादर पर पाया गया था।

उनके मंदिर बनने की तो बहुत खुशी है पर मेरा जीर्णोद्धार कब होगा



■ प्रभात झा

भारत में सामान्य तौर पर किसी से भी पूछा जाए कि भगवान श्री राम लला का जन्म कहां हुआ, तो सभी तपाक से उत्तर देगे अयोध्या। हर भारतीय के जुवां पर यह नाम है। इसी तरह यदि आप पूछें की मां जानकी का जन्म कहां हुआ तो लोग उत्तर देते हैं जनकपुर जो सरासर गलत है। जनकपुर तो मैं जानकी/सीता जी का ननिहाल और विवाह स्थल है। सत्य यह है कि मां जानकी जहां प्रकट हुई थीं उस स्थान का नाम पुनौराधाम है। यह स्थान बिहार के सीतामढ़ी जिले में सीतामढ़ी शहर से साढ़े तीन किलोमीटर दूर स्थित है। यह वही स्थान है, जहां एक बार अकाल पड़ने पर राजा जनकजी को कहा गया कि आप यदि स्वयं खेत में हल जोतेंगे तो अकाल समाप्त हो जायेगी और वरुण देवता प्रसन्न हो जाएंगे।

उस समय जनकपुर भारत का हिस्सा हुआ करता था, पर आज जनकपुर नेपाल में है। पर मां सीताजी का प्राकट्यस्थल पुनौराधाम आज भी भारत में है। इसके शास्त्रों में प्रमाण भी उपलब्ध हैं।

वृहद विष्णुपुराण के मिथिला खंड में वर्णित है कि हम संसार में प्राणियों की सारी मनोकामनाएं पूरी करने वाली विशेष फलदायक यज्ञ स्थली पुण्योर्वरा (पुनौराधाम) की यात्रा और दर्शन विशेषकर चैत्र श्री रामनवमी और वैशाख श्री जानकी नवमी में मोक्ष की अभिलाषी को करने चाहिए, क्योंकि दोनों तिथि क्रमशः श्री राम जी का जन्मदिवस और मां सीता जी का प्राकट्य दिवस हैं। वर्णन है की एक बार सम्पूर्ण मिथिला में घोर दुर्भिक्ष पड़ गया। अनावृष्टि से मिथिलावासियों में त्राहि-त्राहि मच गई। लोग अन्न और जल के अभाव में दम तोड़ने लगे। सब जीव-जंतु व्याकुल हो उठे। उस समय मिथिला महाराजा निमि के वंशज राजा जनक राज कर रहे थे। यज्ञ से वर्षा होती है और वर्षा के प्रभाव से अन्न उत्पन्न होता है। इससे प्रभावित होकर राजर्षि जनक ने अपने राज्य के विद्वानों, ऋषि-मुनियों और ज्योतिषियों की आपातकालीन सभा बुलाकर भीषण दुर्भिक्ष की विभीषिका से त्राण पाने के उपाय पर विचार-विमर्श किया। सब सर्वसम्मत से निर्णय लिया गया कि राजा जनक को हलेष्टी यज्ञ करना चाहिए। इसके निमित्त शोध के आधार पर पुण्यारण्य (पुण्डरीक आश्रम) को उपयुक्त स्थान के रूप में चयन किया गया।

वृहद विष्णुपुराण के मिथिला माहात्म्य के अष्टम अध्याय में वर्णित है कि राजर्षि जनक का जो प्राचीन दुर्ग था, उसके पारतः पंचकोशी चार विशाल द्वार थे। वे इन दिनों भी वर्तमान जनकपुरधाम से क्रमशः दस मील उत्तर की ओर धनुषा, दस मील दक्षिण की ओर गिरजा स्थान, दस मील पूरब की ओर हरिहरालय महादेव और दस मील पश्चिम जलेश्वरनाथ के नाम से लोक विदित हैं। यह स्पष्ट है कि महाराजा जनक इसी जलेश्वरनाथ(शिव जी का जलशयन स्थल) से पश्चिम भाग में शास्त्रवत अठारसी ऋषियों एवं रानी सुनैना सहित तीन योजना के बाद हलेष्टी यज्ञार्थ पुण्डरीक आश्रम पुण्यारण्य पधारे थे, जहां हलेष्टी यज्ञ की सिद्धि प्राप्त हुई और मां जानकी का प्राकट्य हुआ।

पद्मपुराण में वर्णन है कि जानकी नाम तो जनक जी के वंशानुगत जनक शब्द से रखा गया, लेकिन शास्त्रानुसार उनका नाम सीता होना अपेक्षित है, क्योंकि सीत (फार का नुकीला अग्र भाग) और सीता (सिराउर) के संयोग से उत्पत्ति होने के कारण सीता नाम की पुष्टि होती है। जन्म के बाद लौकिक एवं वैदिक रीतियों से वर्षा से बचाने के लिए मड़ई (मढी) में मां सीता जी रखी गईं तथा उस स्थान का नाम सीतामढ़ी हुआ।

पुण्डरीक क्षेत्र अर्थात पुनौराधाम, जहां मां जानकी जी का प्राकट्य हुआ, वहां कई पुरातन स्मृतियां हैं, जिनका वर्णन और वहां की भाषाएं का उल्लेख रामायण, पुराणों, संहिताओं एवं इतिहास के पृष्ठों में स्वर्णाक्षरों में वर्णित है, सनातन में अविस्मरणीय-अमिट है। पुनौराधाम में प्रवेश मात्रा से प्राणी पवित्र हो जाता है। मां जानकी कुण्ड में जलस्पर्श एवं स्नान करने से सभी मनोकामनाएं पूरी हो जाती हैं। मां जानकी जन्म कुण्ड को पुण्यनिधि कहा गया है। शास्त्रों-पुराणों में वर्णन है कि यहां तीर्थारदन करने से सभी पापों, संकटों से मुक्ति पाकर श्रद्धालु पुण्यलोक की प्राप्ति कर सकते हैं।

जगतगुरु रामभद्राचार्य जी ने इसका शास्त्रों में प्रमाण देते

हुए वर्णन किया है कि... सीताराम गुणग्राम पुण्यारण्य विहारिणी, वंदे विशुद्ध विज्ञानों कवीश्वर कपीश्वर (बालकाण्ड संख्या-3)। यद्य इसका अर्थ है कि श्री सीताराम जी के गुण समूह रूपी पवित्रता में विहार करने वाली पुण्यारण्य अर्थात पुनौराधाम विशुद्ध विज्ञान संपन्न कवीश्वर



श्री वाल्मीकि जी और कपीश्वर श्री हनुमान जी की मैं वंदना करता हूं। जगतगुरु रामभद्राचार्य जी गत 12 वर्षों से लगातार पुनौराधाम में जानकी नवमी आने के नौ दिन पूर्व से जगत जननी मां जानकी की जन्म स्थली पर नौ दिन कथा कर जानकी नवमी सम्पन्न कर समाज को सदैव संदेश देते हैं कि पुनौराधाम ही मां जानकी का प्राकट्यस्थल हैं। और जगतगुरु रामभद्राचार्य जी बिहार के तत्कालीन राज्यपाल के साथ-साथ मुख्यमंत्री नीतीश कुमार जी को इस आशय की जानकारी भी दी। आजादी के बाद पहली बार कोई संवैधानिक पद पर बैठ व्यक्ति तत्कालीन राज्यपाल और मुख्यमंत्री नीतीश कुमार जी पुनौराधाम पहुंचे। उन्होंने हजारों की सभा में कहा कि पुनौराधाम के बारे में तो मुझे पता ही नहीं था कि यह मां जानकी जी का प्राकट्यस्थल है। यह तो मैं प्रभात झा जी जो हमारे मिथिला के ही गौरव हैं, ने जब बताया तो जानकारी मिली। यद्य जगतगुरु रामभद्राचार्य जी ने कहा कि आप जानकी नवमी पर आइये तो मैं वहां पहुंचा। नीतीश जी ने कहा कि बिहार सरकार पुनौराधाम स्थित मां जानकी के प्राकट्यस्थल का धार्मिक पर्यटन केंद्र के रूप में विस्तार करने की दिशा में अनेक कदम भविष्य में उठाये जाएंगे।

अयोध्या में भगवान रामलला का भव्य और दिव्य मंदिर वर्षों के संघर्ष के बाद न्यायालय के फैसले से बनकर तैयार हो गया। अब अयोध्या में भगवान रामलला के मंदिर का प्रथम चरण बना है जिसकी जिसकी प्राणप्रतिष्ठा 22 जनवरी 2024 को स्वयं भारत के प्रधानमंत्री नरेंद्र मोदी के कर कमलों द्वारा किया गया। कहा जाता है कि बिना राम के सीता नहीं और बिना सीता के राम नहीं। पूरे विश्व से अयोध्या में बने भगवान रामलला के भव्य दिव्य मंदिर के दर्शनार्थ आज लाखों लोग पधार रहे हैं। यद्य अयोध्या का विकास इतना हो रहा है कि आने वाले दिनों में अयोध्या विश्व का सबसे बड़ा धार्मिक पर्यटन स्थल बन जाएगा। ऐसा होना हमारी आध्यात्मिक शक्ति को बढ़ाएगा भी।

पर दूसरी ओर, मां जानकी(सीताजी) का प्राकट्यस्थल पर न चर्च है, न मस्जिद है, न किसी तरह का जमीनी विवाद है, और तो और वहां मां जानकी का एक छोटा मंदिर भी बना है। वहां वह स्थल भी मौजूद है जहां राजा जनक ने हल जाता था और मां सीता हल जोतते समय एक मटके से हल के अगले हिस्से जिसे सीत कहा जाता है, के लगने से प्रकट हुईं। 'सीत' जो हल का अगला हिस्सा होता है उसके लगने से ही मां सीता प्रकट हुईं। 'सीत' के

कारण ही उनका नाम 'सीता' पड़ा। पुनौराधाम से राजा जनक ने उन्हें एक 'मढी' में लेकर गए, आज जिसे 'सीतामढी' कहा जाता है। उसके पीछे की कहानी जानकार लोग यही कहते हैं।

भारत के प्रधानमंत्री नरेंद्र मोदी जी भी जब भी अयोध्या में गए थे जब श्री राम नहीं बोले वह हमेशा 'जय सियाराम' ही बोले। अब सवाल उठता है की मां जानकी सीता जी के प्रकट स्थल का जीर्णोद्धार कब होगा। जगतगुरु रामभद्राचार्य जी ने प्रण लिया हुआ है कि जब तक मां सीता जी के प्रकट स्थल का जीर्णोद्धार और यह भारत का श्रेष्ठ धाम नहीं बनेगा मेरी कथा सदैव जानकी नवमी पर यहां होती रहेगी। मैं स्वयं राज्यसभा में भी पुनौरा धाम का मामला और वहां मां जानकी के प्राकट्य स्थल के संपूर्ण विकास का मामला उठाया था। सदन में सभी दलों ने इसका समर्थन भी किया था। बहुत मुश्किल से भारत में लोगों को अब यह जानकारी हुई है कि पुनौराधाम जो सीतामढी से मात्र साढ़े तीन किलोमीटर दूर है, मां सीता का प्राकट्यस्थल है। नहीं तो लोगों के मन में तो अभी भी जनकपुर का नाम ही बैठ था।

जनकपुर इसलिए प्रसिद्ध हुआ कि वहां मां जानकी ने भगवान शंकर के धनुष को सहज उठाकर रख दिया था। यह देख राजा दशरथ आश्चर्यचकित हो गए। इसके बाद उन्होंने घोषणा की थी की जो व्यक्ति इस धनुष को उठा लेगा मैं उसी से अपनी बेटी सीता का विवाह कर दूंगा। जनकपुर में बहुत लोग आए पर सभी को ज्ञात है कि भगवान श्री राम ने ही वह धनुष उठाया। प्रत्यंचा चढ़ा दी इसके बाद मां सीता का स्वयंवर रचा और भगवान श्री राम से उनका विवाह हुआ।

पुनौराधाम भारत के बिहार राज्य में स्थित सीतामढी में है। अतः भारत सरकार और बिहार सरकार का यह आध्यात्मिक और नैतिक दायित्व बनता है की पुनौराधाम को भारत का श्रेष्ठ धाम बनाने की दिशा में पूराजोर प्रयास करें। अयोध्या स्थित रामलाल के भव्य मंदिर के निर्माण के लिए निमित्त ट्रस्ट से जुड़े श्री कामेश्वर चौपाल जी, जिन्होंने भव्य राम मंदिर के निर्माण की पहली ईंट सबसे पहले लगाई थी का कहना है कि बिहार सरकार पुनौराधाम ट्रस्ट को यदि हमारे अयोध्या स्थित ट्रस्ट को सौंप दे तो हम सभी पुनौराधाम को अयोध्या की तर्ज पर भव्य दिव्य मंदिर और भारत का श्रेष्ठ धार्मिक पर्यटन बनाने की दिशा में विचार कर सकते हैं। उनका भी मानना है कि अयोध्या की मान्यता विश्व में भगवान राम लला को लेकर है तो मां सीता जी (मां जानकी) को लेकर पुनौराधाम का नाम विश्व में क्यों नहीं हो सकता।

भारत की जनता अब पुनौराधाम आने लगी है। जानकी नवमी को वहां बहुत बड़ा मेला लगता है। प्राकृतिक कुंड के सामने जानकी नवमी वाले दिन जगत गुरु रामभद्राचार्य जी पूजा अर्चना कर सभी को आशीर्वाद देते हैं। वहां 9 दिन तक भंडारा चलता है। देश भर से माता बहने आती हैं और अपने-अपने नवजात बच्चों और अन्य बच्चों के सर पर मां जानकी के प्राकट्यस्थल का रज लगती है। यहां कहावत कहीं जाती है कि यहां का रज जिस नवजात बच्चे की ललाट पर लगता है उसमें लव कुश के संस्कार सहज आ जाते हैं। जगत जननी मां सच में इंतजार कर रही है कि और कह रही है कि जिनके कारण मेरा धरा पर अस्तित्व है उनका भव्य मंदिर बनने पर मैं बहुत खुश हूं पर मैं भी उनके साथ पतिव्रता अर्धांगिनी बनकर सदैव हर समय खड़ी रही, तो मेरे साथ भी न्याय होना चाहिए।

(पूर्व सांसद एवं पूर्व भाजपा राष्ट्रीय उपाध्यक्ष)

वस्तु एवं सेवा कर संग्रहण में वृद्धि से गरीब वर्ग तक सहायता पहुंचाना हुआ आसान

आपको ध्यान होगा कि जब केंद्र सरकार वस्तु एवं सेवा कर को भारत में लागू करने के प्रयास कर रही थी तब कई विपक्षी दलों ने इस नए कर को देश में लागू करने के प्रति बहुत आशंकाएं व्यक्त की थीं। उस समय कुछ आलोचकों का तो यहां तक कहना था कि वस्तु एवं सेवा कर प्रणाली देश में निश्चित ही असफल होने जा रही है एवं इससे देश के गरीब वर्ग पर कर के रूप में बहुत अधिक बोझ पड़ने जा रहा है। परंतु, केंद्र सरकार ने देश में पूर्व में लागू जटिल

अप्रत्यक्ष कर व्यवस्था को सरल बनाने के उद्देश्य से वस्तु एवं सेवा कर प्रणाली को 1 जुलाई 2017 से पूरे देश में लागू कर दिया था तथा इस कर में लगभग 20 प्रकार के करों को सम्मिलित किया गया था। वस्तु एवं सेवा कर प्रणाली को लागू करने के तुरंत उपरांत व्यापारियों को व्यवस्था सम्बन्धी कुछ परेशानियों का सामना करना पड़ा था। परंतु, इन परेशानियों को केंद्र सरकार एवं विभिन्न राज्य सरकारों के सहयोग से धीरे धीरे दूर कर लिया गया है एवं आज वस्तु एवं सेवा कर के अन्तर्गत देश में कर व्यवस्था का तेजी से औपचारिकरण हो रहा है जिससे देश में वस्तु एवं सेवा कर संग्रहण कुलांचे मारता हुआ दिखाई दे रहा है। किसी भी देश की अर्थव्यवस्था को तेजी से आगे बढ़ाने के लिए धन की आवश्यकता होती है और यह धन देश की जनता से ही करों के रूप में उगाहे जाने के प्रयास होते हैं। उस कर व्यवस्था को उत्तम कहा जा सकता है जिसके अंतर्गत नागरिकों को कर का आभास बहुत कम हो। जिस



प्रहलाद सबनानी

प्रकार मकड़ी गुलाब के फूल से शहद कुछ इस प्रकार से निकालती है कि फूल को मालूम ही नहीं पड़ता है, ठीक इसी प्रकार की कर व्यवस्था केंद्र सरकार द्वारा, वस्तु एवं

कर सेवा के माध्यम से, देश में लागू करने के प्रयास किये गए हैं। गरीब वर्ग द्वारा उपयोग की जाने वाली वस्तुओं पर कर की दर को या तो शून्य रखा गया है अथवा कर की दर बहुत कम रखी गई है। इसके विपरीत, घनाइय वर्ग द्वारा उपयोग की जाने वाली वस्तुओं पर कर की दर बहुत अधिक रखी गई है। वस्तु एवं सेवा कर की दर को शून्य

प्रतिशत से लेकर 5 प्रतिशत, 12 प्रतिशत, 18 प्रतिशत

एवं 28 प्रतिशत अधिकतम तक रखा गया है।

भारत में वस्तु एवं सेवा कर प्रणाली को लागू किया हुए 6.5 वर्षों से अधिक का समय हो चुका है एवं आज देश में अप्रत्यक्ष कर संग्रहण में लगातार हो रही तेज वृद्धि के रूप में इसके सुखद परिणाम स्पष्ट-दिखाई देने लगे हैं। दिनांक 1 मई 2024 को अप्रैल 2024 माह में वस्तु एवं सेवा कर के संग्रहण से सम्बंधित जानकारी जारी की गई है। हम सभी के लिए यह हर्ष का विषय है कि माह अप्रैल 2024 के दौरान वस्तु एवं सेवा कर का संग्रहण पिछले सारे रिकार्ड तोड़ते हुए 2.10 लाख करोड़ रुपए के रिकार्ड स्तर पर पहुंच गया है, जो निश्चित ही, भारतीय अर्थव्यवस्था की मजबूती को दर्शा रहा है। वित्तीय वर्ष 2022 में वस्तु एवं सेवा कर का औसत कुल मासिक संग्रहण 1.20 लाख करोड़ रुपए रहा था, जो वित्तीय वर्ष 2023 में बढ़कर 1.50 लाख करोड़ रुपए हो गया एवं वित्तीय वर्ष 2024 में 1.70 लाख करोड़ रुपए के स्तर को पार कर गया। अब तो अप्रैल 2024 में 2.10 लाख करोड़ रुपए के स्तर से भी आगे निकल गया है। इससे यह आभास हो रहा है कि देश के नागरिकों में आर्थिक नियमों के अनुपालन के प्रति रूचि बढ़ी है, देश में अर्थव्यवस्था का तेजी से औपचारिकरण हो रहा है एवं भारत में आर्थिक विकास की दर तेज गति से आगे बढ़ रही है। कुल मिलाकर अब यह कहा जा सकता है कि भारत आगे आने वाले 2/3 वर्षों में 5 लाख करोड़ अमेरिकी डॉलर की अर्थव्यवस्था बनने की ओर मजबूती से आगे बढ़ रहा है। भारत में वर्ष 2014 के पूर्व एक ऐसा समय था जब केंद्रीय नेतृत्व में नीतिगत फैसले लेने में भारी हिचकिचाहट रहती थी और भारतीय अर्थव्यवस्था विश्व की हिचकोले खाने वाली 5 अर्थव्यवस्थाओं में शामिल थी। परंतु, केवल 10 वर्ष पश्चात केंद्र में मजबूत नेतृत्व एवं मजबूत लोकतंत्र के चलते आज वर्ष 2024 में भारतीय अर्थव्यवस्था विश्व की 5वीं सबसे बड़ी अर्थव्यवस्था बन गई है और विश्व की तीसरी सबसे बड़ी अर्थव्यवस्था बनने की ओर तेजी से आगे बढ़ रही है।

वस्तु एवं सेवा कर के माध्यम से देश में कर संग्रहण में आई वृद्धि के चलते ही आज केंद्र एवं विभिन्न राज्य सरकारों द्वारा गरीब वर्ग को विभिन्न विशेष योजनाओं का लाभ पहुंचाये जाने के भरसक प्रयास किए जा रहे हैं। 800 गरीब कल्याण योजना के माध्यम से मुफ्त अनाज के अतिरिक्त वितरण में 8.0 करोड़ से अधिक परिवारों को लाभ प्राप्त हो रहा है। पीएम उज्ज्वल योजना के अंतर्गत 10 करोड़ से अधिक महिलाओं को मुफ्त गैस कनेक्शन प्रदान किये गए हैं। इन महिलाओं के जीवन में इससे क्रांतिकारी परिवर्तन आया है क्योंकि ये महिलाएं इसके पूर्व लकड़ी जलाकर अपने घरों में भोजन सामग्री का निर्माण कर पाती थीं और अपनी आंखों को खराब होते हुए देखती थीं। स्वच्छ भारत मिशन के अंतर्गत भी 12 करोड़ से अधिक शौचालयों का निर्माण कर महिलाओं की सुरक्षा एवं गरिमा को कायम रखा जा सका है। जन धन खाता योजना के अंतर्गत 52 करोड़ से अधिक खाते खोलकर नागरिकों को औपचारिक बैंकिंग प्रणाली में लाया गया है। इससे गरीब वर्ग के नागरिकों के लिए वित्तीय समावेशन को बढ़ावा मिला है।

प्रेरणा आत्मज्ञान के लिए पात्रता

एक बार की बात है। एक धनिक सेठ एक पहुंचे हुए संत के पास पहुंचा और उनसे बोला, महाराज, मैं आत्मज्ञान प्राप्त करने के लिए साधना का प्रयास करता हूं, परंतु मेरा मन ध्यान में एकाग्र ही नहीं हो पाता। आप मुझे मेरे मन को एकाग्र करने का कोई मंत्र बताएं। धनिक सेठ की बात सुनकर संत बोले, मैं कल तुम्हारे घर आऊंगा और वहां पर तुम्हें एकाग्रता का मंत्र प्रदान करूंगा। यह सुनकर सेठ बहुत खुश हुआ कि एक पहुंचे हुए संत उसके घर पधारेंगे। उसने अपनी हवेली की सफाई करवाई और संत के लिए अच्छे-अच्छे पकवान तैयार करवाए। नियत समय पर संत उसकी हवेली पर पधारे। सेठ ने उनका बहुत स्वागत सत्कार किया। सेठ की पत्नी ने मेवों व शुद्ध भोजन के अर्धशुद्ध हलवा तैयार किया था। चांदी के पात्र में हलवा सजाकर संत को दिया गया तो संत ने फौरन अपना कमंडल आगे कर दिया और बोले, यह हलवा इस कमंडल में डाल दो। सेठ ने देखा कि कमंडल में पहले ही कुड़ा-करकट भरा हुआ है। यह देखकर वह बोला, महाराज, यह हलवा मैं इसमें कैसे डाल सकता हूं, कमंडल में तो कुड़ा-करकट भरा हुआ है। इसमें हलवा डालने पर भला वह खाने योग्य कहां रह जाएगा, अर्थात् वह भी कुड़े-करकट के साथ मिलकर दूषित हो जाएगा। यह सुनकर संत मुस्कुराते हुए बोले, वस्तु, तुम ठीक कहते हो। सबसे पहले पात्रता विकसित करो, तभी तो आत्मज्ञान के योग्य बन पाओगे। यदि मन-मस्तिष्क में विकार तथा कुसंस्कार भरे हैं, तो वे आत्मज्ञान को आत्मसात कैसे कर पाएंगे? एकाग्रता भी तभी बनती है, जब व्यक्ति शुद्धता से कार्य करने का संकल्प करता है।



बीजेपी के प्रदेश अध्यक्ष वीरेंद्र सचदेवा ने कहा कि स्वाति मालीवाल के साथ हुई घटना एक साजिश है। जिस बिभव पर, जो केजरीवाल के पीए बताए जाते हैं, संजय सिंह ने माना कि हां मुख्यमंत्री आवास पर उनके साथ अभद्रता की गई। हम संज्ञान लेंगे, केजरीवाल बिभव से नाराज हैं।। तो कल रात की यह तस्वीर देखिए जिसमें लखनऊ एयरपोर्ट पर संजय सिंह भी हैं, केजरीवाल भी हैं और बिभव भी दिखाई दे रहे हैं।

राजकाज



यह पब्लिक है, सब जानती है

जनता मूर्ख नहीं होती है। वह सब कुछ समझती है। मजबूरी में उसे विश्वास करना पड़ता है। राजनीतिक दलों द्वारा वादे किए जाते हैं। वादे कभी पूरे नहीं होते हैं। फिर भी गरीब को एतबार करना पड़ता है। वादे बड़े हो या छोटे, इससे फर्क नहीं पड़ता है। वादे करने वाला कौन है। यह पब्लिक अच्छे से जानती है। 10 साल में जो वादे किए गए थे। वह तो पूरे हुए नहीं, जनता मूर्ख नहीं है। दो बार मूर्ख बन गई, आगे भी मूर्ख बनेगी? यह संभव नहीं है। बड़े-बड़े सपने दिखाए, छोटे सपने भी गरीब के छिन गए। अब जिस पर विश्वास करना होगा, जनता करेगी। पब्लिक है, सब जानती है।

आम आदमी पार्टी को आरोपी बनाएगी ईडी

शराब नीति के घोटाले में ईडी के अधिकारियों के हाथ में कोई सबूत नहीं लग रहा है। सुप्रीम कोर्ट से पहले संजय सिंह को जमानत मिल गई। अब अरविंद केजरीवाल को अंतरिम जमानत मिल गई। हाईकोर्ट और सुप्रीम कोर्ट ने सब कुछ जान लिया है। इस स्थिति से बचने के लिए केंद्रीय प्रवर्तन निदेशालय के अधिकारियों ने दिल्ली हाईकोर्ट से कहा है, कि शराब घोटाले का पैसा आम आदमी पार्टी के चुनाव लड़ने में उपयोग में आया है। इस मामले में ईडी आम आदमी पार्टी को भी आरोपी बनाएगी। अदालत ने भी पूछ लिया है। चुनाव में रिश्त का पैसा इस्तेमाल होता है। ईडी पार्टी को भी आरोपी बना सकती है? बहरहाल अब राजनीतिक दलों के ऊपर भी पीएमएलए

का शिकंजा कसेगा। अगली बारी किसकी होगी, इसका इंतजार करें।

बाबा रामदेव के भाग्य का फैसला सुरक्षित

धामक विज्ञापन के मामले में सुप्रीम कोर्ट में सुनवाई पूरी हो चुकी है। बाबा रामदेव और आयुर्वेदचार्य बालकृष्ण सुप्रीम कोर्ट में माफी मांग चुके हैं। समाचार पत्रों में विज्ञापन भी छपवा दिया है। सुप्रीम कोर्ट का रुख भी कुछ नरम हो गया है। सुप्रीम कोर्ट ने फैसला सुरक्षित रख लिया है। जो लोग ठग गए हैं, उन्हें आशा है, सुप्रीम कोर्ट उनकी नुकसानी की भरपाई करेगा। बाबा को भी सुप्रीम कोर्ट से आस है। जो ठग गए हैं, उन्हें भी सुप्रीम कोर्ट से आस है। किसकी आशा पूरी होती है, यह तो फैसला आने के बाद ही पता लगेगा।

प्रधानमंत्री नरेंद्र मोदी को मां गंगा ने गोद लिया?

प्रधानमंत्री नरेंद्र मोदी ने वाराणसी से अपना नामांकन दाखिल कर दिया है। उन्होंने मां गंगा के दर्शन किए। उन्होंने आंख में आंसू भरते हुए, अपनी मां को याद किया। गंगा मैया के सामने कहा, मेरी मां अब नहीं रही। मैं आपकी (गंगा मैया) के गोद में आ गया हूँ। इस बयान की बड़ी चर्चा काशी में हो रही है। सिंपैथी कैसे ली जाती है, बनारस में चर्चाओं के अनुसार प्रधानमंत्री से अच्छा कोई नहीं जानता है। बनारस के गली-कुचे में यही चर्चा है। गंगा मैया ने खुद मोदी को गोद में लिया है, या प्रधानमंत्री स्वयं गंगा मैया को गोद में बैठ गए हैं।



दूर ऑपरेटर बनकर हासिल करें रोजगार

पर्यटन का क्षेत्र आजकल तेजी से बढ़ रहा है। ऐसे में इस क्षेत्र में दूर ऑपरेटर के तौर पर अच्छे अवसर उपलब्ध हैं। दूर ऑपरेटर्स वे पेशेवर होते हैं, जो पर्यटकों को दर्शनीय स्थलों तक घुमाने के लिए पैकेज तैयार करते हैं।

एक दूर ऑपरेटर के तौर पर यह आपको ही तय करना होता है कि आपके काम करने का दायरा कहां तक सीमित होगा। दूर ऑपरेटर के तौर पर आपको पर्यटन स्थल तक लोगों को ले जाना होता है। दूर ऑपरेटर का काम बड़ा दिलचस्प होता है। वह आकर्षक पैकेज तैयार करता है और उन्हें ट्रेवल एजेंट्स के माध्यम से या सीधे ही लोगों तक पहुंचाता है। यह भी ध्यान रखा जाता है कि जो भी पैकेज तैयार किया जाए, वह इतना आकर्षक हो कि पर्यटक ज्यादा से ज्यादा पर्यटन स्थलों को घूम सकें और यह महंगा भी ज्यादा न पड़े। इसमें पर्यटकों की सुविधा का इस तरह ध्यान रखना पड़ता है कि उनका हर दूर यादगार बन जाए और एक दूर ऑपरेटर के तौर पर आप हमेशा के लिए उन्हें याद रह जाएं। आजकल जिस तरह से देश-दुनिया में ट्रेवल एवं टूरिज्म का क्षेत्र बढ़ रहा है, उसे देखते हुए लगता

है कि यह क्षेत्र रोजगार उपलब्ध कराने के मामले में दुनिया का सबसे बड़ा क्षेत्र बन जाएगा। योग्यता-दूर ऑपरेटर के तौर पर करियर बनाने के इच्छुक अभ्यर्थियों को यह बात पता होनी चाहिए कि केवल कोई विशेष कोर्स कर लेने भर से विशेषज्ञता हासिल नहीं हो जाती। हां, डिग्री, डिप्लोमा जैसी योग्यताएं हासिल करने के बाद इस रूप में काम जरूर किया जा सकता है। आप में बेहतर तरीके से चीजों को व्यवस्थित करने की योग्यता होनी चाहिए, घूमने-फिरने का शौक और अधिक से अधिक भाषाओं की जानकारी हो तो और बेहतर। बतौर दूर ऑपरेटर आपको खास राज्य, खास किस्म के थीम में विशेषज्ञता हासिल करनी होगी, मसलन यदि धार्मिक पर्यटन में आपको महारत है तो बाजार में इस तरह के पर्यटन के लिए तुरंत आपका नाम लोगों के जेहन में आना चाहिए।

अपनी बात



सांसद बृजभूषण शरण ने मुस्लिमों को लेकर कहा कि कोई कहे या न कहे, हम कहते हैं कि आप हमारा ही खून खूँ हैं। कोई डीएनए करा ले तो पांच पीढ़ी पहले हम एक ही निकलेगे। आपके लिए हम बदनाम हैं और आप हमारे लिए बदनाम हैं, इसलिए वो तो पक्ष में बो नहीं तो न बो, कम से कम फायदा न करो तो नुकसान न करो। मैं आपका अहसानमंद रहूंगा। हर सुख दुख में आपके साथ खड़ा रहूंगा।



बीजेपी के प्रदेश अध्यक्ष वीरेंद्र सचदेवा ने कहा कि स्वाति मालीवाल के साथ हुई घटना एक साजिश है। जिस बिभव पर, जो केजरीवाल के पीए बताए जाते हैं, संजय सिंह ने माना कि हां मुख्यमंत्री आवास पर उनके साथ अभद्रता की गई। हम संज्ञान लेंगे, केजरीवाल बिभव से नाराज हैं।। तो कल रात की यह तस्वीर देखिए जिसमें लखनऊ एयरपोर्ट पर संजय सिंह भी हैं, केजरीवाल भी हैं और बिभव भी दिखाई दे रहे हैं।

ब्रीफ न्यूज

पुरानी रंजिश पर भिड़े दो पड़ोसी

गुना। जिले के बजरंगगढ़ थानांतर्गत पुरानी रंजिश पर दो पड़ोसी परिवार आपस में भिड़ गए। प्राप्त जानकारी के अनुसार फरियादिया अकीला पति हनीफ खान निवासी ग्राम हिल्लमाना चक बजरंगगढ़ ने थाने में शिकायत दर्ज कराई कि गत शाम वह अपनी पड़ोसन ललिता बाई बाल्मीक से बोली कि तुम लोग मेरे घर के सामने से होटलों का गंधा खाना क्यों ले जाते है। मेरे घर के सामने गंदगी होती है। तो इसी बात पर से ललिता बाई और उसका पति लखन बाल्मीक दोनों ने गाली गलौंच कर डण्डे से मारपीट कर दी। जिसमें उनके सिर में चोट लगकर खून निकल आया। वहीं लखन ने उनके पति हनीफ में पथर से हमला कर दिया। जिसमें वह दोनों घायल हो गए। मामले में पुलिस ने फरियादिया की शिकायत पर आरोपियों पर मारपीट सहित अन्य धाराओं में मामला दर्ज किया है।

समस्त विद्यालयों में स्कूल बैग पालिसी के निर्देशों का कड़ाई से किया जाये पालन

गुना। मानव संसाधन एवं विकास मंत्रालय द्वारा जारी स्कूल बैग पालिसी को सख्ती से लागू करने के निर्देश जिला शिक्षा अधिकारी चंद्रशेखर सिसोदिया द्वारा जारी किए गए हैं। उल्लेखनीय है कि स्कूल बैग पालिसी के संबंध में मानव संसाधन एवं विकास मंत्रालय द्वारा 24 नवम्बर 20 को जारी निर्देशों का पालन सुनिश्चित करने के लिए जिला शिक्षा अधिकारी द्वारा समस्त शासकीय, अशासकीय प्राथमिक, माध्यमिक, हाई स्कूल, हायर सेकेण्डरी विद्यालयों के प्राचार्यों, संस्था प्रमुखों को निर्देशित किया था। विगत दिनों स्कूल बैग पालिसी का पालन न होने की सूचनाएँ प्राप्त होने पर जिला शिक्षा अधिकारी ने पुनः पत्र जारी कर सभी संस्था प्रमुखों को निर्देशित किया है कि उच्च न्यायालय द्वारा पारित आदेश एवं पॉलिसी के क्रम में विद्यार्थियों के बस्ते का बोझ कम करना अनिवार्य है। शिकायत एवं जाँच के दौरान विद्यार्थी के बस्ते का बोझ अधिक पाये जाने पर संबंधित विद्यालय प्रबंधन के विरुद्ध नियमानुसार कठोर कार्यवाही शासन को प्रस्तावित की जाएगी।

पुरानी रंजिश पर युवक से मारपीट

गुना। सिटी कोतवाली थानांतर्गत हड़्डिमिल के पास एक व्यक्ति के साथ पुरानी रंजिश पर दो युवकों ने मारपीट कर दी। प्राप्त जानकारी के अनुसार फरियादी गोविन्द यादव पुत्र लाखन सिंह यादव निवासी जगनपुर चक ने कोतवाली में शिकायत दर्ज कराई कि गत सुबह वह दूध देने गुना आया था। तभी दूध देकर वापस जाते समय हड़्डिमिल पुलिसिया के पास 2-3 लडकों ने रोका। यहां राजकुमार यादव व सुनील यादव नेपुरानी रंजिश पर से गाली गलौंच कर लोहे का पाईप उसके सिर में मारा। जिसमें उसे चोट लगकर खून निकलने लगा। फिर सुनील ने उसे मोटरसाईकिल से नीचे पटक दिया और दोनों ने उसकी लात घूसों से मारपीट कर दी। जिसमें वह घायल हो गया। मामले में पुलिस ने फरियादी की शिकायत पर आरोपियों पर मारपीट सहित अन्य धाराओं में मामला दर्ज किया है।

लोक निर्माण विभाग, पीआईयू, जल संसाधन विभाग, प्रधानमंत्री ग्रामीण सड़क योजना, जिला शहरी विकास अभिकरण की समीक्षा बैठक संपन्न

कलेक्टर द्वारा प्रगतिरत निर्माण कार्यों की समीक्षा कर दिए आवश्यक निर्देश

सत्ता सुधार ■ गुना
कलेक्टर डॉ. सतेन्द्र सिंह द्वारा आज जिला कलेक्ट्रेट के सभागार में लोक निर्माण विभाग, पीआईयू, जल संसाधन विभाग, प्रधानमंत्री ग्रामीण सड़क योजना, जिला शहरी विकास अभिकरण अंतर्गत विभिन्न निर्माण कार्यों की समीक्षा कर आवश्यक दिशा-निर्देश दिये। बैठक में सभी विभाग प्रमुखों द्वारा प्रगतिरत निर्माण कार्यों की विस्तारपूर्वक जानकारी दी गई। कलेक्टर द्वारा विभागवार निर्माणाधीन एवं पूर्ण हो चुके कार्यों की समीक्षा की। उन्होंने सभी विभागों को निर्देशित किया कि निर्माण कार्य गुणवत्तापूर्ण हो,



इसका विशेष ध्यान रहे। सभी विभाग प्रमुख लगातार फील्ड विजिट कर निर्माण कार्यों की मॉनिटरिंग करते रहे। समय पर कार्य पूर्ण हो, इसका विशेष ध्यान रखा जावे। बैठक के दौरान कलेक्टर द्वारा सभी नगरीय निकायों में जल प्रदाय की स्थिति एवं जल आपूर्ति की समीक्षा की गई। उन्होंने निर्देशित किया कि गर्मी के मौसम में जल आपूर्ति सतत बनी रहे, इसके लिए हर संभव प्रयास किये जाएं। जहां आवश्यकता है, वहां नवीन नलकूप खनन कर जल आपूर्ति सतत बनाये रखें। कलेक्टर द्वारा सभी नगरीय निकाय के मुख्य नगर पालिका/परिषद अधिकारियों को निर्देशित किया कि सीएम हेल्प लाइन शिकायतों के निराकरण पर विशेष ध्यान दें, जल के नवीन स्रोतों को विकसित करने का प्रयास करें,

नामांतरण, बंटवारा के प्रकरणों के निराकरण में गति लाएं, सभी मयों के करों की वसूली बढ़ाने के निर्देश दिए। बैठक के दौरान कलेक्टर डॉ. सिंह ने निर्देशित किया कि स्वच्छ भारत सर्वेक्षण की तैयारियां प्रारंभ करें। नगरीय क्षेत्रों में साफ-सफाई पर विशेष ध्यान दिया जावे। पूर्ण हो चुके संजीवनी क्लिनिकों के हस्तांतरण शीघ्र पूर्ण करें। बैठक में विभागीय कार्यों की समीक्षा कर आवश्यक दिशा-निर्देश दिये गये। बैठक में सीएमओ तेज सिंह यादव, प्र.संभागीय परि.यंत्री लोक निर्माण विभाग जे.पी. पंत, अनुविभागीय अधिकारी लोक निर्माण विभाग महेश गुप्ता सहित समस्त मुख्य नगर पालिका/ नगर परिषद अधिकारी एवं अन्य विभागीय अधिकारी-कर्मचारी उपस्थित रहे।

इंदौर-अहमदाबाद हाईवे पर खड़े ट्रक में घुसी कार, गुना के 8 लोगों की मौत

इंदौर के बेटमा के पास हादसा, बारात में शामिल होकर लौट रहे थे

सत्ता सुधार ■ गुना
इंदौर-अहमदाबाद हाईवे पर बेटमा थाना क्षेत्र अंतर्गत घाटाबिछेद हादसे पर चंदन नगर ब्रिज के पास सड़क हादसे में 8 लोगों की मौत हो गई। जानकारी के मुताबिक, एक बोलेरो खड़े ट्रक में जा घुसी। टक्कर इतनी भीषण थी कि कार पूरी तरह से क्षतिग्रस्त हो गई। हादसे में जान गंवाने वाले सभी लोग गुना जिले के रहने वाले हैं। सभी अलीराजपुर के बोरी गांव में एक कार्यक्रम में शामिल होने गए थे। गुना वापस लौटते हुए बुधवार देर रात को घाटाबिछेद पर अज्ञात वाहन से टक्कर हो गई। हादसे में एक महिला सहित 8 लोगों को मौत हो गई। मृतकों के शव को बेटमा अस्पताल लाया गया। हादसे में एक पुलिस कांस्टेबल की भी मौत हो गई है। सभी शवों को इंदौर भेजा गया



है। जानकारी के मुताबिक, हादसा बुधवार रात करीब 10.30 बजे के करीब हुआ। हादसे के बाद चीख-पुकार सुनकर आसपास के लोग इकट्ठे हुए और रेस्क्यू ऑपरेशन चलाया। लोगों ने पुलिस को सूचना दी। सूचना मिलने पर पुलिस और प्रशासन की टीम मौके पर पहुंची।

एंजुलेंस से शवों को को बेटमा अस्पताल लाया गया।

मृतकों के नाम

मृतकों में कमलेश पिता धनसिंह (34) निवासी गोपालपुरा थाना सिरसी, धनसिंह पिता गंभीर (50) निवासी गोपालपुरा थाना

सिरसी, नर्मदी पति गणपत डोडव, ग्राम डोंगरी, थाना सिरसी, बंजेश पिता गणपत (18) ग्राम डोंगरी, थाना सिरसी, अंतिम पिता रामसिंह अलावा (35) ग्राम डोंगरी थाना सिरसी, रतनसिंह पिता नानका अलावा (50), ग्राम डोंगरी, थाना सिरसी, तेरसिंह पिता नानका

डोंगरी से गई थी बारात

प्राप्त जानकारी के अनुसार बमोरी विधानसभा के विशनवाडा के पास डोंगरी गांव से बारात अलीराजपुर के एक गांव में गई थी। बताया जाता है कि बोलेरो में सवार सभी लोग रात को गुना आने के लिए निकले थे। लेकिन रास्ते में ये दैदनाक हादसा घटित हो गया और आठ लोगों की मौत हो गई। मृतकों में एक महिला व एक पुलिस आरक्षक भी शामिल है। पुलिस आरक्षक शिवपुरी में पदस्थ था, जिसकी चुनाव में बड़वानी में झूटी लगी थी। चुनाव झूटी के बाद वह कार्यक्रम में शामिल होकर परिजनों के साथ वापस लौट रहा था, और इस हादसेका शिकार हो गया।

अलावा (55), ग्राम डोंगरी, थाना सिरसी, औरी नानका (70), ग्राम डोंगरी थाना सिरसी जिला गुना शामिल है।

कैंट ऊपरी बाजार में मुख्य सड़क के बीचों बीच अतिक्रमण

कलेक्टोरेट पहुंचे रहवासी, अतिक्रमण हटाने की मांग

सत्ता सुधार ■ गुना
शहर के कैंट स्थित ऊपरी बाजार में मुख्य सड़क के बीचों बीच एक दबंग द्वारा अतिक्रमण कर 20 फुट शासकीय मार्ग पर दो गुमटी रख ली है। मामले में स्थानीय लोगों ने कलेक्टोरेट पहुंचकर इस संबंध में जिला प्रशासन को ज्ञापन सौंपकर कार्रवाई की मांग की। रहवासियों के अनुसार ऊपरी बाजार कैंट, दुर्गा चौक पर जहां से कैन्ट पुलिस लाईन, मस्जिद मण्डे एवं खटीक मोहल्ले जाने का प्रमुख रास्ता है। जहां से बड़ी संख्या में वाहनों एवं राहगीरों का आवागमन होता है। ऐसे में दुर्गा चौक पर मंदिर की जमीन पर सरकारी सड़क को घेरकर एक दबंग द्वारा अतिक्रमणक कर लिया गया। उक्त दबंग आपराधिक गतिविधियों में संलिप्त व्यक्ति है। उसके द्वारा गोस्वामी डेयरी का बोर्ड लगाकर अतिक्रमण



कर रखा है। देखते ही देखते उसने कुछ दिनों में ही लगभग 20 फिट शासकीय मार्ग पर दो गुमटी रखकर पक्का निर्माण कर लिया है। जहां से जुमे की नवाज में नवाजियों, नवरात्रियों में महिलाओं को जल निकालने और आगंतुकों को विसलने में असुविधा हो रही है। उक्त व्यक्ति आपराधिक गतिविधियों में संलिप्त होने से लोग शिकायत करने से डरते हैं। रहवासियों के अनुसार यहां पर

असामाजिक तत्वों का भी दिनभर जमावड़ा रहता है, जो कि वहां से निकलने वाली महिलाओं व बच्चियों पर फवतियां कसते नजर आते हैं। इस संबंध में स्थानीय नागरिकों ने कई बार आपत्ति जताई। लेकिन इन दबंगों ने उनकी एक नहीं सुनी एवं मारपीट करने की धमकी देते हैं एवं देख लेने की धमकी देते हैं। इन दबंगों की शह पर आस-पास के अन्य लोग भी शासकीय मार्ग पर अतिक्रमण करने लगे हैं।

मंडी के सिंधिया पार्क में चल रहा था जुआ, पुलिस ने दबोचे जुआरी

गुना। सिटी कोतवाली पुलिस द्वारा पुरानी गल्ल मंडी स्थित सिंधिया पार्क में चल रहे जुए के फड पर दबिश देकर आधा दर्जन के करीब जुआरियों को दबोचा है। प्राप्त जानकारी के अनुसार 15-16 मई की रात में शहर की पुरानी गल्ल मंडी स्थित सिंधिया पार्क में स्ट्रीट लाइट की रोशनी में कुछ लोगों द्वारा जुआ खेले जाने की सूचना गुना कोतवाली पुलिस को मिली थी। उक्त सूचना पर पुलिस ने मौके पर दबिश दी तो वहां पर 4-5 लोग फड लगाकर जुआ खेलते दिखे। जिन्हें पुलिस द्वारा घेराबंदी कर दबोच लिया गया। जिन्होंने पूछताछ पर अपने नाम आंशूप पुत्र हरिश शिवहरे निवासी शिवाजीनगर, अतुल पुत्र राजेन्द्र जाट निवासी राधा कॉलोनी, इस्माईल पुत्र रमजान खान निवासी पुरानी कतारी के पास कैंट, नवीन उर्फ नवनीत पुत्र देवलाल नामदेव निवासी सौलत मली गुना एवं दीपक पुत्र विनोद जैन निवासी सीताराम कॉलोनी कैंट मुना के होना बताये गये।

सिविल अस्पताल आरोन में मनाया विश्व डेंगू दिवस

सत्ता सुधार ■ आरोन
सिविल अस्पताल आरोन के साथ साथ समस्त प्राथमिक स्वास्थ्य केंद्र एवं समस्त हेल्थ एंड वेलनेस सेंटर में रंगोली बनाकर विश्व डेंगू दिवस मनाया गया। जिला मलेरिया अधिकारी डॉ. सुदर्शन कुशवाह एवं खंड चिकित्सा अधिकारी डॉ. महेश राजपूत जी के निदेशन में कार्यक्रम आयोजित किया गया।

इस अवसर पर स्टाफ एवं उपस्थित हितग्राहियों को डेंगू के प्रति जागरूक कर डेंगू से रोकथाम के उपाय के संबंध में शपथ दिलवाई गई। मलेरिया प्रभारी राजेश शर्मा ने उपस्थित समस्त स्टाफ और हितग्राहियों को बताया कि अपने घरों के आसपास पानी जमा न होने दें एवं घरों में स्टोर किया हुआ पानी सात दिनों में अनिवार्य रूप से बदल दें। यदि कहीं ऐसी जगह पानी भरा है, जिसको निकाला नहीं जा सकता तो उसमें जला हुआ तेल, मिट्टी का



तेल, टेमो फास आदि केमिकल के माध्यम से

डेंगू के लार्वा को नष्ट करें

साथ साथ लोगों को बताया कि घरों में टंकी कूलर, गमलों आदि में सात दिन से ज्यादा पानी को एकत्रित न होने दें एवम बुखार आने पर तुरंत जांच करवाएं। कार्यक्रम के दौरान सिविल अस्पताल आरोन में बीएमओ डॉ. महेश राजपूत, डॉ. अभिनाश रघुवंशी, डॉ.

आरएल पिपल, डॉ. सुमित धाकड़, डॉ. लोकेंद्र कुशवाह, डॉ. रवि सोनी, बीपीएम भूपेंद्र श्रीवास्तव, बीईई अनूप पाटीदार, एमटीएस राजेश शर्मा, नर्सिंग ऑफिसर रचना कातिया, साधना शुक्ला, नीलम पवार, तनुजा लकड़ा, कविता दुवे, लेब टेक्नीशियन भारत, अवनीश, सूरज, अकीव, नेहा सुनेन सहित समस्त आरोन अस्पताल स्टाफ उपस्थित रहा।

विद्या भारती का प्रांतीय शिशु वाटिका वर्ग संपन्न

सत्ता सुधार ■ गुना

विद्या भारती मध्य भारत प्रांत के तत्वाधान में चल रहे प्रांतीय शिशु वाटिका वर्ग-2024 के तीसरे दिन प्रथम सत्र में हमारी वंदना एवं प्रार्थना पर मार्गदर्शन दिया। सत्र का शुभारंभ अतिथियों द्वारा भारत माता व माँ सरस्वती की पूजा अर्चना व दीप प्रज्वलन कर किया गया। अतिथि परिचय के बाद मुख्य अतिथि के रूप में उपस्थित छत्तीसगढ़ प्रांत के संगठन मंत्री देवनारायण साहू ने हमारी वंदना एवं प्रार्थना पर चर्चा करते हुए कहा कि वंदना एवं प्रार्थना में मूलभूत अंतर है। वंदना में माँ के स्वरूप का वर्णन किया गया है,



जबकि प्रार्थना में निर्मल बुद्धि, विनय, साहस, त्याग आदि की कामना की गई है। कोई भी प्रार्थना तब तक प्रभावी नहीं होती, जब तक कि उसके अर्थ का बोध ना हो। इस दौरान एसबीआई प्रबंधन दीपेन्द्र रघुवंशी, चंद्रशेखर कुशवाह व वर्ग संयोजक मुकुट बिहारी शर्मा भी मंचासीन रहे।

जेल में मिलती हैं कच्ची रोटियां, दाल एवं सब्जी में पानी की भरमार

सत्ता सुधार ■ गुना

प्रधान जिला न्यायाधीश वीरेन्द्र सिंह राजपूत द्वारा गुरुवार शाम को जिला जेल गुना का औचक निरीक्षण किया गया। यहां उन्हें कई खामियां मिली। जिसकी रिपोर्ट राज्य प्राधिकरण, जबलपुर एवं महानिदेशक जेल, भोपाल को प्रेषित की जाएगी। प्रधान जिला न्यायाधीश श्री राजपूत द्वारा बंदियों से व्यक्तिगत रूप से साक्षात्कार किया गया। प्रत्येक बैरक में जाकर रह रहे बंदियों से उनके स्वास्थ्य, भोजन के बारे में जानकारी ली। उनकी समस्या के बारे में सुना। साथ ही स्वास्थ्य, भोजन, आवास,



मनोरंजन एवं शिक्षा के संबंध में भी जानकारी ली जाकर व्यवस्थाओं को और दुरुस्त करने हेतु जेल अधीक्षक अतुल सिन्हा को

बंदियों को जानकारी दी गयी। साथ ही जेल में निरुद्ध दण्डित बंदियों से चर्चा कर उनकी अपील के बारे में जानकारी ली। ऐसे बंदी जिनकी अपील नहीं हुये उसके संबंध में आगामी कार्यवाही हेतु निर्देश दिये। साथ ही ऐसे विचाराधीन बंदियों की जानकारी ली जो जमानत होने के बावजूद जमानत की शर्तों को पूरा न कर पाने में असमर्थ हो। विचाराधीन बंदियों के साथ अभिलिखित किये जाते समय वीडियों को फ्रैंसिंग के माध्यम से उनकी उपस्थिति सुनिश्चित किये जाने हेतु निर्देश जेल के अधिकारी, कर्मचारी को दिए। प्रत्येक बैरक में

उसकी क्षमता के अनुकूल निरुद्ध कैदियों की संख्या का भी निरीक्षण किया गया।

प्रधान जिला न्यायाधीश श्री राजपूत द्वारा खाने के निरीक्षण के दौरान पाया कि निरुद्ध कैदियों को कच्ची रोटी एवं दाल एवं सब्जी में पानी की मात्रा बहुत अधिक पायी गयी एवं सब्जियों में मसालों की मात्रा भी कम पायी गयी। जिसपर सुधार किये जाने हेतु जेल अधीक्षक अतुल सिन्हा को सख्त निर्देश दिये। भोजन एवं जेल में साफ-सफाई की उचित व्यवस्था न होने के कारण प्रधान जिला न्यायाधीश श्री राजपूत के निर्देश पर न्यायिक

मजिस्ट्रेट डिम्पल कश्यप एवं जिला विधिक सहायता अधिकारी विभूति तिवारी की एक टीम गठित कर निरुद्ध कैदियों को दिये जाने वाले भोजन का एक सप्ताह तक निरीक्षण किये जाने का निर्देश दिया गया है ताकि जिला जेल की व्यवस्था में सुधार लाया जा सके। उक्त निरीक्षण में जिला न्यायाधीश, सचिव जिला विधिक सेवा प्राधिकरण, गुना रवीन्द्र प्रताप सिंह चुण्डावत एवं न्यायिक मजिस्ट्रेट डिम्पल कश्यप के साथ- साथ जिला विधिक सहायता अधिकारी विभूति तिवारी उपस्थित रही।



भारतीय समाज में अक्सर स्त्री वर्ग के लिए लक्ष्मी शब्द का प्रयोग किया जाता है। जब घर में नवजात बच्ची पैदा होती है तो उसे लक्ष्मी आगमन का शुभ संकेत माना जाता है। जब घर में नई बहू का गृह प्रवेश करवाया जाता है तो उसे घर की लक्ष्मी यानी गृहलक्ष्मी कहा जाता है।

जिन महिलाओं में होते हैं... ये गुण, वह कहलाती हैं ‘गृहलक्ष्मी’

वया वास्तव में महिलाएं मां लक्ष्मी का रूप होती हैं? शास्त्रों से जानें महिलाओं के कौन से गुण उन्हें बनाते हैं ‘लक्ष्मी’....

श्री: श्री मतलब खूबसूरती। यहां गीता में इसका अर्थ शारीरिक खूबसूरती नहीं है, जिसे महिलाएं क्रीम, पाऊडर, लिपस्टिक आदि लगाकर बनाए रखती हैं। इस तरह की खूबसूरती कृत्रिम है। श्री प्राकृतिक खूबसूरती है, जिसे संस्कृत में ‘वर्चास’ कहा जाता है। चेहरे पर वर्चास सही मार्ग अपनाकर लाया जाता है। जो मानसिक तौर पर शुद्ध और पवित्र, ज्ञानवान, तपस्वी (अपने मानसिक तथा शारीरिक स्वास्थ्य को खराब किए बिना जीवन की

समस्याओं का सामना करने की हिम्मत रखने वाली), परमात्मा के प्रति समर्पित व उसमें पूर्ण विश्वास रखने वाली, बेदाग चरित्र वाली, विनम्र, अपने कर्तव्यों व जिम्मेदारियों के प्रति सतर्क, नि:स्वार्थ, अच्छे तरह से अनुशासित व घर पर अनुशासन बनाए रखने वाली, सभी पारिवारिक सदस्यों से प्रेम प्राप्त करने वाली, आदरणीय तथा अपने गुणों के कारण सम्मान प्राप्त करने वाली, अच्छी सलाह देने के कारण जिसे सुना जाता हो, भौतिक आनंदों की बजाय आध्यात्मिक मूल्य देने वाली, मनोविज्ञान को जानने वाली व अपने बच्चों का इस तरह से पालन-पोषण करने वाली ताकि वे मानसिक, वित्तीय के साथ-साथ नैतिक क्षेत्र में

वाक जो महिला चाहती है कि परमात्मा उससे प्रेम करें, उसे खुद को इस तरह विकसित करना होगा कि जिससे भी वह मिले, चाहे एक मिनट के लिए, उसके व्यवहार, आचरण तथा रवैये से प्रेम करने लगे। वेदों के अनुसार, उसे ‘यद्ददामी मधुमत तद्ददामी’ की आदत बनानी चाहिए, अर्थात् ‘जो भी बोलूंगी, उसमें शहद घुला होगा’।

मेधा ‘बुद्धि’ एक ऐसी साधारण प्रवृत्ति है जो जानवरों तक में पाई जाती है। बुद्धि से श्रेष्ठ है ‘धी’, जो ज्ञान, कर्म, चिंतन, समीक्षा तथा अनुभव का परिणाम है, मगर फिर भी मेधा श्रेष्ठ है। यह एक ऐसी समझ है जो किसी व्यक्ति को ‘खुद’ को समझने में सक्षम बनाती है और जब उसे अपनी खुद की अनुभूति हो जाती है, तो वह अन्य के मन को समझने में भी सक्षम हो जाती/जाता है।



घर में रखें इन बातों का ध्यान

परेशानियों का होगा नाश

वास्तुशास्त्र में बहुत सारे ऐसे नियमों का पालन करने की हिदायतें दी गई हैं, जिनका पालन करने से परेशानियों का नाश हो जाता है।

■ घर में सुबह-शाम दीपक लगाएं, ऐसा करने से देवी-देवताओं की कृपा परिवार पर बनी रहेगी।

■ उत्तर दिशा में सिर करके नहीं सोना चाहिए। इससे अच्छी नींद और आराम नहीं मिलेगा।

■ उत्तर और पूर्व दिशा में दरवाजे और खिड़कियां दक्षिण और पश्चिम दिशा से बड़ी होनी चाहिए। आपको दक्षिण-पश्चिम दिशा में खिड़कियां रखने से भी बचना चाहिए।

■ दीवार की चड़िया हमेशा काम करने की स्थिति में होनी चाहिए। इन्हें घर की पूर्व, पश्चिम और उत्तर की दीवार में लगाया चाहिए।

■ मुख्य द्वार पर शू रैक खुला न रखें। शू रैक लगाने के लिए आदर्श दिशा पश्चिम या दक्षिण-पश्चिम कोना है। इसे उत्तर, दक्षिण-पूर्व और पूर्व दिशाओं में न रखें।

■ दक्षिण और पश्चिम की दीवारों के साथ भारी फर्नीचर रखें, जबकि हल्का फर्नीचर उत्तर और पूर्व की दीवारों के पास रखना चाहिए।

■ घर की नेम प्लेट साफ-सुथरी होनी चाहिए। यह रहने वालों की जीवनशैली भी बताता है।

घर के मुख्य द्वार पर तुलसी का पौधा लगाएं। तुलसी के पौधे की पूजा भगवान विष्णु से संबंध होने के कारण और इसके औषधीय गुणों के कारण भी की जाती है। यह आस-पास सकारात्मक ऊर्जा को बढ़ाता है। इसे पूर्व दिशा में रखना चाहिए लेकिन इसे उत्तर या उत्तर-पूर्व में खिड़की के पास भी रखा जा सकता है।

इन लोगों के लिए नहीं रखती कोई सीमा मायने

कहा जाता है जो व्यक्ति अपने जीवन में आचार्य चाणक्य की नीतियां अपना लेता है, उसे अपने अंधेरे जीवन में भी रोशनी दिखने लगती है। चलिए जानते हैं चाणक्य नीति अर्थ सहित चाणक्य नीति श्लोक...

अतिरूपेण वै सौता अतिगर्वेणः रावणः।

अतितानादतिर्विहते हति सर्वत्र वर्जयेत्॥

आचार्य चाणक्य नीति में अपने इस श्लोक में कहा है कि किसी भी चीज की अधिकता अच्छी नहीं होती। धार्मिक शास्त्रों में किए उल्लेख के अनुसार आत्यधिक सुंदरता के कारण सीताहरण हुआ, तो वहीं अत्यंत धर्मंडके कारण रावण का अंत हुआ था, अत्यधिक दान देने के कारण रजा वाली को बंधन पड़ा, अतः चाणक्य कहते हैं सर्वत्र अति को त्यागना चाहिए जीवन में किसी चीज की अधिकता नहीं होनी चाहिए, वरना इसमें व्यक्ति न चाहते हुए भी जीवन में बुरे प्रभावों को झेलने लगता है।

कोटिभारः समर्थानां किं दूरं व्यवसायिनाम्।

को विदेशः सुविधानां कः परः प्रियवदिनाम्॥

निम्न श्लोक में आचार्य चाणक्य बताते हैं कि किन लोगों के लिए किसी प्रकार का बंधन, सीमा कोई मायने नहीं रखते हैं। चाणक्य के अनुसार शक्तिशाली लोगों के लिए कौन-सा कार्य कठिन है? व्यापारियों के लिए कौन-सा स्थान दूर है, विद्वानों के लिए देश विदेश को कोई सीमा नहीं है, मधुभाषियों का कोई शत्रु नहीं होता।



सोमवार के दिन करें ये लौंग के उपाय, होगा फायदा ही फायदा

अक्सर देखा जाता है कुछ लोगों के जीवन आए दिन कोई न कोई परेशानी आ जाती है। जिस कारण वो न जीवन को अच्छे से जी पाते हैं, न ही अपने जीवन में वो सब प्राप्त कर पाते हैं जिसके इच्छुक होते हैं। तो अगर आप के साथ भी ऐसा कुछ ही हो रहा है। तो चलिए आपको बता दें कुछ उपाय जो मानव जीवन की कई परेशानियों को दूर करते हैं। सबसे पहले आपको बता दें, सोमवार का दिन भोलेनाथ के भक्तों के लिए बहुत खास होता है। वैसे तो शिव जी भोले भंडारी हैं जो कि एक लोटा जल और बिल्वपत्र से भी प्रसन्न हो जाते हैं। लेकिन अगर आपको कुछ उपायों को कर लेते हैं तो आपकी मन्नतें पूरी होने लगती हैं।

सोमवार के दिन आप दो लौंग लेकर शिवालय जाएं और साथ में एक लोटा जल भी लेकर जाएं। ओम नमः शिवाय का निरंतर जप करते हुए एक लोटा जल को शिवलिंग

पर अर्पित करें और उसके बाद आप दो लौंग शिवलिंग पर चढ़ा दें। उसके बाद आप वहां एक धो का दीया जला दें। आप चाहें तो सरसों के तेल का भी दीया जला सकते हैं और जो भी दीया जलाएं आप उसमें भी एक लौंग डाल दें। लौंग वाला दीया मन्नत का दीया होता है और जब आप आपको कोई मन्नत होती है, विशा होती है तो उसे पूरी करने के लिए आप दीये में लौंग जरूर डालें और फिर वह दीया जला दें। इससे आपका हर कष्ट दूर हो जाएगा और यकीन मानिए जल्दी ही आपके जीवन से हर परेशानी दूर हो जाएगी। और साथ ही आपकी मनोकामना भी पूरी हो जाएगी।



रुके हुए कार्यों की सिद्धि के लिए ये प्रयोग बहुत ही लाभदायक है। हर महीने में आने वाली गणेश चतुर्थी को गणेश जी का ऐसा चित्र घर या दुकान पर लगाएं, जिसमें

उनकी सूंड दाईं ओर मुड़ी हुई हो, इसके आगे लौंग तथा सुपारी रखें। और इसकी आराधना करें। जब भी कहीं काम पर जाना हो, तो एक लौंग और सुपारी को हाथ में लेकर ‘जय गणेश काटो कलेश’ बोलकर लौंग और सुपारी को साथ लेकर जाएं, काम सिद्ध होगा। लौंग को मुंह में रख लें और सुपारी को वापस ला कर गणेश जी के आगे रख दें।

■ धन लाभ के लिए कच्ची धानी के तेल के दीपक में लौंग डालकर हर मंगलवार हनुमान जी की आरती करें। इससे आपको धन लाभ होना शुरू हो जाएगा। ऐसा लगातार 21 मंगलवार करें। इससे आपको फायदा अवश्य मिलेगा।

वास्तु शास्त्र में भी है ‘ब्राह्मी’ का खासा महत्व



हर दिन के हिसाब से कपड़े पहनना बहुत जरूरी होता है। जैसे हर दिन की अपनी मान्यता होती है वैसे ही हर दिन का अपना अपना रंग होता है। अगर आप हफ्ते के 7 दिनों के हिसाब से कपड़े के रंग चुनेंगे और पहनेंगे तो इसका असर आपकी जिन्दगी में भी पड़ेगा।

साह में कुल सात दिन होते हैं। हर दिन का अपना महत्व, रंग और मान्यता होती है। अगर दिन के हिसाब से रंग को चुन करके कपड़े पहने जाएं तो उस दिन का महत्व और भी ज्यादा हो जाता है। साथ ही बुरे ग्रहों का प्रभाव कम होता है। इसका असर हमारे जीवन पर पड़ता है। ऐसे में हम जहां भी जाते हैं, जिस काम से जाते हैं, वहां पॉजिटिव एनर्जी रहती है। अपना काम पूरी लगन से करते हैं, इसका लोगों पर अच्छा असर पड़ता है और हमारे सारे काम बनते चले जाते हैं। तो आइए जानते हैं कि कौन से दिन के हिसाब से कौन से रंग का कपड़ा पहनना चाहिए। जिससे आपका दिन और काम अच्छे से बनता चला जाए।

◆ सोमवार : हल्के रंग के कपड़े पहनें

सोमवार का दिन भोलेनाथ का होता है। सोमवार का स्वामी चंद्र होता है जो की शीतलता का प्रतीक है। इस दिन हल्के रंग के ऐसे कपड़े पहनने चाहिए जो आंखों को सुकून दें। जैसे सफेद, क्रीम, हल्के गुलाबी, आसमानी और हल्के पीले रंग के कपड़े आप पहन सकते हैं।

◆ मंगलवार: चटक रंग के कपड़े पहनें

मंगलवार का दिन पवनपुत्र हनुमान को समर्पित है। मंगलवार के दिन चटक रंग के कपड़े पहनने चाहिए। इस दिन केसरिया, नारंगी, पीला, लाल रंग पहनने से आपके काम बने चले जाएंगे।

◆ बुधवार: हरे रंग के कपड़े पहनें

बुधवार को गणेश जी का दिन कहा जाता है। गणपति को हरा रंग प्रिय होता है। इस दिन हरे रंग या उससे मिलते जुलते रंग के कपड़े पहनने चाहिए। इसे पहनने से बुध संबंधी समस्याएं नहीं होंगी।

◆ बृहस्पतिवार: पीले रंग के कपड़े पहनें

विष्णु भगवान को बृहस्पतिवार का दिन समर्पित होता है। इस दिन पीले रंग, सुनहरे या नारंगी रंग के कपड़े पहनने चाहिए। इसके अलावा घर से निकलते समय हल्दी या चंदन का तिलक जरूर लगाएं सफलता मिलेगी।

◆ शुक्रवार: लाल रंग के कपड़े पहनें

शुक्रवार का दिन देवी मां को समर्पित होता है। मातारानी को लाल रंग पसंद होता है। इसलिए लाल रंग के कपड़े पहनें। इसके

अलावा फूलों वाले प्रिंट के कपड़े पहने या मैरून , डार्क ब्लू ऐसे डार्क कलर्स पहने।

◆ शनिवार: काले कपड़े पहनें

शनिवार का दिन शनि देव जी को समर्पित है। शनिदेव को काला, नीला रंग प्रिय होता है। शनिवार के दिन काला, गहरा भूरा, गहरा नीला, जामुनी, बैंगनी या कॉफी, गहरे रंग के कपड़े पहनने चाहिए।

रविवार: लाल, नारंगी और पीले रंग के कपड़े पहनें

रविवार को सूर्य देव का दिन कहा जाता है। सूर्यदेव को भी लाल रंग अत्यंत प्रिय है। इस दिन लाल, नारंगी और पीले और सुनहरे रंग के कपड़े पहनने चाहिए। इससे आपके जीवन में किसी भी रास्ते पर रुकावट नहीं आएगी। सप्ताह के हिसाब से अगर आप रंग बदल कर कपड़े पहनेंगे तो आपका जीवन भी सारे देवी देवताओं के आशीर्वाद से बहुत अच्छा और बिना किसी कष्ट के निकल जायेगा। इन सारे रसों को आप सप्ताह के हिसाब से पहन सकते हैं।

साहस बढ़ाना और उन्नति पाना हो तो रविवार को करें यह काम

रविवार का दिन भगवान सूर्यदेव को समर्पित है। सूर्यदेव ऐसा देवता हैं जिनकी पूजा साक्षात रूप में की जाती है। उनकी उपासना से दीर्घ आयु, रूप, आरोग्य और ऐश्वर्य का आशीर्ष प्राप्त होता है। सूर्यदेव के लिए व्रत रखने से निरोगी काया प्राप्त होती है, साथ ही अशुभ फल भी शुभ फल में बदल जाते हैं। रविवार के दिन सूर्यदेव की विधि विधान से पूजा करने से कार्यक्षेत्र में उन्नति, सुख-समृद्धि, साहस की प्राप्ति होती है और शत्रुओं पर विजय प्राप्त होती है। सूर्यदेव की आराधना प्रातः काल में की जाती है। सूर्योपासना के लिए सूर्योदय से पहले उठें। स्नान किए बिना सूर्यदेव को जल अर्पित ना करें। तांबे के लोटे में चावल, लाल रंग के फूल डालकर सूर्यदेव को अर्घ्य प्रदान करें। सूर्यदेव को जल अर्पित करने में ध्यान रखें कि तांबे के कलश के अलावा अन्य किसी भी धातु का कलश या बर्तन प्रयोग न करें। सूर्यदेव को जल अर्पित करते समय ऊं सूर्याय नमः मंत्र का जाप करें। इस दिन तांबे के बर्तन, लाल कपड़े, गेहूं, गुड़ और लाल चंदन का दान करना शुभ माना जाता है।



हफ्ते के 7 दिन में... सिर्फ इन रंगों के कपड़े ही पहनें, मिलेगी सफलता



शुक्रवार के दिन लाल रंग के कपड़े पहनने से देवी मां का आशीर्वाद प्राप्त होता है...

◆ वास्तु शास्त्रियों का मानना है कि नौकरी पाने के लिए कड़ी से कड़ी मेहनत कर रहे हों, परंतु फिर भी निराशा हाथ आ रही हो तो ऐसे में रुद्राक्ष धारण करना चाहिए। वास्तु विशेषज्ञ बताते हैं कि इसके लिए एक मुखी, दस मुखी या फिर ग्यारह मुखी रुद्राक्ष धारण कर सकते हैं।

◆ नौकरी के लिए इंटरव्यू देने जा रहे हों तो या नौकरी पाने से जुड़ी कोई परीक्षा दे रहे हों तो ऐसे में अपने साथ एक लाल रंग का रुमाल जरूर रखें। बल्कि संभव हो तो इस दौरान लाल रंग के वस्त्र ही पहनें। ऐसा कहा जाता है कि ऐसा करने से जल्दी सफलता की प्राप्ति होती है।

◆ इसके अतिरिक्त नौकरी मिल जाए और पहले दिन नौकरी पर जाने से पहले गणपति की पूजा करनी चाहिए और उसके बाद ही घर से निकलें। ध्यान रहे बप्पा की पूजा के हों तो या नौकरी पाने से जुड़ी कोई दौरान उन्हें सुपारी जरूर अर्पित करें तथा मिष्ठान का भोग भी लगाएं।



सान्या मल्होत्रा को बैंक में नौकरी करने की मिली थी सलाह

अभिनय जगत में आने को लेकर कई कलाकारों की राहें आसान नहीं रही हैं। इनमें दंगल अभिनेत्री सान्या मल्होत्रा का नाम भी शुमार होता है। हाल ही में अभिनेत्री सान्या ने एक इंटरव्यू में अभिनय यात्रा में आई बाधाओं के बारे में बात की। उन्होंने कहा कि आत्मविश्वास उनमें कूट-कूट कर भरा है। यही वजह रही कि उन्हें पता था कि वह अभिनेत्री या डांसर बनेंगी। हालांकि उनकी मां उन्हें पंडितों के पास ले गईं। जिनका मानना था कि वह बैंक में नौकरी के लिए उपयुक्त हैं।

मूछों के लिए उड़ा था सान्या का मजाक

सान्या मल्होत्रा ने कहा कि उन्हें अपनी प्रतिभा पर इतना भरोसा था कि ऑडिशन पर बिना मेकअप के जाती थीं। उन्हें यकीन था कि अभिनय के दम पर उनका चयन हो जाएगा। स्कूली दिनों में उनकी हल्की-हल्की मूछें हुआ करती थी। एक लड़के ने उसका मजाक भी उड़ाया था तब। उसको करारा जवाब दिया था।

एक्टिंग के सपोर्ट में नहीं था परिवार

सान्या मल्होत्रा से ये पूछे जाने पर कि क्या उन्हें माता-पिता से विरोध का सामना करना पड़ा ? सान्या मल्होत्रा ने कहा कि दोनों काफी प्रोत्साहित करने वाले थे। बस मेरी मां की एक शर्त थी कि मैं पहले अपनी शिक्षा पूरी कर लूं। वह चाहती थीं कि मैं अपनी पोस्ट ग्रेजुएशन पूरी कर लूं। आश्चर्य की बात थी कि पापा प्रोत्साहित कर रहे थे।

बैंक में नौकरी की हुई थी भविष्यवाणी

उन्होंने आगे कहा, मेरी मां मुझे कम से कम तीन पंडित जी के पास ले गईं। सभी ने कहा कि मुझे अभिनय नहीं करना चाहिए और यह मेरे लिए सही रास्ता नहीं है। उन्होंने मेरी मां से कहा कि मैं अर्थशास्त्र की पढ़ाई करूंगी और बैंक में नौकरी करूंगी।

अब जैकलीन कान्स के रेड कारपेट पर करेंगी वॉक

दुनिया के सबसे बड़े इवेंट कान्स फिल्म फेस्टिवल का आगाज 14 मई से हो चुका है। इस समारोह में दुनिया भर के फिल्मकार अपनी-अपनी फिल्में लेकर पहुंच रहे हैं। बॉलीवुड इंडस्ट्री से भी कई सेलेब्स इस कारपेट में अपना जलवा दिखाने को तैयार हैं। इस साल 77वें कान्स फिल्म फेस्टिवल मनाया जा रहा है। इस इवेंट को लेकर रोजाना नए-नए अपडेट सामने आ रहे हैं। अब खबर है कि इस साल कान्स में अभिनेत्री जैकलीन फर्नांडीज अपना जलवा दिखाती नजर आएंगी। अभिनेत्री जैकलीन फर्नांडीज फ्रांस में कान्स फिल्म फेस्टिवल में अपनी छाप छोड़ने के लिए पूरी तरह तैयार हैं। रिपोर्ट के मुताबिक, वह बीएमडब्ल्यू का प्रतिनिधित्व करते हुए रेड कारपेट पर चलने के लिए उत्साहित है।



रेड कारपेट पर चलने के लिए उत्साहित है...

बिना स्टेरॉयड के कार्तिक आर्यन ने चंदू चैंपियन के लिए बनाई है बॉडी, नया लुक हुआ वायरल

भूमिकाओं की मांग के अनुसार, कलाकारों को अपने वजन में बदलाव करने के साथ-साथ कई बार शारीरिक रूपांतरण भी करने पड़ते हैं। अभिनेता कार्तिक आर्यन आगामी फिल्म चंदू चैंपियन में पैरालंपिक स्वर्ण पदक विजेता एथलीट मुरलीकांत पेटकर की भूमिका में नजर आएंगे। बुधवार को इस फिल्म से कार्तिक का नया लुक जारी किया गया। जिसमें सुडौल शारीरिक बनावट के साथ दौड़ लगाते नजर आ रहे हैं। खास बात यह है कि कार्तिक ने यह बॉडी बिना किसी स्टेरॉयड या बाहरी सप्लीमेंट के बनाई है। जिसका रहस्योद्घाटन उनकी फिटनेस टीम से



जुड़े एक करीबी व्यक्ति ने किया। उनका कहना है कि 39 प्रतिशत फैट से सात प्रतिशत फैट पर आना कोई मजाक काम नहीं था, वो भी बिना स्टेरॉयड के। लेकिन ऐसा लुक हासिल करने के लिए हम बहुत अनुशासन पर चलें। चूंकि कार्तिक रोज दस से बारह घंटे शूटिंग करते थे, तो कम नींद के साथ वो हमारे लिए और ज्यादा चुनौतीपूर्ण हो गया था। उनके अनुशासन और समर्पण के कारण हम यह परिणाम प्राप्त करने में सफल रहे। बता दें कि कार्तिक 18 मई को अपने गृह नगर ग्वालियर में इस फिल्म का ट्रेलर जारी करेंगे। फिलहाल वह फिल्म भूल भुलैया 3 की शूटिंग में व्यस्त हैं। इस फिल्म की शूटिंग जुलाई तक पूरी होने की संभावना है।

सिनेमा



अभिनेता बाॅबी देओल को नेगेटिव किरदारों में काफी पसंद किया जा रहा है। आश्रम सीरीज में निराला बाबा की भूमिका में सराहना हटोरने के बाद फिल्म लव हॉस्टल और एनिमल में उन्हें नेगेटिव रोल में देखा गया। बीते दिनों आई खबरों में कहा गया था कि फिल्ममेकर प्रियदर्शन अपनी एक थ्रिलर फिल्म के लिए सैफ अली खान के साथ बातचीत कर रहे हैं। इसकी शूटिंग जुलाई से आरंभ होनी है। फिल्म में सैफ नेत्रहरीन शास्त्र की भूमिका में

होंगे। अब खबर है कि प्रियदर्शन ने इसमें खलनायक की भूमिका निभाने के लिए बाॅबी देओल से संपर्क किया है। सुर्जो का दावा है कि बाॅबी ने कुछ हफ्ते पहले इस विषय को सुना था और उन्होंने फिल्म करने में रुचि दिखाई है। उनके चरित्र के इर्द-गिर्द कहानी में कई ट्विस्ट और टर्न हैं। सूत्र ने आगे कहा कि बाबी इस बात को लेकर उत्साहित है कि फिल्म में उनका सामना सैफ के साथ होगा। बाबी के पास आगामी छह महीनों में कोई तारीख नहीं है।

एक बार फिर विलेन बनेंगे बाॅबी देओल

फिल्म से जुड़ना चाहते हैं बाॅबी

हालांकि वह इस प्रयास में हैं कि फिल्म हाथ से न जाए और वह शूटिंग के लिए एक महीने का समय दे सकें। निर्माताओं की योजना फिल्म की शूटिंग जुलाई से आरंभ करके अगस्त में पूरी करने की है। अगर सब कुछ योजना के मुताबिक हुआ तो अश्वय कुमार के साथ फिल्म शुरू करने से पहले प्रियदर्शन अपनी इस फिल्म को पूरा कर लेंगे।

जाह्नवी कपूर को अपने हमसफर में चाहिए ये खूबियां

एक्ट्रेस जाह्नवी कपूर इन दिनों अपनी फिल्म मिस्टर एंड मिसेज माही की लेकर चर्चा में हैं, जिसमें वह राजकुमार राव के साथ नजर आने वाली हैं। हाल ही में फिल्म की ट्रेलर रिलीज हुआ था, जिसके बाद 15 मई को इस फिल्म का पहला गाना देखा तेनु भी रिलीज कर दिया गया। मुंबई में गाने गाने की लॉन्चिंग का एक इवेंट रखा गया था, जिसमें फिल्म की स्टार कास्ट और डायरेक्टर भी शामिल हुए। ऐसे में जान्हवी और राजकुमार ने अपनी मूवी को लेकर भी खुब बातें करते नजर आए। इसके अलावा अभिनेत्री ने अपनी लाइफ के परफेक्ट पार्टनर को लेकर भी खुलासा किया।

जानें कैसा होगा जाह्नवी कपूर का लाइफ पार्टनर

जाह्नवी कपूर अक्सर अपनी प्रोफेशनल लाइफ के साथ-साथ अपनी पर्सनल लाइफ को लेकर भी अक्सर चर्चा में रहती हैं। लंबे समय से वह शिखर पहाडिया को डेट कर रही हैं। हालांकि दोनों में से किसी ने भी अभी तक आधिकारिक तौर पर इसे स्वीकार नहीं किया है, लेकिन जाह्नवी समय समय पर इसके संकेत देती रहती हैं। बुधवार को जब जाह्नवी से पूछा गया कि उनकी जिंदगी में परफेक्ट पार्टनर कौन और कैसा होगा? इस पर जाह्नवी ने कहा, ऐसा इंसान जो मेरे सपनों को अपना सपना बना दे। इस पर सामने बैठे कुछ लोगों ने उन्हें ऑल द बेस्ट कहा तो उन्होंने हंसते हुए इस पर सवाल पूछ लिया कि ऑल द बेस्ट क्यों ? मिलना मुश्किल है? फिर लोगों ने कहा, मिल गया है। तब जाह्नवी हल्की मुस्कराहट के साथ आंख मारते हुए सवाल-जवाब के सिलसिले में आगे बढ़ गईं।

शिखर ने की थी जाह्नवी की तारीफ

हाल ही में शिखर पहाडिया ने गर्लफ्रेंड की फिल्म का ट्रेलर अपने सोशल मीडिया अकाउंट पर शेयर किया था। साथ ही थ्यारा सा नोट भी लिखा था- वाह ! क्या क्रिकेट खेलती हो मिसेज माही। इस पर जान्हवी ने जवाब देते हुए लिखा था मिस यू, शिखू। फिल्म की बात करें तो ये महत्वाकांक्षी क्रिकेटर महेंद्र की भूमिका में दिखाया गया है।

करोड़ों का मालिक है ये सिंगर लेकिन जीता है सिंपल लाइफ

फेमस सिंगर अरिजीत सिंह करोड़ों की संपत्ति का मालिक है लेकिन वो न तो अपने घर में नौकर रखता है और न ही किसी लगजरी कार से सफर करता है। वो एक बड़ी हस्ती होकर भी एक आम इंसान की तरह ही रह-गुजर करता है और लाखों के लिए प्रेरणस्त्रोत है।

फेमस सिंगर अरिजित सिंह हमेशा ही अपने गानों के जरिए लोगों को मंत्रमुग्ध कर देते हैं और उनकी आवाज के दीवाने न सिर्फ देश के हर कोने में बल्कि विदेशों में भी हैं। अरिजीत सिंह ने अपनी सिंगिंग में राष्ट्रीय फिल्म पुरस्कार और सात फिल्मफेयर पुरस्कार सहित कई पुरस्कार भी जीते हैं। अरिजित सिंह ने न सिर्फ हिंदी बल्कि दूसरी कई भारतीय भाषाओं भी गाने गाए हैं लेकिन मुख्य रूप से हिंदी और बंगाली में गाने रिकॉर्ड करते हैं। वो अपने डायवर्स म्यूजिक जेनरे के लिए जाने जाते हैं और अपनी जनरेशन के सर्वश्रेष्ठ गायकों में से एक हैं जिनका गाना लगभग हर एक फिल्म में आपको सुनने को मिल ही जाता है। सिंह ने अपने करियर की शुरुआत तब की जब उन्होंने 2005 में रियलिटी शो फेम गुरुकुल में भाग लिया था। सिंह ने 2011 में फिल्म मर्डर 2 के लिए मिथुन द्वारा कंपोजे सईम भट्ट और मोहम्मद इरफान के साथ फिर मोहब्बत गाने के साथ हिंदी सिनेमा में अपनी शुरुआत की, हालांकि गाना 2009 में रिकॉर्ड किया गया था। उसी साल उन्होंने एजेंट विनोद से राब्ता, 1920=एविल रिटर्न्स से उसका ही बनाना और शंघाई से दुआ जैसे लोकप्रिय गाने गाए थे। इसके बाद उन्होंने फिर कभी पीछे मुड़कर नहीं देखा।अरिजीत बतौर सिंगिंग के लिए एक फिल्म में प्रति रिकॉर्ड किए गए गाने के लिए 20-22 लाख रुपये लेते हैं, जो देश के बाकी कई फेमस सिंगर के लिए सबसे अधिक फीस में से एक है। दरअसल, सिर्फ श्रेया घोषाल ही उनसे ज्यादा 25 लाख रुपये चार्ज करती हैं। वहीं सोनू निगम, सुनिधि चौहान, बादशाह, शान समेत अन्य सभी गायक आज अरिजीत से कम फीस लेते हैं। सिंगर को उनकी न सिर्फ आवाज बल्कि सादगी के लिए भी



ना घर में नौकर है और ना ही लगजरी गाडियां

जाना जाता है। वहीं वे एक कॉर्पोरेट शो के लिए 50-60 लाख रुपए चार्ज करते हैं।दिलचस्प बात ये है कि वे कभी भी किसी इवेंट में कोई डिजाइनर कपड़े नहीं पहनते हैं और सादा लुक में ही कंसर्ट करते हैं। बताया जाता है कि वे घर के सारे काम भी खुद ही करते हैं न कि नौकरों के भरोसे रहते। पिछले हफ्ते, भारत में आम चुनाव के तीसरे चरण के दौरान, पूरे भारत में 93 लोकसभा क्षेत्रों में मतदान हुआ, जिसमें पश्चिम बंगाल के कई क्षेत्र भी शामिल थे। उस दौरान राज्य के एक पोलिंग बूथ से एक वीडियो वायरल हुआ था। इसमें एक सुपरस्टार गायक को साधारण सी स्कूटी पर सवार होकर वोट देने जाते हुए वाइफ के साथ देखे गए थे। यह पहली बार नहीं है जब इस स्टार ने सार्वजनिक जीवन में इतनी सादगी दिखाई है, जो बॉलीवुड के अन्य बड़े सितारों से बिल्कुल अलग है।

वैसे उनके पास मर्सडीज वेंज, रेंज-रोवर और हमर 3 जैसी लगजरी कारें भी हैं लेकिन फिर भी 2 पहिया वाहन का ज्यादा यूज करते हैं।जी हां, मुंबई।बाद का वायरल वीडियो पहली बार नहीं था जब उन्हें अपनी स्कूटी पर देखा गया था।



मिस्टर एंड मिसेज माही एक्ट्रेस ने सबके सामने किया खुलासा



ब्रीफ न्यूज

कार्यक्रम रखकर दी गई श्रद्धांजलि

हरदा। स्थानीय जैन धर्मशाला में सीबीएम के सदस्य और खेल प्रेमियों ने कार्यक्रम आयोजित कर खेल प्रशिक्षक रहे प्रकाश नवले और युवा होटल व्यवसाय विनोद राठौड़ को श्रद्धांजलि दी गई। इस दौरान व्यापारी और नागरिकों ने उनके कार्यों को याद कर ईश्वर से उनकी आत्मा की शांति के लिए दो मिनट मौन रखकर प्रार्थना की। इस दौरान अर्पित अग्रवाल, विनोद यादव, अशोक राठौड़, विनोद पंचोरी, गोलू अग्रवाल, इमरान खान, मनोज शुक्ला, संजय पटेल, राकेश, कैलाश पुरोहित, सहित अन्य मौजूद थे।

मजदूर ने अज्ञात कारणों से खाया जहरीला पदार्थ

हरदा। टेमागांव वनक्षेत्र के एक मजदूर ने अज्ञात कारण से जहरीला पदार्थ खा लिया। तबियत बिगड़ने पर परिजन उसे जिला चिकित्सालय लेकर आये। पुलिस से मिली जानकारी के अनुसार चिचोली निवासी दुर्गेश पिता शिव पुराण वर्तमान समय में नांदवा में मजदूरी कर रहा था। बुधवार को अज्ञात कारण से जहरीले पदार्थ खा लिया ।

कहार समाज ने नशा मुक्त रहने का लिया संकल्प

हरदा। कहार समाज समिती द्वारा केवट जयंती बड़ी धूम धाम से मनाई गई। इसमें संपूर्ण समाज ने तन-मन-धन से सहयोग प्रदान किया। इस मौके पर मुख्य अतिथि पूर्व कृषि मंत्री कमल पटेल ने समाज के गौरव केवट की भवित महिमा बताई। इस कार्यक्रम में विशेष अतिथि के रूप में कमल सिंसोदिया चौकड़ी, तुलसीराम साकहरे, मदन पटेल, बृजेश राजगुरे, नोन्द सेवक, बंटी वर्मा, दिनेश चंदेवा अध्यक्ष, गुड्डु शारदे उपाध्यक्ष, दीपक विवारिया, सूरज वाबने सहित अन्य सामाजिक बंधुओं ने नशा मुक्त रहने का संकल्प लिया। कार्यक्रम के अंत में सभी अतिथियों और सामाजिक बंधुओं का आभार सुनील केवट ने माना।

डीएलएड पाठ्यक्रम के लिये प्रवेश प्रारंभ

हरदा । प्रदेश के सभी जिला शिक्षा एवं प्रशिक्षण संस्थान तथा अशासकीय महाविद्यालयों में डीएलएड पाठ्यक्रम में शिक्षण सत्र 2024-25 के लिये पंजीयन की प्रक्रिया 13 मई से एम पी ऑनलाइन के माध्यम से शुरू कर दी गई है। उक्त संस्थानों में प्रवेश के इच्छुक अभ्यर्थी राज्य शिक्षा केन्द्र भोपाल प्रवेश संबंधी प्रश्नपत्र जानकारी प्राप्त कर सकते हैं। इसके बाद वे अपना ऑनलाइन पंजीयन कर सकते हैं। प्रथम चरण के पंजीयन की अंतिम तिथि 26 मई निर्धारित की गई है।

उपस्वास्थ्य केन्द्र भोगावा में स्वास्थ्य सुविधाओं का किया मूल्यांकन

खण्डवा । मुख्य चिकित्सा एवं स्वास्थ्य अधिकारी डॉ. ओ.पी. जुतावत के मार्गदर्शन में गुरुवार को विकासखण्ड पुनासा के उपस्वास्थ्य केन्द्र भोगावा में स्वास्थ्य सुविधाओं का मूल्यांकन राष्ट्रीय गुणवत्ता आश्वासन मानक दिल्ली की टीम द्वारा किया गया। टीम में नेशनल असेसर डॉ.मेनिका राजनी व डॉ. अक्षत प्रसान ने ओ.पी.डी. कक्ष, दवा वितरण कक्ष, स्टोर कक्ष, वार्ड, रिकार्ड संधारण एवं मरीजों की दी जाने वाली स्वास्थ्य सेवाओं का मूल्यांकन किया।

मोहिनी एकादशी 19 को, भगवान विष्णु की करें विधि विधान से पूजा



सत्ता सुधार ■ हरदा

हिंदू धर्म ग्रंथों के अनुसार मोहिनी एकादशी का व्रत सभी एकादशी में श्रेष्ठ माना गया है। इस बार मोहिनी एकादशी 19 मई को मनाई जाएगी। यह व्रत वैशाख माह के शुक्ल पक्ष की एकादशी तिथि को मनाया जाता है। भगवान विष्णु ने धर्म की रक्षा के लिए अनेक अवतार लिए हैं। विभिन्न रूप धारण कर संसार का कल्याण भी करते हैं। ज्योतिष और पंडित नीरज महाराज ने बताया कि धार्मिक और पौराणिक मान्यता के अनुसार इस दिन ही भगवान विष्णु ने मोहिनी अवतार धारण किया था। इसलिए इस एकादशी को मोहिनी एकादशी के नाम से जाना जाता है।

श्रीघ्न उठ कर लगाएं पीले चंदन का



तिलक : ज्योतिष और पंडित नीरज महाराज ने बताया कि यह है पूजा का विधान में पीले चंदन का तिलक लगाएं मोहिनी एकादशी के दिन सुबह जल्दी उठकर स्नान करना चाहिए।

इसके बाद घर और पूजाघर की साफ-सफाई करने के बाद भगवान विष्णु के प्रतिमा को स्थापित कर उनका अभिषेक करें। उन्हें पीले वस्त्र पहनाकर पीले चंदन का तिलक लगाएं।

प्रधान न्यायाधीश द्वारा जिला जेल का औचक निरीक्षण



हरदा। राष्ट्रीय विधिक सेवा प्राधिकरण के निर्देशानुसार प्रत्येक जिले के प्रधान जिला एवं सत्र न्यायाधीश को जिले में स्थापित समस्त जेलों का निरीक्षण किया जाना है। इसी अनुक्रम में बुधवार को प्रधान जिला एवं सत्र न्यायाधीश अध्यक्ष, जिला विधिक सेवा प्राधिकरण हरदा श्रीमती तुषि शर्मा के द्वारा जिला जेल हरदा का औचक निरीक्षण किया गया।

इस दौरान प्रधान जिला न्यायाधीश ने जेल मैनुअल के अनुसार जेल में बंदियों को उपलब्ध करायी जाने वाली सुविधाओं की जानकारी प्राप्त कर जेल निरीक्षण किया। निरीक्षण के

दौरान पुरुष बैरकों एवं महिला बैरक का निरीक्षण कर, बैरकों में साफ-सफाई, बंदियों के बिस्तर और शौचालय की साफ-सफाई की जांच की। पाकशाला का निरीक्षण कर साफ-सफाई, भोजन की गुणवत्ता व प्रतिदिन दिये जाने वाले आहार की मात्रा संबंधी सारणी की जांच की। निरीक्षण के दौरान बंदियों से मुलाकात कर उनकी समस्याओं को सुना और बंदियों को विधि सम्मत सलाह भी प्रदान की गयी। जिला जेल के सामुदायिक पुरुष शौचालय में उचित साफ-सफाई हेतु निर्देशित किया गया जिससे बंदियों के स्वास्थ्य पर प्रतिकूल प्रभाव न पड़े।

दिल्ली की टीम ने किया जिला चिकित्सालय के एसएनसीयू यूनिट का निरीक्षण

खण्डवा । शासन द्वारा निर्धारित संकल्प टीम जिसमें डॉ. योगेश जैन एम.डी.टैविनकल स्पोर्ट यूनिट दिल्ली व उनकी टीम जिसमें श्री मोहम्मद इमरान एवं श्री विशाल लुनिया द्वारा श्री दादाजी धुनीवाले जिला चिकित्सालय सह नंदकुमार सिंह चौहान शासकीय चिकित्सा महाविद्यालय खंडवा के एस.एन.सी.यू. यूनिट का निरीक्षण किया गया। इसमें खरगोन जिले के नवजात बच्चे जो एसएनसीयू में भर्ती हुए उन्हें किस कारण रेफर किया गया एवं उनके इलाज संबंधी समस्त जानकारी एवं आवश्यक दस्तावेज भी देखे गए। इसके अलावा उनके द्वारा लेबर रूम ओटी का भी निरीक्षण किया गया।लेबर रूम में गर्भवती महिलाओं के स्वास्थ्य की सही समय पर पहचान कर, पश्चात उपचार करके हम शिशु मृत्यु दर में कमी ला सकते हैं। निरीक्षण के दौरान डीन डॉ. संजय कुमार दादू, प्रभारी सिविल सर्जन डॉ. अनिरुद्ध कोशल, आर.एम.ओ. डॉ. एम.एल. कलमे, मेडिकल सुपरिटेण्डेंट डॉ. रंजीत बडोले, सहायक अधीक्षक डॉ. सुनील बाजोलिए, एसएनसीयू प्रभारी डॉ. कृष्णा वासुले सहित अन्य अधिकारी उपस्थित थे।

जानलेवा हमलावर को बचाने का षड्यंत्र

कांग्रेस जिलाध्यक्ष पटेल ने खोली पोल

सत्ता सुधार ■ हरदा

कांग्रेस कमेटी हरदा के जिलाध्यक्ष ओम पटेल हरदा द्वारा वार्ड क्रमांक 21 के पार्षद श्रीमती अनीता संतोष अग्रवाल के पुत्र सुमित अग्रवाल को जानलेवा हमला करने के मामले में बचाने का प्रयास किया जा रहा है। हमला के दौरान आरोपी के पास माउजर पिस्टल थी जिसे कनपट्टी पर लगाकर अभिषेक गुर्जर और दो अन्य साथियों को जान से मारने की धमकी दी गई। एकआईआर में जो धारा लगी है उसमें पिस्टल का उल्लेख नहीं है। आचार सहिता के दौरान माउजर कहां से आई इसको लेकर तरह-तरह के सवाल खड़े हो रहे हैं।

राजनीतिक संरक्षण में कार्यवाही नहीं

श्री पटेल ने आरोप लगाया कि राजनीतिक संरक्षण में कार्यवाही नहीं की जा रही है।इसके कारण शांति का टापू कहे जाने वाले हरदा जिले में अवैध कारोबार और अपराधों में बाढ़ आ गई है। शांति छिन गई है दहशत, भय, आतंक का माहौल है।



लोग असुरक्षित महसूस कर रहे हैं।

वीआईपी एरिये में जानलेवा हमला -

राजनीतिक संरक्षण प्राप्त अपराधियों के हौसले बुलंद हैं। कलेक्टर, एसपी, एसडीएम कार्यालय के पास दिनदहाड़े निर्भय होकर हमला किया गया। इसके बाद आरोपी को बचाने की कोशिश की जा रही है। हल्की धारा लगाकर पुलिस बचाने का प्रयास कर रही है। आचार सहिता के दौरान पिस्टल कहां से आई इसका पता लगाया जाये तो बड़े कारोबारों रेफर किया गया है। जबकि पेड़ में

मनमाने तरीके से फीस बढ़ाने वाले 4 स्कूलों पर लगाया 2-2 लाख रु. का अर्थदंड

सत्ता सुधार ■ हरदा

जिले के चार स्कूलों द्वारा निर्धारित प्रक्रिया का पालन किये बिना फीस वृद्धि करने पर उनके विरुद्ध 2-2 लाख रुपये का अर्थ दंड लगाने के आदेश कलेक्टर आदित्य सिंह ने जारी किए हैं। सहायक संचालक शिक्षा बलवंत पटेल ने बताया कि जिन स्कूलों पर अर्थ दंड लगाया गया है उनमें सेंट मेरी को-एड हायर सेकण्ड्री स्कूल हरदा, सनरेज हायर सेकण्ड्री स्कूल हरदा, होलीफेथ बाल रेड क्रॉस हायर सेकण्ड्री विद्यालय हरदा तथा द फाउण्डेशन ऑफ एजुकेशन हायर सेकण्ड्री विद्यालय हरदा शामिल है।

शिक्षा सत्र में फीस में 10 प्रतिशत से अधिक की वृद्धि -

कलेक्टर श्री सिंह के निर्देश पर जिले के सभी प्राइवेट स्कूलों की विस्तृत जांच की गई, जिसमें यह पाया गया कि इन दोनों स्कूलों द्वारा गत वर्ष की तुलना में इस शिक्षा सत्र में फीस में 10 प्रतिशत से अधिक की वृद्धि की गई। फीस वृद्धि के लिए शासन द्वारा निर्धारित प्रक्रिया



का पालन स्कूलों द्वारा नहीं किया गया। कलेक्टर श्री सिंह द्वारा जारी आदेश में चारों स्कूलों के संचालकों को निर्देश दिए गए हैं कि विद्यार्थियों से ली गई अतिरिक्त फीस आगामी 15 दिवस की समय सीमा में विद्यार्थियों के पालकों को वापस करें। दोनों स्कूलों के संचालकों को निर्देश दिए गए हैं कि अर्थ दंड की राशि 2-2 लाख रुपये का बैंक ड्राफ्ट आयुक्त लोक शिक्षण के नाम से तैयार करा कर कलेक्ट्रेट कार्यालय में जमा करें।

सरकारी आवास का उपयोग

तवा कॉलोनी को सरकारी आवास को दूसरे के नाम आवंटित कराकर आरोपी द्वारा उपयोग लंबे समय से किया जा रहा है। जिसकी जांच कराकर कार्यवाही की जानी चाहिए । एक दशक से इन इवेंट मैनेजमेंट का काम चल रहा है। नियम विरुद्ध कियाए से लेकर उसका इस्तेमाल किया जा रहा है।

होटल में अवैध व्यवसाय चरम सीमा पर

श्री पटेल ने आरोप लगाया कि होटल में अवैध व्यवसाय चरम सीमा पर है। बस स्टैंड क्षेत्र में ज़िम्म फरोसी का धंधा चल रहा है। होटलों में सी.सी.टी.वी कैमरे की व्यवस्था नहीं है, जहां है भी वहां वालू नहीं है या खराब है। जिसकी आड़ में आसामाजिक गतिविधियां चल रही है। होटल में कैमरे होना अनिवार्य है इसकी जांच-पड़ताल करा कर कठोर कार्यवाही की जानी चाहिए । छापामारा अभियान के तहत पुलिस अधीक्षक जांच पड़ताल करवाये तो हकीकत सामने आ सकती है।

वर्षा से पूर्व नदी नालों की सफाई का कार्य प्रारम्भ



हरदा। कलेक्टर आदित्य सिंह ने गत दिनों आयोजित नगरीय निकायों के मुख्य नगर पालिका अधिकारियों की बैठक में निर्देश दिये थे कि वर्षा से पूर्व अपने-अपने नगरों में नदी नालों की सफाई अभी से करा लें ताकि अतिवृष्टि की स्थिति में बाढ़ की संभावना न रहे। कलेक्टर श्री सिंह के निर्देश पर जिले के चारों नगरीय निकायों खिकिया, टिम्परी, निराली व हरदा में नदी नालों की सफाई का कार्य प्रारम्भ कर दिया गया है। साथ ही नदी नालों के आसपास के क्षेत्र से अतिक्रमण हटाने की कार्यवाही भी की जा रही है ताकि बरसात में किसी दुर्घटना की आशंका न रहे।

सीता नवमीं श्रीमती रेखा विश्नोई, हंसा पंडित, प्रज्ञा अग्रवाल के साथ सभी माताओं ने अपना-अपना परिचय दिया

माता सीता ने जीवन संघर्ष में धर्म नहीं छोड़ा: श्रीमती अग्रवाल

सत्ता सुधार ■ हरदा

स्थानीय वार्ड क्रमांक 4 में विश्व हिन्दू परिषद की मातृ शक्ति द्वारा सीता नवमी मनाई गई । सर्व प्रथम राम सीता जी के चित्र के सामने दीपक जलाया गया। ऊं का तीन बार उच्चारण कर श्रीराम जय राम को 13 बार पढ़ा गया । मातृ शक्ति जिला संयोजिका श्रीमती रेखा विश्नोई, हंसा पंडित, प्रज्ञा अग्रवाल के साथ सभी माताओं ने अपना-अपना परिचय दिया। मातृ शक्ति की जिला सहसंयोजिका श्रीमती प्रज्ञा अग्रवाल ने माता सीता के जीवन कैसे संघर्ष में बीता, फिर भी उन्होंने कभी भी अपना धर्म नहीं छोड़ा, हर हाल में वह पति का सहयोग किया और पति के आदेश को माना। बेटी बनकर बेटी धर्म निभाया।



कुल की लाज बेटियों से है

वह एक योद्धा भी थी रावण ने जब सीताजी का हरण किया तब वह अशोक वाटिका में थी। तब रावण कभी भी सीताजी के सामने एक दम नहीं आता था। माता सीता एक छोटे से तिनके से रावण के लिए दिव्या खड़ी कर देती थी। वह पतिव्रता स्त्री थीं हमें भी जीवन में उनके गुणों को धारण करना चाहिए ।श्रीमती विश्नोई ने कहा कैसे वह अपनी सास की सेवा करतीं थी और अपने देवरों को वह एक बेटी की तरह मानती थी। कुल की लाज बेटियों से है वन देवी बनकर अपने दोनो बेटों को कितने अच्छे संस्कार दिये। हमें अपने जीवन में सीता माता के गुणों को लाना चाहिए और घर में कुल की लाज का मान रखना चाहिए। इस अवसर पर श्रीमती पंडित ने सभी बहनों का आभार व्यक्त किया।

राष्ट्रीय डेंगू दिवस 16 मई के अवसर पर स्वास्थ्य केन्द्रों में दिलाई जागरूकता शपथ

खण्डवा। राष्ट्रीय डेंगू दिवस के अवसर पर 16 मई को मुख्य चिकित्सा एवं स्वास्थ्य अधिकारी डॉ. ओ.पी. जुतावत के मार्गदर्शन में संजीवनी क्लीनिक गणेश तलाई व अन्य स्वास्थ्य केन्द्रों में, डेंगू, चिकनगुनिया, मलेरिया जैसी वाहक जनित बीमारियों की रोकथाम, बचाव हेतु जागरूकता की शपथ दिलाई गई। जिला मलेरिया अधिकारी श्री करण सिंह भूरिया ने बताया कि डेंगू एक वायरल डिजीस है। यह वायरस एडिज एजेण्टी मच्छर द्वारा रोग फैलाने का कार्य करता है। तेज बुखार, मांस पेशियों एवं जोड़ों में दर्द, सर दर्द, आँखों के पीछे दर्द, जी मिचलाना, उल्टी दस्त, त्वचा पर लाल रंग के दाने आदि। रोगी के गंभीर होने पर प्लेटलेट्स की संख्या तेजी से कम होती है तथा नाक कान व आँख मसुड़ों से

रक्तस्राव शुरू हो जाता है। रक्त चाप कम हो जाता है, यदि सही समय पर उचित चिकित्सा न मिले तो रोगी कोमा में भी जा सकता है। चूँकि एडिज मच्छर शीघ्रता से स्थिर पानी में प्रजनन करते हैं, अतः घर के आसपास व घर के अन्दर, छत के ऊपर कबाड़ के अन्दर संग्रहित जल न होने दें, यदि घर के अन्दर जल को संग्रहित करके रखना है तो उसे ढ़क भूरिया ने बताया कि डेंगू एक वायरल डिजीस है। यह वायरस एडिज एजेण्टी मच्छर द्वारा रोग फैलाने का कार्य करता है। तेज बुखार, मांस पेशियों एवं जोड़ों में दर्द, सर दर्द, आँखों के पीछे दर्द, जी मिचलाना, उल्टी दस्त, त्वचा पर लाल रंग के दाने आदि। रोगी के गंभीर होने पर प्लेटलेट्स की संख्या तेजी से कम होती है तथा नाक कान व आँख मसुड़ों से

ब्रीफ न्यूज

अवैध कट्टे से हवाई फायर करने वाले आरोपी को 03 वर्ष का सश्रम कारावास

मुरैना। न्यायालय न्यायिक मजिस्ट्रेट प्रथम श्रेणी तहसील अंबाह जिला मुरैना के न्यायालय द्वारा आरोपी कोमल सिंह पुत्र मान सिंह तोमर 28 वर्ष निवासी ग्राम बिजलीपुरा थाना महुआ को आयुध अधिनियम की धारा 27(1) तथा 25(1-बी)(ए) के अंतर्गत दोषी पाते हुये 03 वर्ष के सश्रम कारावास व कुल 2,000 रुपये के अर्थदण्ड से दण्डित किया गया। अभियोजन अधिकारी मोडिया सेल प्रभारी श्रीमती रश्मि अग्रवाल ने बताया कि फरियादी सतेन्द्र सिंह तोमर ने अपने भाई केशव सिंह तोमर के साथ पुलिस थाना महुआ में रिपोर्ट की कि वह थल सेना आर्मी में नौकरी करता है। 29 सितंबर 2014 से 38 दिन की छुट्टी पर गांव आया है। 15 नवंबर 2014 की शाम करीब साढ़े पांच बजे वह महावीर धोबी के घर के बगल में लगे हैण्डपम्प से पानी भर रहा था कि गांव का ही आरोपी कोमल सिंह तोमर आया और गाली देते हुये बोला कि वहे यहां से पानी नहीं भरेगा और बर्तन हटा दिये, जब उसने गाली देने से मना किया तो उसके कमर में पेंट के अंदर खुरसा कट्टा 315 बोर का निकाल लिया और कट्टे से उसे डराने के लिए दो हवाई फायर किये, जिससे उसका मानव जीवन संकट में पड़ गया। वहां पर मौजूद रविन्द्र सिंह तोमर तथा गिरांज सिंह तोमर ने बीच-बचाव करना चाहा तो वह वहां से भागा और जाते-जाते कह रहा था कि उसके बीच में पड़ा तो उसे जान से खत्म कर देगा। प्रकरण में शासन की ओर से पैरवी सोवर्न सिंह माहौर सहा. जिला लोक अभियोजन अधिकारी तहसील अंबाह द्वारा की गई।

धोखाधड़ी के मामले में एक वर्ष के कारावास की सजा

मुरैना। गुरुवार को धोखाधड़ी के केस में षष्ठम अपर सत्र न्यायालय मुरैना द्वारा आरोपी रजी मोहम्मद पुत्र नाफिर खान निवास सुमावली को एक वर्ष के कारावास व 4 हजार रुपये के जुर्माना की सजा सुनाई गई है। शासन की ओर से पैरवी इन्द्र सिंह गुर्जर अपर लोक अभियोजक ने की। मुरैना में आवेदन प्रस्तुत कर बताया कि रजी मोहम्मद ने एक स्विच्ट कार बैंक से द्रष्टि बंधक कर लौन प्राप्त किया गया और बैंक का लौन चुकता किये बिना गलत तरीके से फर्नी रजिस्ट्रेशन, बीमा तैयार कर पुनः टी व्ही एस कंपनी से लोन प्राप्त कर लिया है।

युवक पर नकाबपोश बदमाशों ने किया हमला

मुरैना। सिटी कोतवाली क्षेत्र के अंतर्गत बुधवार की शाम माधौपुरा की पुलिया मंगल वाटिका के सामने गाड़ी से जा रहे सरनाम बघेल पर 10-15 लोगों ने हमला बोल दिया और उसकी गाड़ी को क्षतिग्रस्त कर दिया। फरियादी जान बचाकर वहां से भाग निकला और पुलिस को आवेदन देकर मामला दर्ज कराया है। आवेदन में फरियादी सरनाम बघेल पुत्र रामनिवास निवासी सुंदरपुर ने बताया कि शाम 6:45 बजे वहे अपनी गाड़ी क्रमांक एमपी 06 सीबी 0713 से मंगल वाटिका के सामने गुजर रहा था, तभी एक कार व 4 मोटरसाइकिल से आए 10-15 लोगों ने उसे गाड़ी से खींचकर लाठी डंडों से हमला कर दिया। इस दौरान फरियादी जान बचाकर वहां से भाग निकला। आरोपियों द्वारा गाड़ी को क्षतिग्रस्त कर दिया है।

गंदगी व जलभराव से विक्रमनगर में फैल रही है बीमारियां

न फॉगिंग हुई, न हुआ कीटनाशक दवाओं का छिड़काव, नगर निगम नहीं दे रही ध्यान



पानी के बीच से गुजरना पड़ रहा है। हालांकि पंपिंग सेट से पानी निकाला जा रहा है, लेकिन अभी भी पानी लोगों घर के पास जमा है। वर्तमान में कीटनाशक व फॉगिंग नहीं होने से मच्छरों का प्रकोप बढ़ने लगा है। लोगों में मच्छरजनित बीमारी फैलने की आशंका है। स्वास्थ्य विभाग द्वारा इन इलाकों की न तो जांच की गई और न ही दवाओं का छिड़काव कराया गया। विक्रमनगर वार्ड 45 कॉलोनी में एक बार कीटनाशक का छिड़काव हुआ है, इसके बाद नगरपालिका का कोई कर्मचारी नहीं आया। क्षेत्र के लोगों ने बताया कि गंदा पानी भरा हुआ है, इसी पानी से हमें और हमारे बच्चों को रोज निकलना पड़ता है, इससे बीमारी फैलने लगी है। कई दिनों से मच्छरों का प्रकोप बढ़ गया है। लोग बीमार हो रहे हैं, लेकिन नगरपालिका द्वारा फॉगिंग नहीं

इनका कहना है

आगामी 20 मई से शहर के सभी नाले-नालियों की सफाई कराई जाने का अभियान चलाया जाएगा। शहर के प्रत्येक जोन में एक जेसीबी मशीन दी जाएगी, जो इस काम को करेगी। इसके अलावा गंदगी एवं मच्छर का जहां प्रकोप है वहां पर रोस्टर के हिसाब से छिड़काव करने का प्रयास किया जा रहा है।

देवेन्द्र सिंह चौहान
आयुक्त, नगर निगम मुरैना

कराई गई। जल निकासी की कोई व्यवस्था नहीं होने के कारण पानी नहीं निकल पा रहा है। निगम प्रशासन द्वारा समय रहते ध्यान नहीं दिया गया तो इस इलाके में संक्रामक रोग फैल सकते हैं।

खून के रिश्ते का एक बार फिर हुआ कत्ल पुत्र ने की पिता की हत्या, मां गंभीर घायल

सत्ता सुधार ■ मुरैना
जिले में 2 दिन के अंदर खून के रिश्ते का दूसरी बार कत्ल हो गया स 2 दिन में लगातार एक ही प्रकार की दो घटनाओं से लोग स्तब्ध हैं और इन वारदातों ने आम आदमी को झकजोर कर रख दिया है। अभी एक दिन पूर्व माता बसैया थाना क्षेत्र में माता-पिता की हत्या हुई थी, उसे 24 घंटे भी नहीं बीते, तब तक सिटी कोतवाली क्षेत्र के दत्तपुरा इलाके में एक नशेड़ी पुत्र ने धारदार हथियार से अपने पिता को मौत के घाट उतार दिया, वहीं मां पर भी जान से मारने की नीयत से हमला किया है। महिला गंभीर रूप से घायल है, जिसका उपचार चल रहा है। आरोपी पुत्र को पुलिस ने गिरफ्तार कर लिया है।

वाली गली में रवि प्रताप जाटव पुत्र नत्थी लाल जाटव 55 वर्ष अपने परिवार के साथ निवास करता है। रवि प्रताप का छोटा बेटा सुधांशु जाटव 24 वर्ष आदतन नशेड़ी है और तमाम प्रकार के नशे कर आए दिन झगड़ा-फसाद व लोगों को परेशान करता था, जिसके चलते माता-पिता कई बार उसे ग्वालियर के नशा मुक्ति केंद्र एवं मेंटल हॉस्पिटल छोड़कर आए। बताया जाता है कि 2 दिन पूर्व ही परिजन उसे ग्वालियर से

लेकर आए थे और वह घर पर था। गुरुवार की सुबह 10:00 बजे के लगभग सुधांशु जाटव ने धारदार हथियार उठाकर अपने पिता रवि प्रताप पर हमला बोल दिया और लगातार प्रहार करता रहा, जब तक कि उसके प्राण नहीं निकल गए। इस दौरान पति की आवाज सुनकर आई पत्नी शकुंतला देवी 50 वर्ष पर भी कलयुगी पुत्र ने हमला कर दिया और कई हथार सर पर कर डाले, जिससे वह भी गंभीर रूप से

घायल हो गई। सुबह सवेरे हुई इस घटना को सुनकर लोग एकत्रित हो गए तथा पुलिस को सूचना दी। घटना की सूचना मिलते ही पुलिस मौके पर पहुंची तथा मृतक एवं घायल को अस्पताल पहुंचाया। इस घटना में रवि प्रताप ने घटनास्थल पर ही दम तोड़ दिया, तो वहीं शकुंतला को गंभीर हालत में अस्पताल में भर्ती किया गया, जहां उसका उपचार चल रहा है। इधर पुलिस ने रवि प्रताप का पीएम कराकर लाश

परिजनों को सौंप दी व आरोपी पुत्र सुधांशु को गिरफ्तार कर लिया है। इस घटनाक्रम में यह भी बात चर्चा में आई है कि सुधांशु जाटव को उसके परिवार वालों द्वारा 15 दिन से घर में बंधक बनाकर रखा गया था और 2 दिन पूर्व वह उनके चंगुल से बचकर निकल थाने में पहुंचा था। फिलहाल पुलिस पूरे मामले की जांच में जुटी हुई है तथा आरोपी के विरुद्ध हत्या एवं हत्या के प्रयास का मामला दर्ज किया गया है।

बीआर ऑइल्स की तीन फर्मों पर जीएसटी का छापा, कार्यवाही जारी

सत्ता सुधार ■ मुरैना
शहर की प्रतिष्ठित बीआर ऑइल्स के तीन प्रतिष्ठानों पर गुरुवार की दोपहर ग्वालियर से आई जीएसटी विभाग की टीम द्वारा छपा मारा गया और जांच पड़ताल आरंभ की। जांच दल द्वारा एक-एक कागज का बारीकी से परीक्षण किया जा रहा है, जिसमें शुक्रवार का दिन भी लग सकता है। गुरुवार की दोपहर जीएसटी विभाग के आधा दर्जन

अधिकारियों की टीम द्वारा शहर के जीवाजी गंज स्थित बीआर ऑइल्स के ऑफिस, बीआर ऑइल्स बानमोर, बीआर एग्री प्रोडक्शन प्राइवेट लिमिटेड पर छापमार कार्रवाई करते हुए सभी दस्तावेज एवं कंप्यूटर लैपटॉप अपनी कस्टडी में ले लिए और इसके बाद प्रत्येक दस्तावेज की बारीकी से जांच करना आरंभ कर दिया है। अभी इस मामले में जीएसटी विभाग के

अधिकारी कुछ भी बताने से इनकार कर रहे हैं, उनका कहना है कि यह रूटीन कार्यवाही है, जिसमें स्टॉक का अंतर खरीद बिक्री का डाटा सभी की जांच की जाएगी। यह जांच शुक्रवार को भी जारी रहेगी। फिलहाल जीएसटी विभाग द्वारा गुरुवार की दोपहर मुरैना में की गई कार्रवाई के बाद सभी व्यापारियों में हड़कंप मच गया और कई व्यापारी अपने प्रतिष्ठान से गायब हो गए।

श्रद्धा भाव से मनाई गई केवट जयंती

मुरैना। मांझी, केवट, बाथम समाज द्वारा गुरुवार को केवट जयंती श्रद्धा भाव एवं भव्यता के साथ मनाई गई। हृदय स्थल गोपीनाथ की पुलिया दत्तपुरा मुरैना स्थित महामाया मंदिर धर्मशाला में बाथम- मांझी समाज के स्वजन एवं उपस्थित धर्म प्रेमी बंधुओ ने भगवान श्री राम की नैया को पार लगाते हुई केवट महाराज की तस्वीर, मां महामाया जी को समाज बंधुओ ने श्रद्धा भाव से पूजा अर्चना पुष्पहार पहनाकर महाआरती की। पूजा अर्चना पश्चात समिति की ओर से सभी को शरबत पिलाकर अन्नकूट प्रसादी का वितरण किया गया। कार्यक्रम में प्रबंध समिति के अध्यक्ष सुरेश सिंह राजपूत सहित समितिके पदाधिकारीगण एवं समाज के सैकड़ो लोग और धर्म प्रेमी बंधु,माताएं, बहने उपस्थित रहीं।

जिला उपार्जन समिति की बैठक सम्पन्न

मुरैना। कलेक्टर अंकित अस्थाना ने कहा है, कि जिले में सरसों की खरीदी के लिये 44 केन्द्र बनाये गये है। जिन पर 31 मई तक खरीदी कार्य किया जाना है, इसके अलावा गेहूं के लिये 28 खरीदी केन्द्र बनाये गये है, जिन पर 20 मई तक गेहूं खरीदी की जाना है। उन्होंने कहा कि जिले में वारदाना से संबंधित कोई समस्या हो तो अधिकारी बतायें, खरीदी कार्य में कोई रुकावट नहीं

आना चाहिये। उन्होंने कहा कि जिले में 13 हजार 523 किसानों ने गेहूं के लिये पंजीयन कराये थे, जिनमें से पंजीकृत किसानों का रकवा 23 हजार 334 बताया गया है। एसडीएम, तहसीलदार द्वारा इस रकवे का सत्यापित करने के बाद 13 हजार 27 बताया गया है। इस वर्ष उपार्जन का लक्ष्य 25 हजार मेट्रिक टन बताया गया है। इसी प्रकार सरसों के लिये 14 हजार

983 किसानों ने पंजीयन कराया था, जिसमें 43 हजार 158 रकवा पंजीकृत था। एसडीएम, तहसीलदार द्वारा 14 हजार 289 किसान सत्यापित किये है। जिले में सरसों का उपार्जन लक्ष्य 70 हजार मेट्रिक टन निर्धारित किया गया है।

आम सूचना

सर्व साधारण को सूचित किया जाता है कि मेरे द्वारा श्रीमती शायदा पत्नी स्व. श्री फैयाज खान निवासी चुंगी नाका रोड बनखण्डी मार्ग गोपालपुरा मुरैना से यूनिंस खान, ईशू खान, जमील खान, रफीक खान पुत्रगण स्व. श्री फैयाज खान, श्रीमती नजमा वेगम पुत्री स्व. श्री फैयाज खान पत्नी मोहम्मद इबाहीम शाह, श्रीमती अलीशा पुत्री स्व. श्री फैयाज खान पत्नी इशराद अली, श्रीमती शहनाज पुत्री स्व. श्री फैयाज खान पत्नी असलम निवासीगण पुराना चुंगी नाका रोड गोपालपुरा मुरैना की सहमति से अपने स्वामित्व व आधिपत्य के दो मॉजला आवासीय भवन स्थित मौजा जौरा खुर्द तहसील व जिला मुरैना वार्ड क्रमांक 39 गोपाल वार्ड बाल निकेतन रोड गुलाब गली से निकलकर पुराना चुंगी नाका रोड गोपालपुरा मुरैना भवन क्रमांक 75/33 जो सर्वे क्रमांक 810 का अंश भाग जिसकी चौड़ाई उत्तर से दक्षिण 17 फीट, लम्बाई पूर्व से पश्चिम 48 फीट यानि 816 वर्गफीट अर्थात 75.83 वर्गमीटर जिस भवन के पूर्व में भवन वैश्य, पश्चिम में आम रास्ता सड़क, उत्तर भवन पंडित, दक्षिण भवन रीतेश गोयल को रजि. विक्रयपत्र दिनांक 2.5.2023 से क्रय कर स्वामित्व व आधिपत्य प्राप्त किया है। उक्त भवन से मेरे व्यवहारी के अलावा अन्य किसी व्यक्ति का कोई संबंध व सरोकार नहीं है। मेरे उक्त भवन को कोई भी व्यक्ति अन्य किसी से कय विक्रय, बंधक, वसीयत आदि न करे, अन्यथा ऐसा विक्रयपत्र मेरे व्यवहारी के स्वामित्व, स्वत्व व आधिपत्य के मुकाबले शून्य व निष्प्रभावी होगा।

सूचनाकर्ता

हमीद खान पुत्र स्व. श्री फैयाज खान निवासी चुंगी नाका रोड, बनखण्डी रोड गोपालपुरा मुरैना म.प्र.
आधार नंबर- 6382 5034
9395 मोबाइल नंबर- 95996 06909।

बैठक कलेक्टर की अध्यक्षता में आपदा प्रबंधन की बैठक सम्पन्न

जिले के 89 गांव चिन्हित, जो बाढ़ आने पर हो सकते हैं प्रभावित

सत्ता सुधार ■ मुरैना
चम्बल एवं क्वारी नदी में जल स्तर बढ़ने से मुरैना जिले के 89 गांव प्रभावित हो सकते हैं, उन 89 गांवों को तात्कालिक सहायता क्या उपलब्ध कराई जा सकती है। इस संबंध में कलेक्टर अंकित अस्थाना की अध्यक्षता में गुरुवार को कलेक्ट्रेट सभागार मुरैना में आपदा प्रबंधन की बैठक सम्पन्न हुई। बैठक में अपर कलेक्टर, होमगार्ड कमाण्डेड, मुरैना एसडीएम, पीएचई, सिंचाई, जिला पंचायत, कृषि, राजस्व, के अलावा अम्बाह, जौरा, सबलगढ़ एसडीएम सहित जनपद सीईओ और झुण्डपुरा के सीएमओ गूगल मीट से जुड़े हुये थे। कलेक्टर श्री अस्थाना ने कहा है कि चम्बल नदी का जल स्तर बढ़ने से 138 मीटर पर खतरे का निशान शुरू हो जाता है। तब चम्बल किनारे बसे हुये 68 गांव बाढ़ की चपेट में आते है

इनके अलावा क्वारी नदी में बाढ़ आने से 21 गांव प्रभावित है। इसके लिये कलेक्टर ने सभी

अधिकारियों को कड़े निर्देश दिये कि जिले स्तर के अलावा तहसील स्तर के कंट्रोल रूम मजबूत होने

चाहिये, उनके पास गांव वार सूची चस्पा होनी चाहिये, इसके लिये जिन गांवों में बाढ़ आने की संभावना होती है, उन पंचायत भवनों पर भी सूची चस्पा होनी चाहिये। कलेक्टर ने कहा कि इन गांवों में नाव, रस्सी, टॉच के अलावा अन्य आवश्यक उपकरण की डिमांड होमगार्ड बनाकर संचालनालय भेजे और क्रय करने के लिये प्रक्रिया प्रारंभ कर दें। उन्होंने कहा कि इस प्रकार की सामग्री सबलगढ़, जौरा एवं अम्बाह तहसीलों में भी उपलब्ध रहे।

समस्त एसडीएम अपने-अपने क्षेत्रों के उन गोताखोरों के नाम भी सुरक्षित कर लें, उन्हें एक बार कंट्रोल रूम के माध्यम से फोन करके उनके नंबर अपडेट कर लें एवं सुनिश्चित करें कि किट जो कि इमीडियेट रिस्पांस के लिए जरूरी है समय पर पहुंच रही है कि नहीं। कलेक्टर ने

कहा कि बाढ़ प्रभावित गांवों में एक-एक बोर्ड लगवाया जाये, जिसमें कंट्रोल रूम का दूरभाष नंबर, राशन कर्मचारी का नाम, जेसीबी ऑपरेटर का नंबर, चिकित्सक, एम्बुलेंस के नंबर अंकित होना चाहिये। इसके अलावा बाढ़ प्रभावित गांवों को कहां पर किस स्थान पर शिफ्ट किया जाना है, उस स्थान का नाम भी अंकित होने चाहिये। लोकल कम्युनिटी की लिस्ट तैयार कर लें, जो कि इमरजेंसी में सहयोग करती है। इसके अलावा निजी बोरवैल, हेण्डपंप, कुआ, बावड़ी के लिये उन्हें हिदायत दें कि इसे शीघ्र बंद कराये। एमपीईबी महत्वपूर्ण रूप से सुनिश्चित करें, इन 89 गांवों में कोई खुला तार ना पड़ा हो। सभी एसडीएम राहत शिविर के एसओपी पर नज़र डाले एवं एक साथ चर्चा कर लें।

ब्रीफ न्यूज

चलती ट्रेन से युवक को धक्का दिया, गंभीर घायल जिला अस्पताल में भर्ती

छतरपुर। छतरपुर में चलती ट्रेन से युवक को फेंकने/धक्का देकर मारने के पर्याप्त का मामला सामने आया है। जहां ट्रेन से गिरे युवक को गंभीर हालत में जिला अस्पताल लाया गया, जहां उसका ट्रॉमा वार्ड में इलाज चल रहा है। जानकारी के अनुसार, पत्रा जिले की अजयगढ़ तहसील के देवरा भापलपुरा का रहने वाला 22 वर्षीय युवक महेंद्र कोंदर पिता बाबूलाल बीती शाम खजुराहो से कुरूक्षेत्र चलने वाली ट्रेन से मथुरा जा रहा था और ट्रेन की जनरल बोगी में उसका सीट और बैठने को लेकर दो लोगों से विवाद हो गया। ट्रेन जब छतरपुर के करीब पहुंची और युवक टॉयलेट के लिए टॉयलेट के पास पहुंचा तो टॉयलेट और गेट के पास खड़े उन्हीं (जिन्होंने विवाद किया था) लोगों ने उसे चलती ट्रेन से नीचे फेंक दिया। घायल युवक और उसके पिता की माने तो वह लोगों को आउट पर ट्रेन की पटरी के किनारे पड़ा मिला। स्थानीय लोगों की सूचना पर एंबुलेंस के माध्यम से उसे जिला अस्पताल लाया गया।

जहां वह ट्रॉमा वार्ड में भर्ती है। ट्रेन से गिरने पर उसके सिर हाथ पैर और कमर में गंभीर चोटें हैं। उसके बताने पर अस्पताल में उसके परिजनों को कॉल कर बुलाया है। वहीं, अब घटना और मामले की जानकारी लगाने पर संबंधित थाना पुलिस मामले की जांच और अग्रिम कार्रवाई में जुट गई है।

अनूपपुर में मवेशी को बूचड़खाने ले जाता वाहन पकड़ाया, पशु व्यापारी और ड्राइवर के खिलाफ केस दर्ज

अनूपपुर। अनूपपुर जिले के कोतमा से पशुओं की तस्करी करते हुए उत्तर प्रदेश के बूचड़खाने ले जाते हुए एक वाहन को पुलिस ने पकड़ा है। फुनगा पुलिस चौकी के जवानों ने वाहन को जब्त करते हुए ड्राइवर को गिरफ्तार किया है। उसके खिलाफ पशु क़रूरता अधिनियम के तहत कार्रवाई की जा रही है। चौकी प्रभारी सुमित कौशिक ने बताया कि 15 मई को धुर्वासिन से रक्सा के बीच धुरवासीन तरफ से एक ट्रक आता हुआ दिखाई दिया। घेराबंदी कर उसे रोक़ा गया। रोकने के बाद ट्रक चालक अपरोज अहमद को अभिरक्षा में लेकर ट्रक को चेक किया गया। ट्रक क्रमांक यूपी 92 टी 8593 में अवैध पशु भैंस, पाड़ा 26 नग, कीमत लगभग 5 लाख 20 हजार को दूंस-दूंस कर लोड किया गया था। इन जानवरों को बूचड़खाना ले जाया जा रहा था। पशु क़रूरता अधिनियम के तहत प्रकरण दर्ज किया गया है। ट्रक क्रमांक यूपी 92टी 8593 के चालक अफ़रोज अहमद निवासी कौशांबी, उत्तर प्रदेश एवं पशु व्यापारी कर्ण केवट निवासी कोतमा के विरुद्ध धारा 6, 6 (क), 6 (ख), (1), 9 (1), 10, 11 पशु क़रूरता अधिनियम एवं मोटर व्हीकल एक्ट की धारा 66/192 का अपराध पजीबद्ध किया गया है। वाहन को पशुओं के साथ जब्त कर बिबेचना में लिया गया है। इस कार्रवाई में प्रमुख रूप से चौकी प्रभारी फुनगा उप निरीक्षक सुमित कौशिक, राकेश कनासे, सूर्यभान, अमन दुबे शामिल रहे।

राज्य आनंद संस्थान ने कन्या छात्रावास में विश्व परिवार दिवस मनाया

परिवार बचेंगे तो रिश्ते बचेंगे और रिश्ते बचेंगे तभी आएंगी खुशहाली



सत्ता सुधार ■ खंडवा
मध्य प्रदेश राज्य आनंद संस्थान आनंद विभाग द्वारा अंतरराष्ट्रीय परिवार दिवस पर 15 मई 2024 बुधवार को शासकीय महाविद्यालयीन कन्या छात्रावास सिविल लाईंस खंडवा में एक संगोष्ठी का आयोजन किया गया जिसमें विभिन्न वक्ताओं ने परिवार का इतिहास, आवश्यकता और महत्व पर प्रकाश डाला। आनंद विभाग के नोडल अधिकारी नीरज पाराशर ने कहा की पहले समाज में संयुक्त परिवार हुआ करते थे। तब परिवार के

बीच प्रेम रहता था।सब सुरक्षित महसूस करते थे।बच्चो को बुजुर्गों से संस्कार मिलते थे।अब तो परिवार नामक इकाई खतरे में हे जिसे बचाने के लिए हमे आगे आना होगा। बच्चो को शिक्षा के साथ संस्कार देने की जरूरत है तभी परिवार मजबूत और खुशहाल बन सकेगे और देश और दुनिया विकास कर पायेगी। मंडल संयोजक वीरेंद्र वर्मा ने कहा की पहले बच्चों को दादा दादी और नाना नानी खेल खेल में कहानियों के माध्यम से नैतिक शिक्षा और संस्कार देते थे। अब बुजुर्ग उपेक्षित हो रहे हे।

परिवारों को बचाने हेतु सकारात्मक पहल करनी चाहिए। डिस्ट्रिक्ट प्रोग्राम लीडर के बी मंसारे ने भी परिवारों का महत्व बताया। मंडल संयोजक प्रमोद काशीकर ने कहा परिवार बचाना हे तो घरों में सेवा, सहिष्णुता ओर संस्कार को बढ़ावा देना होगा। जिला संपर्क व्यक्ति गणेश कानडे ने बताया संयुक्त राष्ट्र संघ द्वारा 1993 में 15 मई को प्रतिवर्ष परिवार दिवस मनाने की शुरुआत की थी ।इस बार उसकी 30 वी वर्षगांठ मनाई जा रही है।इस वर्ष की थीम परिवार और जलवायु परिवर्तन रखी

गई हे जिसमे परिवार और धरती को बचाने के लिए परिवारो की भूमिका तय की गई है।मास्टर ट्रेनर सुभाष शर्मा सर,मनीषा पाटिल और नारायण फरकले ने भी अपने विचार रखे। इस अवसर ओम प्रकाश कोचले सहित पुष्पा अट्टट, हॉस्टल अधीक्षक सुमन तिकी,रवि कुमार पांडे,बरखा पांडे,छात्रा जय श्री जलखंडे,संजू चौहान,सुनीता रावत,अनिता कास्टे ,भावना,मयूरी पाटिल कविता सराटे सहित अन्य छात्राए उपस्थित थी।कार्यक्रम का संचालन गणेश कानडे ने किया।

भस्म आरती में रुद्राक्ष, फूलों और मुंड माला से सजे भोले बाबा, मंदिर में गूंजा जयश्री महाकाल

सत्ता सुधार ■ उज्जैन

विश्व प्रसिद्ध श्री महाकालेश्वर मंदिर में वैसाख शुक्ल पक्ष की अष्टमी तिथि पर गुरुवार तड़के भस्म आरती के दौरान चार बजे मंदिर के पट खोले गए। पड़े-पुजारी ने गर्भगृह में स्थापित सभी भगवान की प्रतिमाओं का पूजन कर भगवान महाकाल का जलाभिषेक दूध, दही, घी, शक्कर पंचामृत और फलों के रस से किया। इसके बाद प्रथम घंटाल बजाकर हरि ओम का जल अर्पित किया गया। कपूर आरती के बाद बाबा महाकाल को नवीन मुकुट रुद्राक्ष व मुंड माला धारण करवाई गई। आज के शृंगार की विशेष बात यह



रही कि आज अष्टमी तिथि पर गुरुवार की भस्मआरती में बाबा महाकाल का श्री गणेश स्वरूप में शृंगार किया गया। उनके मस्तक पर वैष्णव तिलक लगाकर फूलों, रुद्राक्ष और मुंड माला पहनकर भगवान को सजाया गया। शृंगार के बाद बाबा महाकाल के ज्योतिर्लिंग को कपड़े से ढांककर भस्मी रमाई

गई और भोग भी लगाया गया। महानिर्वाणी अखाड़े की ओर से भगवान महाकाल को भस्म अर्पित की गई। इस दौरान हजारों श्रद्धालुओं ने बाबा महाकाल के दिव्य दर्शनों का लाभ लिया। इससे पूरा मंदिर परिसर जय श्री महाकाल के साथ जय श्री गणेश की गूंज भी गुंजायमान हो गया।

बड़े बकायादारों पर निगम की कार्यवाही



सत्ता सुधार ■ खंडवा
गुरुवार को नगर निगम उपायुक्त एस आर सितोले के नेतृत्व में लक्कड़ बाजार एवं नगर निगम द्वारा मासिक किएए पर लीज पर दी गई दुकानों के बड़े बकायादारों से किराया वसूली की कार्यवाही की गई एवं किराया जमा न करने वाले बड़े बकायादारों की दुकानों को सील किया गया। आज निगम ने कुल 2 लाख 51 हजार 252 रूपए की वसूली की एवं अन्य छोटे बकायादारों को 8 दिन का समय दिया गया। तत्पश्चात मटन बाजार का भी निरीक्षण किया गया। कार्यवाही में उपायुक्त सितोले के अलावा स. राजस्व अधिकारी प्रकाश राजपूत, स. जनसंपर्क



अधिकारी गौरव खरे, प्रभारी बाजार अधिकारी अशोक तारे , एवं स. राजस्व निरीक्षक रसीद, रईस, अमित अग्रवाल एवं दयानंद वर्मा उपस्थित रहे।

हत्यानि पत्नी और उसके प्रेमी को आजीवन कारावास, पेट में चाकू भोंका फिर पत्थर पटककर की थी हत्या

जबलपुर। जबलपुर अपर सत्र न्यायाधीश विपिन सिंह भदौरिया की अदालत ने पति की हत्या करने वाली पत्नी और उसके प्रेमी को दोषी करार दिया है। अदालत ने प्रीति रजक व मुकेश बर्मन को आजीवन कारावास व तीन-तीन हजार रुपये के जुर्माने से दंडित किया है। अदालत को अभियोजन पक्ष की ओर से बताया गया कि 16 नवंबर 2022 को रामवरन रजक की उसकी पत्नी प्रीति रजक ने अपने प्रेमी मुकेश बर्मन के साथ मिलकर हत्या की थी। आरोपीगणों ने मृतक रामवरन रजक के पेट में धारदार हथियार एवं सिर में पत्थर पटकते हुए उसे मार दिया था। उक्त मामले में भेड़ाघाट पुलिस ने हत्या सहित अन्य धाराओं के तहत प्रकरण दर्ज किया था। सुनवाई के दौरान पेश किए गए गवाह व साक्ष्यों के सहनजर अदालत ने आरोपी सिहोरा मोहसाम हाल निवासी गोलबाजार 31 वर्षीय मुकेश बर्मन व गोलपुरा मानेगांव सिमरिया निवासी 32 वर्षीय प्रीति रजक को दोषी करार देते हुए उक्त सजा सुनाई। मामले में विशेष लोक अभियोजक सुखलाल मार्को ने पक्ष रखा।

प्रशासन के रोक के बावजूद जिले में हो रहा बोर उत्खनन, अधिकारी-कर्मचारी जानकर भी अनजान

छतरपुर। छतरपुर जिले में कम बारिश होने पर प्रशासन ने बोर उत्खनन पर रोक लगाई है। इसके बाद भी रात के अंधेरे में और दिन के उजाले में अनुमति की आड़ में बोर हो रहे हैं। वहीं, रोक लगाने के बाद मशीन संचालक ने बोरिंग के रेट बढ़ा दिए हैं। अब लोगों को अवैध तरीके से बोरिंग कराने के लिए ज्यादा पैसे देने पड़ रहे हैं। वहीं, जिम्मेदार अधिकारी बेपरवाह हैं। हरपालपुर नगर में कृषि उपज मंडी के सामने दिन के उजाले में अनुमति की आड़ में बोरिंग मशीन चल रही है। जबकि जिला प्रशासन ने पिछले माह तत्काल प्रभाव से मप्र पेयजल अधिनियम 1986 की धारा 3 के तहत जल प्रदाय सुरक्षित रखकर अबाध रखने के उद्देश्य से जिले की समस्त तहसीलों को अगली बरसात आने तक या अन्य आदेश तक जल अभावग्रस्त घोषित किया था। यह आदेश लागू होने से कोई भी व्यक्तिप्रशासन की अनुमति के बगैर पेयजल स्रोत का उपयोग सिंचाई साधन अथवा व्यवसायिक उद्देश्य से नहीं कर सकता। इसके साथ ही जल स्रोत हैंडपंप या ट्यूवेल से 200



मीटर की परिधि में अन्य हैंडपंप या ट्यूबवेल का उत्खनन नहीं कर सकेगा। साथ ही किसी भी निस्तारी तालाब के पानी का उपयोग सिंचाई अथवा व्यवसायिक कार्य के लिए नहीं किया जा सकेगा। यह आदेश शासकीय विभागों द्वारा खनित किए जाने वाले नलकूपों के खनन पर लागू नहीं है। विशेष परिस्थिति में एसडीएम की लिखित अनुमति से नलकूप खनन किया जा सकता है। पिछले माह जिला प्रशासन द्वारा बोर उत्खनन प्रतिबंधित कर दिया गया

था। फिर भी इसका पूरी तरह पालन नहीं हो पा रहा है। प्रतिबंध से पहले बोर उत्खनन का रेट 80 से 85 रुपये फीट के हिसाब से बोरिंग की जा रही थी। लेकिन प्रतिबंध के बाद बोरिंग का रेट बढ़ाकर 110 से 130 रुपये फीट कर दिया गया है। यह काम पूरी तरह सेटिंग से चल रहा है। इसके लिए पहले बोर उत्खनन के लिए संपर्क किया जाता है। इसके बाद तय स्थान को देखा जाता है। तब रात के रात के अंधेरे में बोर मशीन तय स्थान पर पहुंचती हैं।

इसके लिए उनका पूरा नेटवर्क सक्रिय रहता है। जो तहसील संबंधित व्यक्ति को पेयजल की समस्या दर्शा कर बोर कराने की अनुमति लेते हैं। जबकि मौके न पटवारी, न नगर परिषद के अधिकारियों कर्मचारियों द्वारा वास्तविक स्थिति देखी जाती है। और कागजों में गुमराह कर अधिकारियों से अनुमति ली जाती है। पीने की पानी समस्या बतला कर भवन निर्माण के लिए खुलेआम बोरिंग कराई जा रही है।

20 साल से सेवाएं दे रहे 15 स्वास्थ्य कर्मचारियों को दो साल से नहीं मिला वेतन, कलेक्टर से लगाई गुहार

सत्ता सुधार ■ दमोह
दमोह जिला अस्पताल में कार्यरत करीब 15 कर्मचारियों को बीते दो साल से वेतन नहीं मिला है, जिससे इनकी पारिवारिक हालत खराब हो चुकी है। गुरुवार को यह कर्मचारी वेतन की मांग लेकर कलेक्टर से गुहार लगाने पहुंचे और इन्हें नौकरी करते हुए 20 साल बीत गए हैं। एक कर्मचारी अपनी लकवाग्रस्त मां को लेकर भी पहुंचा था तो दो कर्मचारियों की हार्ट की बायपास सर्जरी होनी है, लेकिन हाथ में पैसे नहीं हैं। यह सभी कर्मचारी दो साल से परेशान हैं और लगातार शासन से पत्राचार कर रहे हैं। इन कर्मचारियों का कहना है कि वह सभी आर्थिक तंगी से जूझ रहे हैं। परिवार के लोगों के भरण-पोषण की व्यवस्था भी नहीं हो पा रही है।

इसलिए वह चाहते हैं कि उनका वेतन जारी किया जाए। कर्मचारी संदीप चौबे ने बताया कि वह 20 साल से जिला अस्पताल में कार्यरत हैं। पहले रोगी कल्याण समिति के माध्यम से सेवाएं दे रहे थे, उसके बाद शासन के नियमों के तहत उनकी नियुक्ति की गई। सभी 15 कर्मचारी इसी प्रक्रिया के तहत नियुक्त किए गए हैं। पहले उन्हें हमेशा वेतन मिलता था, लेकिन दो साल से वेतन नहीं मिल रहा।

दो साल पहले उनका वेतन रोक़ा

जब उन्होंने पत्राचार किया तो शासन से स्पष्ट नियमावली आई कि यह कलेक्टर के अधिकार क्षेत्र का मामला है। सिविल सर्जन ने इस मामले की फाइल को दबा

रखा था। इसलिए वह अब कलेक्टर के पास पहुंचे हैं। ताकि उनका वेतन जारी किया जा सके। लेब अटेंडेंट मनोज जोशी ने बताया कि उसके पिता बुजुर्ग हैं, परिवार की जवाबदारी है। वेतन नहीं मिल रहा है, इसलिए बहुत परेशान हैं। एक और कर्मचारी संदीप सोनी अपनी लकवाग्रस्त मां को ऑटो में लेकर कलेक्ट्रेट पहुंचा और गोद में उठाकर कलेक्टर के पास तक ले गया। उसने भी अपनी परेशानी बताई, ताकि उसका वेतन मिल सके। ड्राइवर नदीम खान ने बताया कि उसका हार्ट का अपरेशन हुआ है। पैसे न होने के कारण कर्ज लेकर इलाज कराया है। अब आगे इलाज कराने के लिए उसे और अधिक कर्ज लेना पड़ेगा। कैसे बच्चों की पढ़ाई, लिखाई हो पाएगी।



राजगढ़। आंगनवाड़ी केंद्रों पर गर्मी के बड़े हुए पारे के कारण माता-पिता अपने छोटे-छोटे बच्चों को भेजने से कतरा रहे हैं। क्योंकि हीट वेव को लेकर भी माता-पिता बच्चों की सुरक्षा के प्रति संपर्कित हैं। लेकिन शासन के आंकड़ों के मुताबिक, छोटे बच्चों के हाइट और वेट के आंकड़े भी आंगनवाड़ी के माध्यम से मंगवाए जाते हैं। आंगनवाड़ी की आशा कार्यकर्ता और सहायिका वेट मशीन और इंची टेप लेकर घर-घर पहुंच रही हैं।

घटना ग्रामीणों ने बताया हमला करने के बाद मधुमक्खियां गांव में घुस गई और लोगों को अपना निशाना बना रही हैं

मधुमक्खियों के हमले में सौ से अधिक लोग घायल, तीन जगह घटी घटनाएं

सत्ता सुधार ■ बैतूल

बैतूल जिले में मधुमक्खी काटने से सौ से अधिक लोगों के घायल होने का मामला सामने आया है। तीन जगह घटनाएं घटी हैं। कई लोगों को अस्पताल में उपचार जारी है। बैतूल जिले के अंतर्गत आने वाले मुलताई क्षेत्र के ग्रामों में खेतों में देवस्थानों पर ग्रामीणों द्वारा चोटी का कार्यक्रम आयोजित किया जाता है। इसमें देवस्थान पर पूजा करने के बाद बकरे एवं मुर्ग की बलि देकर खाना बनाया जाता है। जिसके बाद सभी लोग भोजन करते हैं। इस कार्यक्रम में परिजनों के अलावा रिश्तेदार, ग्रामीण एवं दोस्त शामिल होते हैं। बुधवार को भी ग्राम खैरवानी, पारडसिंगा एवं देवरी में अलग-अलग चोटी के कार्यक्रम आयोजित थे। इस दौरान खेतों पर स्थित पेड़ों पर लगे मधुमक्खियों के छातों में बैठी मधुमक्खियां खेत में भोजन बनाने के लिए जल रहे चूल्हों से निकले धुएँ के कारण उड़ने लगी और वहां उपस्थित लोगों पर



मधुमक्खियों ने हमला कर दिया। इससे तीन स्थानों पर चोटी में शामिल होने आए करीब एक सैकड़ लोग घायल हो गए। इसमें से करीब आधा सैकड़ लोग उपचार कराने के लिए नगर के सरकारी अस्पताल पहुंचे थे। जहां पर उनका उपचार चालू है।

खेत में था चोटी का कार्यक्रम

क्षेत्र के ग्राम पारडसिंगा में स्कूल के पीछे खेत में स्थित देवस्थान पर चोटी का कार्यक्रम आयोजित था। जहां पर चोटी का कार्यक्रम हो रहा था इस दौरान मधुमक्खियों ने हमला कर दिया। इसमें शामिल आयुष अनिल, लक्ष्मण हरदयाल, अनिता पत्रालाल एवं नागपूर, पाथराखड़ा सारणी सहित अन्य ग्रामों के करीब 70 लोग घायल हो गए। ग्रामीणों ने बताया हमला करने के बाद मधुमक्खियां गांव में घुस गई और लोगों को अपना निशाना बना रही है।

इलेक्ट्रॉनिक दुकान में लगी आग पांच फायर ब्रिगेड से भी नहीं बुझाई, फायर फाइटर भी बुलाए

उज्जैन । उज्जैन में बुधवार शाम लगभग पांच से 5=15 बजे के बीच तीन बत्ती चौराहा स्थित टिछू इलेक्ट्रॉनिक्स की तीन मंजिला दुकान में शॉर्ट सर्किट के कारण आग लग गई। इस आगजनी के कारण दुकान की ऊपरी दो मंजिलों में शॉर्ट सर्किट के कारण आगजनी की घटना घटित हुई है। यह आगजनी की घटना इतनी भयावह थी कि लगभग आधे घंटे तक दोनों ही मंजिलों पर सिर्फ आग ही आग दिखाई दी। एसपी शर्मा ने बताया कि इलेक्ट्रॉनिक की दुकान की ऊपरी दोनों मंजिलों में दुकान से संबंधित सामान भी भरा हुआ था।

आग पर काबू पाने का प्रयास किया। आगजनी की जानकारी देते हुए एसपी प्रदीप शर्मा ने बताया कि तीन बत्ती चौराहा प्रकाश नगर स्थित टिछू इलेक्ट्रॉनिक्स की तीन मंजिला दुकान (दुकान संचालक-संजय खंडेलवाल) की ऊपरी दो मंजिलों में शॉर्ट सर्किट के कारण आगजनी की घटना घटित हुई है। यह आगजनी की घटना इतनी भयावह थी कि लगभग आधे घंटे तक दोनों ही मंजिलों पर सिर्फ आग ही आग दिखाई दी। एसपी शर्मा ने बताया कि इलेक्ट्रॉनिक की दुकान की ऊपरी दोनों मंजिलों में दुकान से संबंधित सामान भी भरा हुआ था।

ब्रीफ न्यूज

हायर सेकेण्डरी एवं हाईस्कूल पूरक परीक्षा के आवेदन 1 मई से भरे जाएंगे

सागर। माध्यमिक शिक्षा मण्डल भोपाल द्वारा वर्ष 2024 की हायर सेकेण्डरी एवं हाईस्कूल सर्टिफिकेट पूरक परीक्षा के आवेदन-पत्र 01 मई से भरे जा रहे हैं। हाईस्कूल एवं हायर सेकेण्डरी (पूरक परीक्षा) के आवेदन परीक्षा प्रारंभ होने के एक दिवस पूर्व तक भरे जा सकेंगे। पुर्णगणना के फलस्वरूप परीक्षा परिणाम परिवर्तन होने पर इस योजना का लाभ प्राप्त करने वाले छात्र परीक्षा प्रारंभ होने के एक दिवस पूर्व अर्थात 7 जून तक परीक्षा आवेदन भर सकेंगे। पूरक परीक्षा के आवेदन-पत्र केवल ऑनलाईन भरने की विस्तृत प्रक्रिया मण्डल की वेबसाईट www.mpbse.nic.in पर उपलब्ध है।

शांति एवं कानून व्यवस्थाओं के लिए दंडाधिकारियों को सौंपे दायित्व

सागर। पीली कोठी सालाना उर्स 74 वें वर्ष आयोजन के समय 24 मई से 26 मई तक संपन्न किया जाएगा। इस अवसर पर शांति एवं कानून व्यवस्था बनाये रखने के लिए कार्यपालक दंडाधिकारियों को दायित्व सौंपे गये हैं। जिसके लिए 24 मई को मधुकर शाह वार्ड यादव कालोनी से मदन बाबा के निवास से संदली चादर शाम 4 बजे उठकर नगर के प्रमुख मार्गों से होती हुई पीली कोठी दरगाह पर चढ़ाई जाएगी व मौलाद शरीफ होने के उपरांत प्रातः काल के लिए नायब तहसीलदार विजय चौधरी एवं नायब तहसीलदार सुरेश सोनी ड्यूटी करेंगे। 25 मई को सायं 6 बजे से कब्जाली समाप्ति तक के लिए नायब तहसीलदार सुनील बास्मीक एवं नायब तहसीलदार विजयकांत त्रिपाठी एवं 26 मई को सायं 6 बजे से कब्जाली समाप्ति तक अधीक्षक भू अभिलेख देवी प्रसाद चक्रवर्ती एवं नायब तहसीलदार हरीश लालवानी ड्यूटी करेंगे।

वृद्धाजनों के लिए नि शुक्ल स्वास्थ्य शिविर 20 मई को

सागर। 60 वर्ष व उससे अधिक उम्र के वृद्धाजनों के स्वास्थ्य की जांच कर पीडित मिलने पर विशेषज्ञों से उनका उपचार करने की उद्देश्य से जिला चिकित्सालय सागर में आगामी 20 मई को निशुक्ल स्वास्थ्य शिविर का आयोजन किया जा रहा है। 20 मई को सुबह 09 बजे से लेकर सायंकाल 04 बजे तक आयोजित होने वाले स्वास्थ्य शिविर में 60 वर्ष व उससे अधिक उम्र के वृद्धाजनों के स्वास्थ्य की जांच उपचार और फिजियोथैरेपी परामर्श एवं उपचार की जावेगा। साथ ही स्वास्थ्य के प्रति सचेत रहने के लिए उन्हें आवश्यक मार्ग दर्शन भी दिया जावेगा। स्वस्थ शिविर में बीपी, सुगर, मोतिथाबिन्द के लिए आँखों का परिक्षण, हड्डी रोग, मानसिक स्वास्थ्य की जांच बधिरता, नाक, कान, गला, खून की जांच समेत अन्य स्वास्थ्य संबंधित जांचें की जावेगी। जिला अस्पताल के सिविल सर्जन डॉ. आर एस् जयं के साथ चिकित्सकों ने लोगों से अधिक से अधिक संख्या में स्वास्थ्य शिविर में पहुंचकर जांच एवं उपचार कराने की अपील की है।

मारपीट करने वाले फरार आरोपी को किया गया गिरफ्तार

सत्ता सुधार ■ सागर
दिनांक 07.05.2024 को फरियादी अंसु पिता सुरेश यादव उम्र 18 साल निवासी शुक्ला गली के पास शास्त्री वार्ड थाना मोतीनगर जिला सागर ने रिपोर्ट लेख कई कि दिनांक 07.05.24 के करीबन 12.00 बजे की बात है मैं अपने दोस्त ऋषिकेश सोनी के साथ राहतगढ से वापसी आ रहा था तभी रविशंकर स्कूल के आगे अत्रु पवार व ऋषि साहू मिले जो अडीबाजी कर शराब पीने के पैसे लिए 500 रूपये मांगने लगे पैसे नहीं देने पर दोनों माँ बहन की गंदी गंदी गालिया देने लगे गली देने से मना किया तो दोनों लात घूसो से मारपीट करने लगे और मुझे अत्रु पवार ने अपनी जेब से चाकु निकालकर मारा जो मेरे बाये कंधे के पास लात और कट कर खून निकलने लगा। उसी समय मेरे दोस्त ऋषिकेश सोनी ने बीच बचाव किया जो अत्रु पवार ने ऋषिकेश सोनी को भी चाकु मारा जो उसे दाहिने हाथ पर कलाई के उपर लगा कटकर खून निकलने लगा मौके पर बालकिशन

सर्व हिंदू संगठन ने सौपा ज़ापन, कहा देव रघुनाथ मंदिर ट्रस्ट के महंत को जमीन बेचने की अनुमति न दी जाए

37 एकड़ भूमि देकर मात्र 8366 वर्गफुट भूमि क्रय करने का क्या औचित्य है ?

सत्ता सुधार ■ बीना(सागर)

सर्व हिंदू संगठन द्वारा गुरुवार को उस समय एक नया मोड़ आया जब तहसील परिसर में एसडीएम देवेन्द्र प्रताप सिंह को ज्ञापन सौंप कर मांग की गई की देव रघुनाथ ट्रस्ट के महंत द्वारा भूमि विक्रय करने की अनुमति चाही गई उसे निरस्त किया जाए और जो भी विकास कार्य करना है वह बीना की धारा पर ही किया जाए उन्होंने ज्ञापन में आठ सूत्री मांगों को रखते हुए कहा गया कि समाचार पत्र में प्रकाशित खबर से ज्ञात हुआ की श्री देवरघुनाथ जी ट्रस्ट बड़ा मंदिर बीना के महंत द्वारा मंदिर ट्रस्ट की भूमि विक्रय की अनुमति हेतु कलेक्टर जिला सागर को आवेदन किया गया है यह भूमि खसरा नंबर 134, 166 ग्राम बरदौरा तहसील बीना जिला सागर में स्थित है।

इस विषय में भूमि विक्रय / अनुमति रोकने हेतु आपत्ति प्रस्तुत है -

- यह की इस प्रकार की अनुमति देने से धार्मिक भवनाने आहात होगी एवं इस तरह से मंदिरों की संपत्ति खुदें बुर्द करने की एक नई परिपाटी बन जायेगी। यह



निर्णय क्षेत्र में भूमाफिया को बढ़ावा देगा जो जनहित में नहीं है।

- नगर सीमा से लगी हुई लगभग 37 एकड़ भूमि देकर मात्र 8366 वर्गफुट भूमि क्रय करने का क्या औचित्य या तत्काल आवश्यकता है ?
- क्या संस्कृत विद्यालय बीना में नहीं बन

सकता? बीना के हित में इस भूमि पर अन्य धार्मिक/जनहित के कार्य भी हो सकते हैं। बीना के लोगो की दान की हुई सम्पत्ती का उपयोग बीना के हित में ही होना चाहिये, बीना के बाहर नहीं।

- इस भूमि को बीना के प्रतिष्ठित आचवल परिवार ने दान में दिया था। इस ट्रस्ट के

निर्माण का उद्देश्य मंदिर की व्यवस्था करना, धर्म का प्रसार करना, व्यवस्था करना एवं जनहित के कार्य करना है न की भूमि बेचना। यह भूमि उन दानदाताओं के दान को निरर्थक कर देगा। उद्देश्य को भंग कर देगा।

- आवेदन में इस भूमि को ककरीली,

पथरीली, कम उपजाऊ बताया गया है जो की झूठ एवं गलत है। इस भूमि पर सालो से ट्रूफसली खेती हो रही है. पूर्णतः सिंचित है, कछबारे है, बगीचे है दर्जनों फलदार वृक्ष मौजूद है।

- यह भूमि प्रस्तावित नगर पालिका विस्तार योजना के अंतर्गत आ चुकी है। अतः वर्तमान गाइडलाइन कीमत पर इस भूमि को बेचना ट्रस्ट एवं शासन दोनों के ही राजस्व के लिए नुकसानदायक होगा। वर्तमान परिस्थिती को देखते हुए इस मामले में बड़े षड़यंत्र/ध्रष्टाचार का संदेह है।
- महंत कुछ माह पूर्व ही बीना में खसरा नम्बर 171/1 की भूमि मन्दिर की आवश्यकता बता कर बेच चुके है। इस राशि का क्या उपयोग हुआ? खसरा नम्बर 171/1 रकबा 0.344 हेक्टेयर जमीन जो कुछ समय पूर्व मंदिर जीर्णोद्धार के नाम पर बेची गयी उसकी रजिस्ट्री शून्य की जाए।
- मन्दिर ट्रस्ट लगभग 1000 एकड़ भूमि पर कृषि करता है या ठेके से देता है। क्या यह आय मन्दिर ट्रस्ट के लिए नियत कार्यों को पूरी नहीं पड़ती? मन्दिर की

आय व्यय की जांच की जाकर सार्वजनिक किया जाए।

- भविष्य अगर शासन को किसी योजना के क्रियान्वयन अथवा निर्माण हेतु भूमि की आवश्यकता होगी मेतो इससे अधिक उपयुक्त कोई भूमि नहीं है जो नगर के इतने पास आदर्श परिस्थिती में उपलब्ध होंगे।
- इस भूमि के विक्रय का निर्णय भूमाफिया को संरक्षण देने वाला, क्षेप का धार्मिक सोहाद बिगाड़ने वाला एवं अच्छा करने वाले, दान देने वाले दानदाताओं को धोखा देने वाला होगा।
- यह कि पूर्व में 5 एकड़ जमीन ट्रांसपोर्ट नगर के लिए मांगी गई थी जिसके लिए मना कर दिया गया था। इसके बाद दो एकड़ जमीन स्टेडियम के लिए मांगी गई थी तब भी मना कर दिया गया था। पार्क के लिए मांगी गई थीए उसके लिए भी मना कर दिया गया था। अब अचानक से यह पथरीली हो गई और इसे बेचने की योजना बनाई जा रही है।

जनहित और धर्महित में विक्रय अनुमति प्रदान नहीं करी जाए। मंदिर ट्रस्ट का विक्रय अनुमती का आवेदन निरस्त किया जाए।

देवी बगलामुखी 10 महाविद्याओं में से एक हैं : आचार्य प्रदीप नागाइच

सत्ता सुधार ■ बीना(सागर)

बीना के पीतांबरा ज्योतिष केंद्र नई बस्ती में बगलामुखी का जन्म महोत्सव बड़े हर्षोल्लास के साथ मनाया गया।

बगलामुखी जयंती वैशाख माह के शुक्ल पक्ष की अष्टमी तिथि को शिवलिंग निर्माण रुद्राभिषेक किया गया । मां बगलामुखी जयंती को विशेष पूजन हवन अनुष्ठान प्रसाद वितरण के साथ ही भंडारे का आयोजन किया गया। ज्योतिष आचार्य प्रदीप नागाइच ने बताया कि मां बगलामुखी की पूजा करने का विधान है. देवी बगलामुखी 10 महाविद्याओं में से एक हैं. ये आठवीं महाविद्या हैं. जो शत्रुओं को नियंत्रित और परास्त करने की क्षमता रखती हैं. जो लोग अपने शत्रुओं का दमन करना चाहते हैं, उनको हराना चाहते हैं या किसी बड़ी प्रतिযোগिता या कार्य में सफलता प्राप्त करना चाहते हैं, उनको देवी बगलामुखी की पूजा करनी चाहिए. ज्योतिष आचार्य पंडित प्रदीप नागाइच जी ने बताया कि बगलामुखी जयंती पूजा का समय, पूजा विधि और महत्व क्या है? बगलामुखी जयंती पर आप

मां बगलामुखी देवी जन्मोत्सव पर पार्थिव शिवलिंग का निर्माण हवन पूजन भंडारे के साथ हुआ संपन्न



देवी बगलामुखी पूजा के फायदे

- ✓ देवी बगलामुखी की पूजा करने से व्यक्ति को दुश्मनों पर विजय प्राप्त होती है
- ✓ किसी भी कार्य में सफलता के लिए आप बगलामुखी की पूजा अर्चना करें
- ✓ मां बगलामुखी अपने भक्तों की जीवन के हर संकट से रक्षा करती हैं
- ✓ बगलामुखी की कृपा से व्यक्ति को भोग और मोक्ष दोनों ही प्राप्त होता है
- ✓ वाद-विवाद या कोर्ट केस में सफलता प्राप्ति के लिए भी मां बगलामुखी की पूजा की जाती है।

सुबह में स्नान आदि करके निवृत्त हो जाएं. उसके बाद पीले वस्त्र पहनें. फिर शुभ मुहूर्त में देवीबगलामुखी की मूर्ति या तस्वीर की स्थापना करें. पूर्व दिशा में मुख करके बगलामुखी देवी की पूजा करें. उनको पीले फूल, पीला चंदन, पीला वस्त्र, धूप, दीप,

गंध, नैवेद्य आदि चढ़ाएं. बगलामुखी चालीसा, देवी बगलामुखी की कथा पढ़ें. फिर उनकी आरती करें. पूजा में हल्दी का उपयोग करें. हल्दी की माला से मां बगलामुखी के मंत्र का जाप कर सकते हैं।

3 दिवसीय शिविर में रक्तदान करके मानव सेवा के पुनीत कार्य में योगदान दें : भूपेन्द्र सिंह

पूर्व मंत्री भूपेन्द्र सिंह के जन्म दिवस के उपलक्ष्य में 3 दिवसीय रक्तदान शिविर आज से

सत्ता सुधार ■ सागर

मध्यप्रदेश शासन के पूर्व गृहमंत्री, मुख्य विधायक भूपेंद्र सिंह ने अपने सभी शुभचिंतकों और आमजनों से आग्रह किया है कि 17/18/19 मई को दीपाली परिसर में आयोजित तीन दिवसीय रक्तदान शिविर में रक्तदान करके मानव सेवा के पुनीत कार्य में अपना योगदान अवश्य दें। यह तीन दिवसीय रक्तदान शिविर पूर्व मंत्री, वरिष्ठ विधायक भूपेंद्र सिंह के जन्मदिन के उपलक्ष्य में आयोजित किया गया है। उल्लेखनीय है कि



पूर्वमंत्री श्री सिंह के जन्मदिन के उपलक्ष्य में इस तरह के आयोजन का निरंतर नौवां वर्ष है। विगत आठ वर्षों में आयोजित रक्तदान शिविरों के माध्यम से 9374 यूनिट रक्त एकत्र करके सागर, व भोपाल के ब्लड बैंकों को भेंट किया था जिससे सैकड़ों लोगों की जान बचाई जा सकी। गतवर्ष के रक्तदान शिविर में रक्तदाताओं की उत्साहजनक भागीदारी से रक्तदान का रिकार्ड बन चुका है। पूर्व मंत्री श्री सिंह ने बयान जारी कर कहा है कि इस बार भी हम अपने इस पुण्य

अभियान को पूरे जोश, सक्रियता, संकल्प और भावपूर्णता के साथ संचालित करेंगे। गत वर्ष खुरदू में सबसे बड़े ब्लडबैंक के लोकार्पण के साथ सागर जिले के ब्लड बैंकों की रक्त संग्रह क्षमता कई गुना बढ़ी है। इसी के साथ हम सभी का दायित्व है कि जनमानस में रक्तदान के प्रति जागरूकता बढ़े। श्री सिंह ने कहा कि विशेषज्ञों का मानना है कि रक्तदान करने से कई प्रकार के स्वास्थ्य गत लाभ होते हैं। पूर्व मंत्री श्री सिंह ने बताया है कि एक सर्वे के अनुसार भारत में हर दो सेकंड में किसी न किसी को रक्त की आवश्यकता होती है।

लोकसभा निर्वाचन की मतगणना/ डाक मतपत्र गणना में संलग्न अधिकारी / कर्मचारियों के प्रशिक्षण 20 और 21 मई को

सागर। लोकसभा निर्वाचन की मतगणना / डाक मतपत्र गणना 4 जून को निर्धारित है। उक्त कार्य को संपादित करने हेतु आपके कार्यालय के अधिकारी / कर्मचारी (संलग्न सूची अनुसार) को गणना पर्यवेक्षक / गणना सहायक / सूक्ष्म प्रेक्षक के रूप में नियुक्त किया जाना है। मतगणना हेतु प्रशिक्षण 20 एवं 21 मई को समय प्रातः 11.00 बजे से 2.00 बजे तक एवं डाक मतपत्र गणना प्रशिक्षण दोप. 2.30 से 4.30 तक पद्माकर सभागार मोतीनगर चौराहा, सागर में आयोजित किया जाएगा।

केवट जयंती पर निकाली वाहन रैली और दिया समरसता का संदेश

सत्ता सुधार ■ बीना (सागर)

बीना में रैकवार समाज ने बुधवार की शाम को केवट जयंती के अवसर पर विशाल वाहन रैली निकाली।

जिसमें समाज के लोगों ने बड़ चढ़कर हिस्सा लिया है। वहीं इस दौरान प्रसाद वितरित भी किया गया।

इन मार्गों से निकाली गई वाहन रैली

वाहन रैली सुभाष वार्ड स्थित रैकवार धर्मशाला से शुरू हुई जो



सुभाष वार्ड ग्वालटोली से शुरू होकर कच्चा रोड, थाने के पीछे से होकर सर्वोदय चौराहा, कॉलेज तिराहा, महावीर चौक, दुर्गा मंदिर होते हुए वापस रैकवार धर्मशाला ग्वाल टोली पहुंची, जहां पर भगवान श्रीराम का पूजन, आरती, श्रीराम नाम कीर्तन किया गया।

12 दिवसीय समर कैंप का हुआ समापन, विद्यार्थियों को दिया गया प्रमाण पत्र।

सत्ता सुधार ■ बीना (सागर)

बीना के सीएम राइज स्कूल में चल रहे 12 दिवसीय समर कैंप का समापन हुआ। समर कैंप में शामिल छात्र-छात्राओं को मुख्य अतिथि की ओर से प्रमाण पत्रों का वितरण भी किया गया। बीना के सीएम राइज स्कूल में समर कैंप के समापन समारोह में मुख्य अतिथि सहायक संचालक रचना प्रजापति, अतिथि पूर्व प्राचार्य किरण गांधी, प्राचार्य डीके शर्मा, प्राचार्य मुकेश दुबे ने समर कैंप में पहुंचकर विद्यार्थियों की ओर से आर्ट और क्राफ्ट संगीत, पेंटिंग आदि विद्या को देखा और उत्साह वर्धन किया। साथ ही स्पोर्ट में भी टेबिल टेनिस, कैरम, बेड मिंग्टन आदि देखकर सराहा और सहभागिता भी की। इस मौके पर प्राचार्य मंजू यादव ने विद्यालय में चल रहे समर कैंप की



अवधारणा को समझाया। मंच संचालन पंचम सिंह राय, सौरभ सिंह ने किया आधार पंति ताप्रकार की ओर से व्यक्त किया गया।

समापन के मौके पर यह रहे मौजूद

इस अवसर पर ज्ञानी चौधरी, अवध किशोर पांडे, रमाकांत अहिरवार, सुभा शुक्ला, दीपेश मिश्र, सुनील जैन, राकेश पुरोहित, घनश्याम शास्त्री, रितिका तिवारी, जयन्त खान सहित विद्यार्थी एवं उनके अभिभावक भी उपस्थित रहे।

मातृ मृत्यु प्रकरणों की समीक्षा बैठक संपन्न

सागर। क्षेत्रीय संचालक डॉ. ज्योति चौहान की अध्यक्षता में आज संभागीय मातृ मृत्यु प्रकरणों की समीक्षा बैठक आयोजित की गई। उक्त बैठक में संभागा के समस्त मुख्य चिकित्सा एवं स्वास्थ्य अधिकारी, एनएचएम भोपाल से श्रीमती सविता दुबे राज्य सलाहकार बी.एम.सी. से डॉ.जागृति नाहर, डॉ.निधि मिश्रा, डॉ.सुमीला यादव संयुक्त संचालक के साथ-साथ डी.सी.एम./डी.एच.ओ./चिकित्सा अधिकारी/नर्सिंग अधिकारी उपस्थित हुयें। उक्त बैठक में संभागा जिला सागर, दमोह, पन्ना, खतरपुर, टीकमगढ से 1-1 प्रकरणों का चयन किया जाकर उनकी समीक्षा की गई। निर्देश दिये गये कि आज बैठक में जो भी निष्कर्ष निकल रहा है उसका पालन करें तथा कोषिश करें कि आपके जिले में गर्भवती माताओं की जांच समय पर एवं उन्हें उचित उपचार प्राप्त हों।



बीफ न्यूज

फिटनेस पर विशेष ध्यान दे रहे धोनी: रायडू

हैदराबाद। पूर्व क्रिकेटर अंबाली रायडू ने कहा है कि चेन्नई महेंद्र सिंह के पूर्व कप्तान महेंद्र सिंह धोनी ने अपनी फिटनेस पर काफी ध्यान दिया है। इसी कारण वह 42 साल की उम्र में भी खेल रहे हैं। रायडू ने कहा कि बढ़ती उम्र को देखते हुए धोनी ने पिछले कुछ साल में अपनी फिटनेस पर विशेष जोर दिया है क्योंकि वह जानते हैं कि 40 के दशक में सब कुछ इतना आसान नहीं रहता है। इसी कारण वह 42 साल की उम्र में भी विकेटकीपिंग करते हुए फिट नजर आते हैं। वह अनुभवी विकेटकीपर के रूप में सजग हैं और बल्लेबाजी के दौरान डेथ ओवरों में छक्के भी लगा रहे हैं। धोनी ने अब तक 13 मैचों में 226.26 की स्ट्राइक रेट से 136 रन बनाए हैं। इस आईपीएल सत्र में उनका 68 का औसत चेन्नई के सभी बल्लेबाजों में सबसे अच्छा है। इस सत्र में वह केवल 2 बार आउट हुए हैं।

धोनी की सादगी से मिलती है प्रेरणा: जान्हवी

मुंबई। बॉलीवुड अभिनेत्री जान्हवी कपूर ने कहा है कि भारतीय क्रिकेट टीम के पूर्व कप्तान महेंद्र सिंह धोनी का सादगी भरा व्यवहार सभी को पसंद है। फिल्म मिस्टर एंड मिसेज माही की रिलीज का इंतजार कर रही हैं, पहले इसके नाम से लग रहा था कि ये धोनी और उनकी पत्नी पर बनी होगी पर एक रिपोर्ट के अनुसार ऐसा नहीं है हालांकि इसकी भुमिका में कुछ जगहों पर समानता की बात कही जा रही है। जान्हवी ने कहा, मेरा मानना है कि मेरे साथ ही अन्य लोग भी धोनी के प्रशंसक हैं। साथ ही कहा कि उनका सादगी भरा व्यक्तित्व कुछ ऐसा है कि हर कोई उनकी ओर आकर्षित हो जाता है। कुछ दिन पहले मैं उनके साथ एक समारोह में थी, जैसे ही मैंने उन्हें देखा, मुझे लगा कि वह चल नहीं रहे थे, बल्कि उड़ रहे थे। उन्होंने आगे बताया कि कैसे धोनी के व्यवहार ने उन्हें काफी प्रभावित किया।

सीएसके के खिलाफ मैच नहीं हो पाया तो आरसीबी होगी बाहर

नई दिल्ली। आईपीएल में चेन्नई सुपरकिंग्स (सीएसके) और रॉयल चैलेंजर्स बेंगलोर (आरसीबी) के बीच 18 मई को बेंगलोर के एम चिन्नास्वामी स्टेडियम में होने वाले मैच में बारिश का साया मंडरा रहा है। इस मैच में अगर बारिश हुई तो आरसीबी प्लेऑफ की रस से बाहर हो जाएगी। शुरुआत में लगातार छह मैच हारने के बाद आरसीबी की टीम ने बाकि मुकाबले जीतकर अपनी संभावनाएं बनायी हैं। ऐसे में अब टीम दुआ करेगी कि बारिश न हो।

बुमराह की जगह हर्षल को मिली पर्पल कैप

मुम्बई। पंजाब किंग्स के गेंदबाज हर्षल पटेल अब आईपीएल में सबसे अधिक विकेट के लिए मिलने वाले पर्पल कैप के सबसे बड़े दावेदार के तौर पर उभरे हैं। इस प्रकार उन्होंने अब तक इस दौड़ में नंबर एक पर चल रहे मुंबई इंडियंस के जसप्रीत बुमराह को करारा झटका दिया है। अब तक नंबर पर चल रहे बुमराह अब दूसरे नंबर पर खिसक गये हैं। पंजाब की जीत के साथ ही मुंबई की टीम अब अंकतालिका में अंतिम स्थान पर फिसल गयी है। हर्षल ने राजस्थान के बल्लेबाज को आउट कर बुमराह से पर्पल कैप छीनी।

आखिरी मुकाबला

6 जून को खेलेंगे अपना अंतिम मुकाबला



ऑस्ट्रेलिया, इंग्लैंड और दक्षिण अफ्रीका की टीमों भी अंतिम चार में पहुंचेंगी...

हरमनप्रीत को भारत सहित चार टीमों के टी20 विश्व कप सेमीफाइनल में पहुंचने की उम्मीद



एजेंसी ■ ढाका भारतीय महिला क्रिकेट टीम की कप्तान हरमनप्रीत कौर का मानना है भारतीय टीम इस साल अक्टूबर में होने वाले टी20 विश्व कप के सेमीफाइनल में पहुंचेगी। साथ ही कहा कि भारत के अलावा ऑस्ट्रेलिया, इंग्लैंड और दक्षिण अफ्रीका की टीमों भी अंतिम चार में पहुंचेंगी। महिला टी20 विश्व कप तीन से 20 अक्टूबर तक बांग्लादेश में खेला जाएगा। हरमनप्रीत के अनुसार हाल के समय में उनकी टीम ने बांग्लादेश का दौर किया है और उस अनुभव का लाभ भी टीम को विश्वकप में मिलेगा। इसमें भारतीय टीम को



ऑस्ट्रेलिया, न्यूजीलैंड, पाकिस्तान और श्रीलंका के साथ ग्रुप ए में शामिल किया गया है जबकि ग्रुप बी में दक्षिण अफ्रीका, इंग्लैंड, वेस्टइंडीज, बांग्लादेश और स्कॉटलैंड की टीमों हैं। हरमनप्रीतम

के अनुसार भारत, ऑस्ट्रेलिया, इंग्लैंड और दक्षिण अफ्रीका इस टूर्नामेंट के सेमीफाइनल में पहुंच सकती हैं क्योंकि इन सभी टीमों का प्रदर्शन अच्छा रहा है। हरमनप्रीत ने कहा, 'क्योंकि ये सभी टीमों बहुत अच्छा प्रदर्शन कर रही हैं इसलिए उम्मीद है कि ये चारों ही सेमीफाइनल के लिए क्वालीफाई कर सकती हैं। भारत ने हाल ही में सिलहट में टी20 अंतरराष्ट्रीय सीरीज में बांग्लादेश को 5-0 से हराया था। हरमनप्रीत ने एक समारोह के दौरान कहा, 'मुझे लगता है कि वह ऑस्ट्रेलिया होगा जिसका मुकाबला करने के लिए हमारी टीम उत्साहित है

क्योंकि वे बहुत प्रतिस्पर्धी हैं। ऑस्ट्रेलिया ने 2020 में महिला टी20 विश्व कप फाइनल के साथ-साथ 2022 में राष्ट्रमंडल खेलों के फाइनल में भी भारत को हराया था। ऑस्ट्रेलिया ने 2023 टी20 विश्व कप सेमीफाइनल में भी भारत को हराया था। हरमनप्रीत ने कहा, 'अगर हम उनके खिलाफ अच्छा प्रदर्शन करते हैं, तो इससे हमारा मनोबल बढ़ेगा इसलिए मैं वास्तव में उनके खिलाफ खेलने के लिए उत्साहित हूं। हरमनप्रीत का मानना है कि मेजबान बांग्लादेश टीम के खिलाफ हाल ही में खेली गई पांच मैचों की सीरीज में शानदार जीत से टीम बेहतर हुई है।

टी20 विश्वकप सेमीफाइन के दिन बारिश हुई तो ...

आठ लेवल में शीर्ष पर रहने वाली टीम फाइनल में पहुंचेगी

एजेंसी ■ नई दिल्ली अगले माह वेस्टइंडीज और अमेरिका में होने टी20 विश्व कप में अगर दूसरे सेमीफाइनल में बारिश हुई तो सुपर आठ लेवल में टॉप पर रहने वाली टीम फाइनल के लिए क्वालीफाई कर लेंगी। विश्व कप में केवल फाइनल के लिए रिजर्व दिन रखा गया है पर दोनो सेमीफाइनल के लिए कोई रिजर्व दिन नहीं है। भारतीय टीम अगर सेमीफाइनल में पहुंचती है तो 27 जून को गुयाना में दूसरा सेमीफाइनल मुकाबला होगा। वहीं पहला सेमीफाइनल 26 जून को त्रिनिदाद में होगा जो रात का मैच है जबकि गुयाना में दूसरा सेमीफाइनल दिन में होगा। दूसरा सेमीफाइनल भारतीय समयानुसार रात 8.30 से शुरू होगा जिसमें मौसम की गाज गिरने पर 250 मिनट का अतिरिक्त समय होगा। पहले सेमीफाइनल को भी इसी तरह अतिरिक्त समय दिया जायेगा जो 26 जून को 60 मिनट और 27 जून को दोपहर दो बजे से



190 मिनट का होगा। फाइनल 29 जून को होगा जिसके लिए 30 जून को रिजर्व दिन होगा। टी20 विश्व कप में खेलने की शर्तों के अनुसार रिजर्व दिन केवल 29 जून को बारबाडोस में होने वाले फाइनल के लिये रखा गया है।सभी मैचों में प्रत्येक पक्ष के लिए एक पारी होगी, प्रत्येक पारी

अधिकतम 20 ओवरों तक सीमित होगी। सभी मैच एक दिन की निर्धारित अवधि के होंगे, बशर्ते कि किसी सीरीज या टूर्नामेंट में भाग लेने वाले देश रिजर्व डे के लिए सहमत हो सकते हैं। अगर ऐसा हुआ तो अधूरा मैच फिर से खेला जा सकता है या निर्धारित दिन से जारी रखा जा सकता है।

यदि मैच को रिजर्व डे पर जारी रखना है तो मैच को निर्धारित दिन पर पूरा करने के लिए हर संभव प्रयास किया जाएगा और ओवरों में आवश्यक कमी की जाएगी। केवल तभी जब निर्धारित दिन पर मैच के लिए आवश्यक न्यूनतम ओवर नहीं फेंके जा सके तो मैच को रिजर्व डे पर पूरा किया जाएगा।

अंतिम स्थान से बचने का प्रयास कर रही पंजाब किंग्स और मुम्बई

मुम्बई। आईपीएल में पंजाब किंग्स की राजस्थान रॉयल्स के खिलाफ पांच विकेट की जीत से मुंबई इंडियंस अब अंक तालिका में अंतिम स्थान पर खिसक गयी है। पंजाब किंग्स की जीत से अंक तालिका में ऊपर तो कोई प्रभाव नहीं पड़ा पर अंतिम दो टीमों की जगह बदल गयी है। . पंजाब किंग्स इस जीत के साथ ही 13 मैच से 10 अंक लेकर अब अंकतालिका में एक स्थान ऊपर आकर नौवें पर पहुंच गई है। वहीं मुंबई इंडियंस 10वें नंबर पर खिसक गई ह। मुंबई के 13 मैच में 4 जीत से 8 अंक हैं। अब ये दोनो का लक्ष्य अंतिम स्थान से बचना रहेगा। पंजाब किंग्स जहां अब 19 मई को सनराइजर्स हैदराबाद से खेलेगी।



एजेंसी ■ जोहानिसबर्ग क्रिकेट दक्षिण अफ्रीका (सीएसए) ने अगले माह होने वाले टी20 विश्व कप के लिए टीम में केवल एक अश्वेत खिलाड़ी को शामिल किया है। इससे सीएसए विवादों में आ गया है। शुरुआत में विश्वकप के लिए तय की गयी संभावित टीम में करीब छह अश्वित खिलाड़ी थे पर बाद में केवल एक ही खिलाड़ी कागिसो रबाडा को टीम में जगह मिली। इसके अलावा लुंगी एनगिडी को रिजर्व खिलाड़ी के तौर पर रखा गया है। वहीं सीएसए के देश में भेदभाव पर बदलाव लाने के लक्ष्य के तहत एक सत्र के दौरान दक्षिण अफ्रीका की अंतिम एकादश में छह अश्वेत खिलाड़ियों का होना जरूरी है पर टी20 विश्व कप के लिए चयनित टीम में केवल एक अश्वित खिलाड़ी रबाडा को ही जगह मिली है। ऐसे में सीएसए के अपने लक्ष्य को पूरा नहीं करने से सभी नाराज

हैं। वहीं इस मामले में दक्षिण अफ्रीका के पूर्व खेल मंत्री फिकिले एमबालुला ने सोशल मीडिया पर अपनी सफाई में कहा 'आगामी टी20 विश्व कप 2024 की टीम के लिए केवल एक अफ्रीकी खिलाड़ी को दक्षिण अफ्रीका की टीम में चुना गया है और रूप से यह बदलाव लाने की प्रक्रिया के विपरीत है क्योंकि इसमें दक्षिण अफ्रीकी लोगों का सही प्रतिनिधित्व नहीं आया है। वहीं अंतरराष्ट्रीय क्रिकेट परिषद (आईसीसी) के पूर्व अध्यक्ष रे माली ने कहा कि देश इस खेल में पिछड़ रहा है। उन्होंने कहा, 'हमने बहुत कुछ हासिल कर लिया है पर मेरा मानना है कि हम क्रिकेट के मामले में पीछे हो रहे हैं। इसमें हम आगे बढ़ने की जगह पीछे हो रहे हैं। उन्होंने कहा, 'मैं यह समझ नहीं पा रहा हूँ कि हम ज्यादा संख्या में अश्वेत खिलाड़ियों को क्यों नहीं रख सकते।

पूर्व पाक क्रिकेटर बोला, महिलाओं के नौकरी करने से टूट रहे घर

सईद अनवर महिलाओं को लेकर एक बयान से विवादों में घिरे

एजेंसी ■ लाहौर पाकिस्तान के पूर्व क्रिकेटर सईद अनवर महिलाओं को लेकर अपने एक बयान से विवादों में घिर गये हैं। अनवर ने एक सभा में कहा है कि महिलाओं के नौकरी करने से ही देश में तलाक के मामले बढ़ रहे हैं। इस बयान के बाद से ही लोगों ने सोशल मीडिया पर उनकी कड़ी निंदा की है। पूर्व पाक बल्लेबाज अनवर क्रिकेट को अलविदा कहने के बाद से ही धर्म का प्रचार-प्रसार करने में लगे हैं। इसी दौरान एक सभा में अनवर ने कहा कि तलाक की बढ़ती वजह के पीछे नौकरी करने वाली औरतें हैं। अनवर के अनुसार इसी कारण घर बर्बाद हो रहे हैं। इस वीडियो की लोगों ने जमकर आलोचना की है। अनवर का जो वीडियो आया है उसमें उन्होंने कहा, जब से महिलाओं ने पाकिस्तान में काम करना शुरू किया है, पिछले तीन साल में तलाक का



औसल 30 फीसदी बढ़ गया है। पत्नियां कहती हैं, मुझे तुम्हारी जरूरत नहीं है, मैं खुद कमा सकती हूँ। मैं अपने दम पर घर चला सकती हूँ। ये पूरा गेम प्लान है। जब तक आपको मार्गदर्शन नहीं मिलेगा, आप इस गेम प्लान को नहीं समझ पाएंगे। अनवर ने साथ ही कहा कि दुनिया भर में ये देखा है और महिलाओं के नौकरी में प्रवेश के कारण परिवारों को परेशानी हो रही है। उन्होंने साथ ही कहा, मैंने दुनिया भर की यात्रा की है। मैं अभी

ऑस्ट्रेलिया, यूरोप से लौट रहा हूँ। वहां युवा पीड़ित हैं, परिवार बुरी स्थिति में हैं। पति और पत्नियां लड़ रहे हैं। हालात इतने खराब हैं कि उन्हें पैसे के लिए अपनी महिलाओं से काम कराना पड़ता है। अनवर के इस वीडियो पर लोगों ने उनको जमकर फटकारा है। वीडियो में इस पूर्व क्रिकेटर ने कहा कि न्यूजीलैंड के कप्तान केन विलियमसन और एक ऑस्ट्रेलियाई मेयर का भी यही मानना है।

रॉयल्स प्लेऑफ में पहुंचने वाली दूसरी टीम बनी

गुवाहाटी। राजस्थान रॉयल्स की टीम पंजाब किंग्स के खिलाफ मैच में हार के बाद भी प्लेऑफ में पहुंचने वाली दूसरी टीम बनी है। सबसे पहले कोलकाता नाइटराइडर्स प्लेऑफ में पहुंची थी। राजस्थान के अब 13 मैचों में 8 जीत और 5 हार से 16 अंक हैं। ये रॉयल्स की सत्र में चौथी हार है। वहीं पंजाब जीत 10 अंक के साथ ही नौवें स्थान पर पहुंच गयी है। राजस्थान की टीम अंक तालिका में दूसरे स्थान पर है जबकि पंजाब 9वें स्थान पर है। वहीं कोलकाता नाइट राइडर्स (केकेआर) 19 अंक के साथ नंबर एक पर है जबकि चेन्नई सुपर किंग्स, सनराइजर्स हैदराबाद और दिल्ली कैपिटल्स 14-14 अंक के साथ तीसरे, चौथे और पांचवें स्थान पर हैं। सीएसके ने 13 मैच खेले हैं जबकि सनराइजर्स ने 12 और दिल्ली के लीग मैच के सभी 14 मुकाबले हो गये हैं। रॉयल चैलेंजर्स बेंगलुरु 12 अंक लेकर छठे और लखनऊ सुपर जाइंट्स भी 12 अंक लेकर सातवें स्थान पर है।

जीत के बाद जश्न...



रोम में इटैलियन कप फुटबॉल में जीत के बाद जश्न मनाते हुए एफसी जूवेंटस के खिलाड़ी।

लामिछाने बलात्कार के आरोपों से बरी हुए, टी20 विश्वकप में खेलने का रास्ता साफ

एजेंसी ■ काठमांडू नेपाल क्रिकेट टीम के दिग्गज खिलाड़ी संदीप लामिछाने को बड़ी राहत मिली है। लामिछाने को बलात्कार के आरोपों से बरी कर दिया गया है। अब वह अगले माह होने वाले टी20 विश्वकप में खेल सकेंगे।

इससे पहले इस क्रिकेटर पर 18 साल की साल की एक युवती ने बलात्कार का आरोप लगाया था। इसी कारण साल 2022 में लामिछाने के खिलाफ इस युवती ने

पुलिस में शिकायत की थी। इसके बाद इस क्रिकेटर की गिरफ्तारी भी हुई थी। वहीं इसी साल की शुरुआत में काठमांडू जिला अदालत ने इस क्रिकेटर पर लगे आरोपों में उन्हें दोषी पाया था। उन्हें कोर्ट ने 8 साल की सजा सुनाई थी। इसके बाद नेपाल क्रिकेट संघ ने भी उन्हें निलंबित कर दिया था।

वहीं अब पाटन हाई कोर्ट ने निलंबित राष्ट्रीय क्रिकेटर संदीप लामिछाने को बलात्कार के आरोप से बरी कर दिया।

छेत्री ने संन्यास की घोषणा की

एजेंसी ■ नई दिल्ली भारतीय फुटबॉल टीम के कप्तान और स्टार खिलाड़ी सुनील छेत्री ने अंतरराष्ट्रीय फुटबॉल से संन्यास की घोषणा कर दी है। छेत्री ने अपने संन्यास की घोषणा सोशल मीडिया पर एक वीडियो के जरिये की है। छेत्री के अनुसार वह अपना अंतिम मैच 6 जून को कुवैत के खिलाफ होने वाले फोफा विश्व कप क्वालीफिकेशन मुकाबले में खेलेंगे। 39 साल के छेत्री ने 12 जून 2005 को पाकिस्तान के खिलाफ अंतरराष्ट्रीय डेब्यू कारने के साथ ही अपना पहला गोल भी किया था। छेत्री

ने अपने दो दशक के करियर में 145 मैच खेलते हुए 93 गोल दागे हैं। छेत्री अब सर्वकालिक शीर्ष स्कोरर और सर्वाधिक केप्ट खिलाड़ी के रूप में अंतरराष्ट्रीय फुटबॉल को अलविदा कहेंगे। वह अभी सक्रिय खिलाड़ियों में सबसे ज्यादा गोल करने के मामले में महान फुटबॉलर क्रिस्टियानो रोनाल्डो और लियोनेल मेसी के बाद तीसरे स्थान पर हैं। छेत्री ने संन्यास की घोषणा करने के दौरान अपने डेब्यू से लेकर अपने पूरे करियर में बताये समय को भी याद किया और भावुक भी हो गये। उन्होंने अपना एक वीडियो भी जारी

किया। इसमें उन्होंने अपना सफर दिखाया। उन्होंने अपने करियर में कुल 6 बार एआईएफएफ प्लेयर ऑफ द ईयर पुरस्कार जीते हैं। इसके अलावा 2011 में उन्हे अर्जुन पुरस्कार और 2019 में पद्म श्री पुरस्कार मिला था। अंतरराष्ट्रीय मंच पर छेत्री एएफसी में खिताब जीतने वाली भारतीय टीमों में शामिल रहे हैं। 2008 में चैलेंजर कप, 2011 और 2015 में सैफ चैंपियनशिप, 2007, 2009 और 2012 में नेहरू कप, साथ ही 2017 और 2018 में इंटरकांटिनेंटल कप खेला था।

मऊ। सपा के संस्थापक सदस्य और पार्टी के राष्ट्रीय सचिव रामहरि चौहान ने पार्टी के सभी पदों से इस्तीफा दे दिया। लोक सभा चुनाव के दौरान रामहरि के इस्तीफे को सपा के बड़े झटके के रूप में देखा जा रहा है। रामहरि ने अपने इस्तीफे में लिखा है कि लोकसभा चुनाव में सपा ने चौहान समाज के किसी भी व्यक्ति को टिकट नहीं दिया है। जबकि हमने हमेशा सपा का साथ दिया था। कहा कि पार्टी की गलत नीतियों और गलत निर्णय से वह क्षुब्ध हैं। रामहरि ने लिखा कि पार्टी की नीति निर्धारित करने वालों को जनता से कोई सरोकार नहीं है। एक तरफ सपा द्वारा पीडीए का नारा दिया जाता है, लेकिन जहां पर चौहान समाज की ताकत है, वहीं पर उसकी उपेक्षा हो रही है। बीते कई दिनों से समाज के लोग इस बात को लेकर नाराज हैं, लेकिन स्थानीय स्तर से लेकर प्रदेश तक उनकी बातों को नजर अंदाज किया जा रहा है। ऐसे में जहां पर कार्यकर्ता अपनी बात को रख न सके, उस माहौल में काम करना संभव नहीं है। चौहान ने यादव को पत्र लिखकर त्यागपत्र स्वीकार करने का आग्रह किया है।

महंगाई से मुक्ति नहीं दिला पा रही भाजपा

लखनऊ। बहुजन समाज पार्टी की अध्यक्ष मायावती ने गुरुवार को भाजपा पर हमला बोला। उन्होंने लिखा कि भाजपा महंगाई से मुक्ति नहीं दिला पा रही है। राशन से बदले वोट गरीबों के साथ मजाक है। भाजपा गरीबी-पिछड़ापन दूर करने में विफल साबित हो रही है। मायावती ने सोशल मीडिया पर पोस्ट करते हुए लिखा कि देश के लोगों को बढ़ती महंगाई, गरीबी, बेरोजगारी और पिछड़ेपन आदि के अभिशाप से मुक्त करना तो दूर उन्हें रोक पाने में विफलता के कारण गरीबों को थोड़ा राशन देने को भी भाजपा एंड कंपनी के लोग चुनाव में भुनाने पर तुले हैं, जो उचित नहीं क्योंकि यह मेहरबानी नहीं है। लोगों को यह थोड़ा मुफ्त राशन भाजपा/सरकार का उपकार नहीं बल्कि लोगों द्वारा सरकार को दिया गया टैक्स का ही धन है।

शिवलिंग मिलने की वर्षगांठ पर धाम पहुंचा हिंदू पक्ष

वाराणसी। वाराणसी के ज्ञानवापी परिसर में दो साल पहले हुए कोर्ट कमिशनर सर्वे में कथित शिवलिंग मिलने की हिंदू पक्ष ने वर्षगांठ मनाई। ज्ञानवापी मामले में हिंदू पक्ष की वादिनी और अधिवक्ताओं ने गुरुवार को काशी विश्वनाथ धाम में दर्शन-पूजन किया। इस दौरान उन्होंने वज्र स्थल में प्राप्त कथित शिवलिंग का दर्शन-पूजन का अधिकार मिलने की मन्नत मांगी। विश्वनाथ धाम में दर्शन-पूजन करने ज्ञानवापी की श्रृंगार गौरी केस की चार वादिनी महिलाएं, पैरकार व उनके अधिवक्ता सुधीर त्रिपाठी, सुभाष नंदन चतुर्वेदी, दीपक सिंह, बाल गोपाल साहू पहुंचे। यहां रुद्राभिषेक व पूजन-अर्चन किया। बाबा विश्वनाथ धाम में मत्स्या टेकने के बाद परिसर में तस्वीरें भी लीं।

डॉक्टर के कहने पर बच्ची को धूप में रखा, तोड़ा दम

मैनपुरी। उत्तर प्रदेश के मैनपुरी में एक हैरान करने वाली घटना वाली सामने आई है, जहां 5 दिन की बच्ची को धूप में रखने से मौत हो गई। बच्ची की मौत पर परिजनों का आरोप है कि डॉक्टर की सलाह पर बच्ची को धूप में रखा था। बच्ची की मौत के बाद डॉक्टर अस्पताल छोड़कर फरार हो गया। फिलहाल, सीएमओ के निर्देश पर प्राइवेट अस्पताल को सील कर दिया गया है। दरअसल, ग्राम भुगाई निवासी विमलेश कुमार की पत्नी रीता ने साईं अस्पताल में पांच दिन पूर्व ऑपरेशन से एक बच्ची को जन्म दिया था। बच्ची को थोड़ी दिक्कत थी, तब अस्पताल के डॉक्टर ने बच्ची को आधा घंटा धूप में रखने की सलाह दी थी। परिजनों ने साढ़े ग्यारह बजे पासूम बच्ची को अस्पताल की छत पर धूप खाने के लिए रखा था।



तीसरी बार सत्ता में आएंगे तो विश्व की तीसरी अर्थव्यवस्था बनेगा भारत

लोकसभा चुनाव : 2014 के पहले की सरकार में हर क्षेत्र में मची थी लूट, सपा-कांग्रेस सीएए के बारे में झूठ फैलाकर दंगे कराना चाहती थीं

एजेंसी ■ प्रतापगढ़/आजमगढ़ नरेंद्र मोदी ने प्रतापगढ़ में कहा कि कांग्रेस देश के विकास का मजाक बना रही है। सपा और कांग्रेस का मानना है कि देश का विकास अपने आप हो जाएगा। हमने शौचालय बनवाए तो सपा कांग्रेस ने कहा तो कहा इससे क्या होगा। भाजपा ने पक्का घर गरीबों को दिया तो कहा कि क्या होगा।

वर्षों शासन करने के बावजूद देश के पचासी फीसदी घरों में नल से जल नहीं आता था। हमने 14 करोड़ गरीबों तक पीने का पानी पहुंचाया। जीआईसी में आयोजित जनसभा में भारी भीड़ उमड़ी है। मोदी ने कहा कि कांग्रेस के लोग सेना के शौर्य पर सवाल उठा रहे हैं। यह लोग कह रहे हैं कि सत्ता में आने के बाद आर्टिकल 370 वापस कर देंगे। यह लोग पाकिस्तान के पास जाएंगे कबूतर उड़ाएंगे। सपा और कांग्रेस से सावधान रहने की जरूरत है। देश जब आजाद हुआ था तो भारत छह नंबर की अर्थव्यवस्था थी। कांग्रेस ने वर्षों शासन करने के बाद अर्थव्यवस्था को ग्यारह नंबर पर ला दिया था। 2014 के बाद भाजपा की सरकार आने के बाद कड़ी मेहनत के बाद

अर्थव्यवस्था पांचवें स्थान पर लाया है। पीएम ने कहा कि हमारी सरकारी तीसरी बार सत्ता में आई तो देश को विश्व की तीसरी सबसे बड़ी अर्थव्यवस्था बनाएंगे। यह मोदी की गारंटी है। सपा और कांग्रेस के लोग न मेहनत के आदी हैं न ही नजीते लागे की इनमें सामर्थ्य है।

इंडिया गठबंधन ही रहा पीएम के निशाने पर

सपा और कांग्रेस की तुट्टीकरण की राजनीति यहीं पर नहीं रुकी। यह लोग मोदी के खिलाफ वोट जिहाद की अपील कर रहे हैं। कांग्रेस के शहजादे कहते हैं कि वह सत्ता में आएंगे तो रामलला को फिर टेंट में भेज देंगे और राम मंदिर में ताला लगवा देंगे, लेकिन मोदी ऐसा नहीं होने देंगे। हमारे रहते ऐसा नहीं हो सकता है। 27 मिनट के भाषण में पीएम मोदी के निशाने पर सिर्फ सपा और कांग्रेस ही रही। उन्होंने एक बार भी मायावती या बसपा का नाम नहीं। पूरे भाषण में वह राहुल गांधी और अखिलेश यादव पर ही हमलावर रहे।

आजमगढ़ में भरी हुंकार

इधर, प्रधानमंत्री ने गुरुवार को



आजमगढ़ में आयोजित जनसभा को संबोधित किया। इस दौरान उन्होंने सपा-कांग्रेस के साथ इंडी गठबंधन पर जमकर निशाना साधा।

साथ ही सरकार की विभिन्न योजनाओं को लेकर जनता को जानकारी भी दी। मोदी जनसभा में मौजूद लोगों को हंसाते भी रहे।

खटाखट हो जाएगा इंडी गठबंधन

पीएम ने राहुल गांधी पर तंज कसते हुए कहा कि अमेटी से भगाए गए हैं और अब रायबरेली से भी भगाए जाएंगे। देश चलाना सोने की चम्मच लेकर पैदा हुए बच्चों का खेल नहीं है। यह आपसे नहीं हो पाएगा। चार जून को बाद मोदी सरकार तो बनेगी ही बनेगी, लेकिन और बहुत कुछ होने वाला है। चार जून के बाद इंडी गठबंधन टूट करके बिखर जाएगा खटाखट खटाखट। पराजय के बाद बल्लि के बकरे को खोजा जाएगा खटाखट खटाखट। शहजादे चाहे लखनऊ या दिल्ली वाले हों यह शहजादे गमी की छुट्टी पर विदेश निकल जाएंगे खटाखट खटाखट। किसी ने बताया है कि टिकट बुक कराने के लिए भी बोल दिया है।

कांग्रेस समाप्त करना चाहती है आरक्षण

मोदी ने कहा कि कांग्रेस पिछड़ों का आरक्षण समाप्त करना चाहती है। यह कार्य कर्नाटक से शुरू भी कर दिया है। यह लोग पिछड़ों का आरक्षण लेकर मुसलमानों को देना चाहते हैं। कांग्रेस के शहजादे कह रहे हैं सबकी जांच कराएंगे। उन्होंने दलितों और पिछड़ों का आरक्षण भी शुरू कर दी है। कांग्रेस कर्नाटक का यह फार्मूला पूरे देशभर में लागू करना चाहती है। ओबीसी से विश्वासघात करने वाली सपा इस पर चुप बैठी है।

भाषण की खास बातें

- जम्मू-कश्मीर में धारा 370 को खत्म करवाकर वहां शांति व्यवस्था बहाल की। लोगों को आतंकवाद से छुटकारा मिल गया।
- मेरे रंग-रंग में राष्ट्रवाद का संकल्प बह रहा है। मैं इससे भारत को बदल रहा हूं।
- देश में बम धमाके, दंगे, आतंकवाद के साथ आजमगढ़ की पहचान को बदल दिया गया।
- सीएए को लेकर सपा-कांग्रेस और इंडी गठबंधन का सपना कभी पूरा नहीं होने दूंगा। सीएए हमेशा लागू रहेगा।

अब बिजली बिल होगा जीरो

प्रधानमंत्री मोदी ने कहा कि पीएम सूर्य घर मुफ्त बिजली योजना के तहत मुफ्त व्यवस्था मिलेगी। अब आपके घर का बिजली बिल जीरो हो जाएगा। बिजली इस्तेमाल करने वाला भी हीरो बन जाएगा। सिर्फ निरहुआ ही नहीं आप भी हीरो बन जाइए। बिजली उपभोक्ता अभी से ही इसका रजिस्ट्रेशन करवा लें। इसमें सोलर लाइट के माध्यम से आप अपने घर की बिजली जलाएंगे। साथ ही ज्यादा बिजली होने पर उसे मुख्यमंत्री योगी खरीद लेंगे। इससे आपकी कमाई भी होगी।

- देश की जनता को धर्म और जात-पात के नाम पर बांटकर रखा गया था। आज राष्ट्रवाद की गुंज हो रही है।
- सपा-कांग्रेस, दल दो है लेकिन दुकान एक ही है। ये झूठ का सामान बेचते हैं।
- पिछड़े-दलितों और आदिवासियों का आरक्षण छिनकर उसे अपने वोट बैंक का इस्तेमाल करता रहा विपक्ष।
- देश में बाबा साहब अंबेडकर का सपना साकार हो रहा है। हिंदू-मुसलमान से अलग समाज एक होकर चले तभी दुनिया में भारत का नाम होगा।
- विपक्षियों ने राम मंदिर को भी नहीं बख्शा। इस पर भी वे अपनी राजनीतिक रणियां सेकते दिखे।

डिप्टी सीएम ब्रजेश पाठक बोले

पूरी तरह फलाप साबित होगा इंडी गठबंधन केजरीवाल यूपी के लिए अनुपयोगी

सत्ता सुधार ■ लखनऊ

उप मुख्यमंत्री ब्रजेश पाठक ने कहा कि इंडी गठबंधन लोकसभा चुनाव में फलाप साबित होगा। ये भ्रष्टाचार में डूबे हुए लोगों का समूह है। राहुल गांधी और अखिलेश यादव को अपने ही प्रदेश में जनता ने ठुकरा दिया है। उन्होंने कांग्रेस अध्यक्ष मल्लिकार्जुन खरगे और अखिलेश यादव की संयुक्त प्रेस कॉंफ्रेंस पर कहा कि इसका कोई मतलब नहीं है।

खड़गो और राहुल का यूपी में कोई प्रभाव नहीं है। अरविंद केजरीवाल यूपी की राजनीति के लिए अनुपयोगी हैं। उन्होंने कहा कि भाजपा पूरे देश में 400 सीटें जीतेगी और यूपी में 80 में से सभी 80 सीटों पर जीत दर्ज करेगी। लखनऊ में कांग्रेस के राष्ट्रीय अध्यक्ष खड़गो और सपा अध्यक्ष अखिलेश यादव ने लखनऊ में



संयुक्त प्रेसवार्ता को संबोधित किया था। गुरुवार को दिल्ली के सीएम अरविंद केजरीवाल और अखिलेश यादव ने संयुक्त प्रेसवार्ता कर इंडिया गठबंधन की जीत के दावे किए।

केजरीवाल बोले- मोदी सरकार बनते ही हटाए जाएंगे योगी अखिलेश यादव ने किया दावा- भाजपा चुनाव में 140 सीटों से ज्यादा नहीं जीतेगी

सत्ता सुधार ■ लखनऊ

दिल्ली के मुख्यमंत्री अरविंद केजरीवाल ने लखनऊ के सपा कार्यालय में सपा अध्यक्ष अखिलेश यादव के साथ मीडिया को संयुक्त रूप से संबोधित किया। इस मौके पर उन्होंने कहा कि प्रधानमंत्री नरेंद्र मोदी अपने लिए नहीं अमित शाह को प्रधानमंत्री बनाने के लिए वोट मांग रहे हैं। अगर मोदी चुनाव जीतते हैं तो दो महीने में ही मुख्यमंत्री योगी आदित्यनाथ को हटा देंगे। आरक्षण को खत्म कर देंगे। चार जून को इंडिया गठबंधन की सरकार बनने जा रही है। उन्होंने कहा कि मोदी जब प्रधानमंत्री बने तो रिटायरमेंट की आयु 75 साल रखी गई थी। सुमित्रा



महाजन, मुरली मनोहर जोशी, लाल कृष्ण आडवाणी इसका उदाहरण हैं। अगले साल 17 सितंबर को मोदी 75 वर्ष के हो जाएंगे। मोदी ने धीरे-धीरे अमित शाह के रास्ते के कांटों को दूर कर किया। वसुंधरा राजे, सुमित्रा महाजन, शिवराज सिंह

चौहान, डॉ. रमन सिंह को हटया। अब केवल योगी ही बाधा हैं। उन्हें हटया जाएगा। उन्हें मोदी हटाएंगे क्योंकि अपने बनाए नियम को वो नहीं तोड़ते। वरना लोग उन पर सवाल उठाएंगे। ये नियम उन्होंने आडवाणी और मुरली मनोहर जोशी

चार चरणों में भाजपा चित

अखिलेश यादव ने कहा कि चार चरणों में अब तक भाजपा चित हो चुकी है। जनता में असुओं का उफान है। 400 पार का नारा इसलिए दिया गया है कि 140 सीटों से ज्यादा नहीं जीत रहे। इस बार जनता 140 सीटों के लिए तरसा देगी। उत्तर प्रदेश, दिल्ली और पंजाब में भाजपा को करारी हार मिलेगी। रोटी, कपड़ा और मकान के साथ-साथ आरक्षण को बचाना होगा। हारने के बाद ये झूठ का विश्वविद्यालय खोलेंगे।

को हटाने के लिए बनाए थे। उन्होंने कहा कि भाजपा 220 सीटों से ज्यादा नहीं बढ़ेगी।

राजनीति

अब भाजपा 400 पार का नारा नहीं दोहराती, प्रियंका ने स्वाति के केस में कहा

मैं हमेशा महिलाओं के साथ खड़ी रहती हूं

सत्ता सुधार ■ लखनऊ

कांग्रेस महासचिव प्रियंका गांधी वाड्रा ने स्वाति मालीवाल से हिंसा मामले पर बयान दिया है। उन्होंने कहा कि इसमें दो बाते हैं। पहला, अगर महिलाओं के साथ कुछ गलत होता है तो हम उनके साथ खड़े हैं। मैं हमेशा महिलाओं के साथ ही खड़ी रहती हूं चाहें वे किसी भी पार्टी की हों। दूसरा आप आपस में चर्चा करेंगी... वो आपस में निर्णय लेंगे। ये उन पर है। वहीं, उन्होंने कहा कि कांग्रेस अमेटी और



पीएम पर हम कैसे भरोसा करें

प्रधानमंत्री नरेंद्र मोदी द्वारा तुष्टीकरण के आरोप लगाने पर प्रियंका गांधी ने कहा कि अभी वो कल ही कह रहे थे कि अगर वो इस तरह की बातें करते हैं तो सार्वजनिक जीवन में रहने के योग्य नहीं हैं। वो एक दिन कुछ कहते हैं, दूसरे दिन कुछ कहते हैं। हम उनकी बात का कैसे यकीन कर सकते हैं।

रायबरेली दोनों ही सीटों पर जीत दर्ज कर रही है। जनता हमारे साथ है। प्रियंका गांधी ने कहा कि चुनाव की शुरुआत में भाजपा अबकी बार 400 पार... का नारा दोहराती थी पर अब वो ऐसा नहीं करते हैं। चार चरणों के चुनाव के बाद अब वो इसकी बात भी नहीं कर रहे

हैं। प्रियंका गांधी ने इंडिया गठबंधन के प्रधानमंत्री के चेहरे पर कहा कि जब मौका आएगा तो इसका भी निर्णय हो जाएगा। ये चुनाव महंगाई, बेरोजगारी, मध्यम वर्ग की दिक्कतों और किसानों के मुद्दे पर लड़ा जा रहा है। भाजपा के नेताओं को इन मुद्दों पर बात करनी चाहिए।

कर्नाटक के डिप्टी सीएम शिवकुमार बोले

इंडिया गठबंधन जीतेगा 300 सीट प्रधानमंत्री का फैसला चुनाव के बाद होगा

सत्ता सुधार ■ लखनऊ

कर्नाटक के उप मुख्यमंत्री व कर्नाटक प्रदेश कांग्रेस कमेटी के अध्यक्ष डीके शिवकुमार ने दावा किया है कि लोकसभा चुनाव में इंडिया गठबंधन 300 सीटों पर जीत हासिल करेगा। इस बार केंद्र में भाजपा की सरकार नहीं बनने वाली। इंडिया गठबंधन को बहुमत मिलने पर प्रधानमंत्री कौन होगा? इस पर शिवकुमार ने कहा कि इसका निर्णय बाद में होगा। हम संयुक्त नेतृत्व में विश्वास करते हैं। वह गुरुवार को लखनऊ में मीडिया को संबोधित कर रहे थे। डीके ने कहा है कि हमने कर्नाटक में सरकार बनने से पहले जिन गारंटों का वादा किया था सरकार में आने के बाद उसे पूरा



किया। उन्होंने कहा कि 10 किलो फ्री राशन, 200 यूनिट मुफ्त बिजली, महिलाओं को 2000 रुपए प्रतिमाह, महिलाओं को निःशुल्क बस यात्रा और युवाओं को रोजगार दे रहे हैं। उन्होंने साफ किया कि कर्नाटक में पांच किलो राशन और पांच किलो का पैसा दे रहे हैं। अगर इंडिया गठबंधन की सरकार केंद्र में बनी तो ये सभी गारंटी पूरे देश में लागू करेंगे। केंद्र और यूपी की सरकार बताए उन्होंने 10 साल में क्या किया? युवा बेरोजगार हैं।